
క్షీరాబ్ధి కన్యకకు శ్రీమవాలక్షి కిని 
నీరజాలయకును నీరాజనం ॥ 





జలబాక్షీ మోమునకు జక్కవ కుచంబులకు 

/ నెలకొన్న కప్పురపు నీరాజనం 

/ అలివేణి తురుమునకు హ_స్తకమలంబులకు స 
నిలువుమాణిక్యముల నీరాజనం ॥ 


చరణకిసలయములకు సకియ రంభోరులకు 
నిరతమగు ము తేల నీరాజనం 

అరిది జఘనంబునకు నతివ నిజనాభికిని 
నిరతి నానావర్ణ నీరాజనం ॥ 

















. వగటు శ్రీ వేంకటేవ పట్టపురాణియె 
నెగడు సతికళలకును నీరాజనం 
జగతి నలమేల్మంగ చక్కందనముల కెల్ల 
నిగుడు నిజశోభనపు నీరాజనం ॥ 


(దీపావళి. లక్షీ, పూజ సందర్భంగా గేయ నీరాజనం 
-- అన్నమయ్య శృంగారకీర్తన ) 










జ్‌ 
శ్శే 
శ వి 
నాల, అనిన $60383 కవిని లి శనులు 18 fo 





యం సభని సతి టకం TIE 





ముఖచి[తం 


జూలై సంచికమీది సర్వదేవతా స్వరూ 
పుడు శ్రీ వేంకటేశ్వరుడు ముఖచిత్రం అట్లు 
చి కించుటకు (ప్రేరేపణ ఎట్లు వచ్చినది? 
పూర్వముఖము మరియు ఊర్థ్వముఖము 
మినహాయించికే, కొన్ని ఆయుధములను 
మినహాయించితకే ఆ చిత్రము శ్రీ పంచముఖ 
వీరాంజనేయస్వామి స్వరూపమునకు కడు 
పోలికను పొడసూపుచున్న ది. అది పూర్తిగా 
ఊహాచితమేనా? లేక అట్టి రూపము ఎక్క 

డైనా ఉన్నదా? 
డొ॥ యం, శివకుమార్‌ __కర్నూలు 


అది పూర్తిగా చ్మితకారుని ఊహాచిత్రం 
సం॥ 


బాల|పబోధం 


“ మేధావికథి చాల బాగున్నది. వైరా 
గ్యము వచ్చునట్లు మనస్సుకు హత్తుకొను 
నట్లు [వాసినారు. రచయిత శ్రీ బొమ్మకంటి 
శ్రీనివాసాచార్యులు గార్కి నా నమస్కా 
' రాలు, ఇంకా ఇతర వ్యాసాలన్నీ చాల 


బాగున్నాయి. రచయిత అందరికీ ధన్య 


దిరిశాల సుబ్బారావు.ఏజయవాడ 
యన్‌, దుర్గారెడ్డి_ పొడిచనన ల్లి 


సంపాదకీయం 


అగష్టు సంచిక ముఖచిత్రం, మణిదీపం 
లాంటి సంపాదకీయం మనస్సుకు (ప్రశాంత 
తను చేకూర్చాయి. రచనలన్నీ మనస్సును 
సంతోషతరంగాల్లో తేల్చినాయి. 


శిష్టా వసుంధరాదేవి ___ తెనాలి 
™ 


సర్వాంగసుందరంగా 


ఆగష్టు సంచిక వినాయక చతుర్ధి, కృష్ట 
జన్మాష్టమిల ప్రత్యేక సంచికగా అందులోని 
వ్యాసాలు గేయాలు, ముఖచిత్రం, సంపా 
దకీయం ఆప్మతికను సర్వాంగ సుంద 


రంగా తీర్చిదిద్దాయి. 
శ్రీవల్లి ఎ గుంటూరు 


జూలె సంచిక 
యి 
త త్త్వగేయాలు, దివ్యమం౦[త పంచ 
కము వ్యాసములు, వెలుగుబాట్క మహా 
పురుషుల జీవితములు, ఉపమానములు, 
సంపాదకీయం, బహు[పశంసనీయములు, 


రచయితలకు నా కృతజ్ఞతలు, 
అనుముల సత్యనారాయణ ఎ నిజామాబొదు 


మన దేవాలయాలు 
జూలై సంచికలోని మన దేవాలయాలు 
(కింద “గుడిమల్లం” అమూల్యమైన విష 


యాలను నిగూఢమైన అంశాలను శ 
పింది. సంతోషము, 
ఎ, రామసుబ్బారెడ్డి ప కాళ్ళ పొద్దుట్యూ 


త్రీకృష్ణజయంతి 


ఆగష్టు సంచికలో శ్రీకృష్ణ జయం 
సందర్భంగా. [ప్రచురించిన జూలకంటి బ్యా 
సు[బహ్మణ్యంగారి “శ్రీకృష్ణ జయంతి. 
అన్న మయ్య,” కృష్ణచై తన్యగారి జ శ్ర్రీక్ళ 
ముని శిరోవేదన,” ఫోటోలు, సాకు 
మున్నగునవి చాల రమణీయం 
వున్నాయి. ఇలాగా అధ్యాత్మిక భావాన్ని 
పెంపొందిస్తున్న దేవస్థానం వారికి ౫ 
ధన్యవాదాలు, 
డా॥ ఎస్‌. సుబ్బారెడ్డి = శద్నాద 
ఓీబులేశు ___ ఆక 


సంపాదకీయం 
దైవ, ధర్మ, వేదాంత స్పందనలళో ఫీ 
సంపాదకీయం సహనాన్ని, తతా లో 
నను పెంపొందించుచూ మనస్సుకు ఉ($1 
కలిగిస్తుంది. 
ఎ, మహేష్‌ ___ విజయవా! 


నవరత్న మాలికాసు తి 
అటా 
పండిత శ్రీ అగజ సత్యనారాయణళా[ 
గారి “శ్రీ వేంకటేశ్వర నవరత్నమాలిః 
స్తుతి” సులభశైలిలో భక్తి స్ఫోరకం॥ 
ఉన్నది. రచయితకు నా ధన్యవాదాలు, 
డా॥ కై లాస్‌ నాథ్‌ _ 'హైదరాగార్‌ 


us 








సరాాదిపొావళి 


శుభాకా౦క్షలల 


* న్యూస్‌ సర్వీసెస్‌ స్స్‌ 


(న సప్తగిరి” పంపిణీదారులు ) 


శ కాఫీ వర్క్స్‌ 
శః ఎడ్యుకేషన్‌ (స్ట్‌ 


* వింటింగ్‌ అండ్‌ సైషనరీ సర్వీసెస్‌ * కామధేను ఇండస్ట్రీస్‌ 





గౌరవసంపొదకులు , 


శ్రీ జి. కుమారస్వామి రెడ్డి, 
వ. ఏ, ఎన్‌.* 
కొర్యనిర్వ హణాధికొరి, 


తిరుమల తిరుపతి దేవస్థానములు, తిరుపతి, 


# 


[వ్రచురణక ర్త - సంపాదకుడు : 
క్మాటపాటి సుబ్బారావు, 


ఎమ్‌, ఎ. 


ము] దాపకుడు 3 
ఎన్‌. విజయకుమార్‌ రెడ్డి 


x 


విడి|పతి _ రు. 1.00 
సం॥ చందా _రు. 12-00 


(ప్రతులకు; 
నెల్‌ ఫేర్‌ అఫీసర్‌, 
దీ. టి. డిం తిరుపతి, 


ఈసంచికలో.... 


WRI RRR Re an 
దీపావళి దివ్యనందేశం 


మహాశ క్రీ మళ్ళీ అవతరించు 

శీలము (ప్రాధాన్యత 

శ్రీమద్భగవద్గీత 

ఇందరు దేవుళ్ళు ఎ౦దుకు? 
కీలుబొమ్మలు 

దుర్గామాత దయ 

కొన్నిశ క్తిపీఠాలు వాటి పూర్వ గాథలు 
నవరాతి పూజావిధానం 


థ్రీ వేంకటేశ్వర విభో తవ ను[ ప్రభాతం 
తమసో మా జ్యోతిర్గమయ 


అగ్ని దేవుని సర్వవ్యాపకత 


మన దేవాలయాలు 


థ్రీ కామాక్షీ మల్లే శ్వరాలయం 
యువవాణీ 

మార్చు 

గ వాలక్షి నై 

సుగాకి 

వేంకటేశ వర్‌ లీలలు 
బాల్యవబోధం 

రాజధర్మం 








అక్షోబర్‌ 1984 


సంవుటి 15 సంచిక ర్‌ 


పాటా 


(శ్రీమతి శిషా వసుంధరాదేవి 
స 
శ్రీ మల్లంవలి ధూరటి 
ఛా గా జ 
(్రీ రావుల సూర్యనారాయణమూర్తి 


ఢీ వెంవటి లక్షీ శ్రనారాయణకొ్త్ర 

శ్రీ ఏ. మోహన్‌ 

(శ్రీ పురాణవండ రాధాళ్ళృష్ణమూ ర్తి 
శ్రీ జానమద్ది హనుమర్భా స్రీ 

(శ్రీ రాణి హయ, గీవశర్మ 

డా॥ వేమూరి ఆంజనేయ శర్మ 

శ్రీ జ. ఆర్‌, నరసయ్య 

శ్రీ వి. సుబ్బరాయుడు 


శ్రీ సూతలగు౦ట పుల్ల వనాయుడు 
ఢీ వై: శ్రీనివాసరావు 
(శ్రీ శంకరగంటి రమాకాంత్‌ 


శ్రీమతి నళినీ జగదీష్‌ 


(శ్రీ బెహరా ఉమామ హేశ్వరరావు 





గ్ర 

ర్ట 
12 
18 
16 
16 
18 
28 
24 
89 
41 
48 


10 


21 


ముఖచి[త౦ ఏ మహిషాసురమర్జిని, చితకారుడు ; కె. జగదీశ్‌, 4వ కవరుపేజి? తిరుచానూరు శ్రీ పద్దావతీఅమ్మ వారి నూతనస్వర్థగో పురం 


8వ కవరుపేజి; శ్రీవారి ఊంజల'సేవ. 


శవ కవరుపేజి! చ్మకస్నాన మహోత్సవం, 





“పాడిందే పాడరా ' అని ఒకాయన విసుక్కున్నాడు. దానికి సమాధానంగా నేమో. 


ఈ|పవంచక మెల్ల నెల్ల వేళల 

తినుచున్న అన్నమే తినుచున్న దిన్నాళ్ళు 

తన రుచి (బతుకులు తనవి గాన 

చేసిన సంసారమే సేయుచున్న ది 

తనదై న యనుభూతి తనది గాన == అని ఒక మహాకవి 
చక్కగా. చిక్కగా టక్కున నమాధాన౦ ఇచ్చాడు. పాడవలసినప్పుడు పాడినపాబే ఐనా మళ్ళీ పాడుకోవటంలో తప్పులేదన్నమాటి, 

ఈ మొమాంస ఈనౌటీది కాదు. పొతలో కొ తను చూచే వాళ్ళు కొంతమంది ఉంటే, పాతను పొతరవేనీ కొతకు కొలువు 

చెయ్యమనే వాళ్ళ చాలమంది. కాని నిజానికి అనాదిగా వస్తున్న జీవన విధానాలు చూసూం౦టే పాత పునాదులు లేకుండా కొత్తకోటలు 
లేవటం లేదనిపినుంది. 


ఆదిమ మహాగ్పలు, ద్రష్షలు అ౦తర్మథనతో భావితరాలకు అందించిన అమృతకలకా లవే ఈనాటి వవభావ సాహీత్య 
శకలాలు. మహాత్ములు సూత్రప్రాయంగానో, నేంక్షి వంగానో చెప్పినదాన్ని మన మాననీక బౌద్గికశక్తుల కనుగుణంగా వ్యాఖ్యానించు 
కొలి ఆ పాతబాటల పొడుగునా నవనందనాలు వెలయించా౦. మన జాతి వైతిక, రాజకీయ, ఆధ్యాత్నిః భావనలకు శిఖరాయమాన మైన 
రామాయణ, భారత, భాగవతాల శెన్నెన్ని వ్యాఖ్యానాలు, ఎన్నెన్ని భాషలలో వెలసింది అందరికీ తెలిసిన విషయమే. ఇక ' అథాలో 
(బ్రహ్మ జిజ్ఞాస ' తో (ప్రారంభమైన బాదరాయణ సూ(కాలు, మహామవీషల దివ్య భావనాబల౦వల్ల అద్వైత, విశష్టాద్వైళ, ద్వైత 
సంప్రదాయాలకు మూలక౦దా లయ్యాయి. 


భాస, భవభూతి, భారవి, మాఘ, కాళిదాసాది మవోకవుల రచనల ఇతీవృతాలన్నీ మన మహా కావ్యాలనుంచి వచ్చిన వే, 
అన్ని శాస్త్రాల విషయంలోనూ అన్ని దేశాలలోనూ అంతే, “మాఘే మేఘే గతం వయః” అని మల్లినాథు డనుకొన్నాడని ఎవరన్నా 
మానుకొన్నారా? భరతశా న్ర్రం ఆధారంగా జాయపసేనాని నృత్తరత్నాకర౦ (వాశాడు. కాళిదాస నాటకాలకు కాటయ వేమన వ్యాఖ్యలు 
వ్రాశాడు. చివరకు బెబిలుకు భగ వదీతకు కూడా ఈ నియమ౦ తప్పలేదు. కారణం ఒకటే. నిన్నే లేని, వేడు కాని, రేపు లేదు. ఒకదాని 
కొకటి అంటుకొని కాలచక్రంలో తిరుగుతుండ వలసిందే. మనీమలెన మొన్నటివాళ్లు రేపటి జీవుల కందించవలనీవ నందేశాలను నమాధానా 
లమ మొన్నవే భద్రపరభారు. నిజానికి మహాభాఠత౦లో “ఇక్కడ ఉన్నదే ఎక్కడైనా వుంది. ఇక్కడ లేనిది ఎక్కడా లేదు" అవి 
స్పష్టం చేశార౦టే ఆ పుణ్యపురుషులు పదిల పరచి పెట్టినవి సార్వకాలిక జ్రీవజ్జాన సర్వస్వా లన్నమాటి. అనర్హ్‌ రత్న నిక్చేపకా లైన 
ఆ అనంత విజ్ఞాన సాగరాలను మన మేధో మందరాలతో రత్నాలు దొరికాయని రక్సితో యథాళ క్రి మథిస్తున్నా౦. రప్పలు దొరికితే అబ్బే 
అని ఉప్పునీళ్ళంటున్నాము. అది వాటి తప్పుకాదు. మన యోగ్యత అ౦తే. 

ఇక భాగవతం గూర్చి చెప్పనే అక్కరలేదు. మధురభక్రి సీద్ధాంత౦ ఆ కల్చతరువును౦చి వచ్చిందే. ఒక్కొక్క కథా ఓక కొత్త 
అర్థాన్ని సంతరించిండి. కొత మాటలకు బాట లేర్చర చింది. 

అ౦దులోదే దీపావళి సందర్భంగా చెప్పుకొనే నరకవ్యథా కథ. ఒక రకంగా జీవ సంసార బంధచ్చేదావికి దేవువి ప్రయ 
త్నాన్నీ, ఇ0కొక ప్రక్క వరబల గర్వితు డైన నరుడుడు సమాజానికి నరక పాయుడైె ఏలా సమినీ పోయేది, వివరిస్తోంది. కథా కాల౦ 
చెలిపోయినా, తరతరాలుగా వింటున్నా ఈ నరుని కథ, అతనిలోని నరకుని కథ మారన౦త కాలం మనిషి కీ మథనం తప్పదు, 
పాత౦కా ఒక రోత అనుకొనే వాళ్ళకు చెప్పగలిగిం దేమి లేదు. 


లో జ్యోతి వెలగనిదే, ఆ జ్యోతి కన్పించదు 
ఓనమాలు లేకుండా ఓంకారం అందదు. అంతే == 


4 దీపం జ్యోతిః పర్యబహ్మ 
దీపం సర్వతమోవహమ్‌ 
దీపేన సాధ్యతే సర్వం 
సంధ్యాదీప నమోజఒస్తుతే 2 


మానవుని జ్యోతిర్మయ జీవవానికి గళ 
సంకేతం దీపావళి, అమావాస్యర్యాతి అంధ [1 


కారంలో వేలకువేల దీపాలతో వినువీథి 


తారాగణాన్ని వెక్కిరించే దివ్వెలవర్వం ' 


దీపావళి. దేశమంతటా అందరి ఆశలను 
వెలిగించే ఈ దీపమాల అఖిలభారత 
జాతీయతా చిహ్నమైన జయమాల. మాన 
వునకు జ్యోతి ఐహికాముషి (క(వదాయిని. 
వేదములు, ఊపనిషత్తులుకూడ *తమసో మా 
జ్యోతిర్గమయ” అని ఘోషిస్తున్నవి. 


జ్యోతి సాక్షాత్మారమునక్కు తద్వారా ఐహికా 


ముష్మిక సుఖములను బడయుటకై మాన 
వాళి జరుపుకొనే పర్వదినమే దీపావళి! 


స్ట నరకచతుర్ధశి అనే పదంలోని * నరక? 
శబ్దానికి “యమలోకం” అని అర్థం, 
యమలోకమయిన “నరకం?” నుంచి 
విము క్రి పొందుటకు యమధర్మరాజును 
పూజించాలని *(వతచూడామణీి* ఇలా 
చెప్పియున్నదిః 


“యమాయ ధర్మరాజాయ 
మృత్యవే దాంతకాయ చి 


అలాగే “నరకాయదదంతి చి అనే దానికి 
ఎవరు యమరాజును (నరకాధివతి) దీప 
ములు పెట్టి పూజింతురో వారి పితరులు 
నరకము నుండి విముక్తులై స్వర్గాన్ని 
పొందుతారని అర్థము. 


దీపావళికి దీపొలకూగల సాన్నిహి 
త్యాన్ని "ధర్మసింధు? ఇలా నుడివి 
యున్న ది* 
“తులాసంస్థే సహృసాంశే 
(పదోషో భూత్రదర్శయో కః 
ఉల్క హస్తా నరాః కుర్యుః 
పిత్తూణాం మార్గదర్శనం " 
ఆశ్వయుజ బహుళ అమావాన్యనాడు 
పితరులు భూలోకమునకు వత్తురనీ, వారికి 


అక్టోబరు 1984 





మార్గదర్శన౨ చేయుటకై అమావాన్య 
చీకటిలో |పజలు దివిటీలతో తిరగటం 
ఆచారమైనదనీ, ఈ శ్లోకానికి అరం. ఆ 
దివిటీలే కమేణా దివ్వెలుగా అటుతర్వాత 


నాటీ! చిచ్చుబుడ్లు, మతాబులుగా రూహిందినవని 
తప్ప. కూడ భావించబడుచున్న ది. 


వురొణగాథల వరమా ర్ధం 


దీపావళి పర్వానికి మూలమనదగిన 
పురాణగాథలు లెక్కకుమిక్కుటముగా 
నున్నా ఆయా గాథల వెనుక అంతర్గ 
తంగాగల దివ్య[పబోధములను [గహించి 
పండుగ జరుపుకొనినపుడే వర్వాచరణకు 
సార్థకత. 


నరకాసురుని సత్యాసమేతుడై కృష్ణుడు 
వధించెననే పురాణగాథ అధికంగా జన తీత 
మెన గాథ, ఈ గాథవెను కగల దివ్యసందేశం 
గమనార్హ ౦. అన్యసంపదల నాళంచి, దౌర్ధ 
న్యాలకు, దుష్టత్వానికి ఉప్మకమించే ధూర్తు 
లను జయించుటకు, విశ్వశాంతికి భంగకర 
మైన దుష్టులను జయించుట కవపరమైన 
శ క్రీని సముపార్టించు మని దీపావళి ఈ 
గాథద్వారా హెచ్చరిస్తుంది. ఈ నరకుని 
గాథ ఆంతర్యాన్నే భగవాన్‌ రమణ 
మహార్షి బహిర్గతవరుస్తూ పల్కిన పలుకులు 


“ నరగుడల్‌ నానారగులగు అళుం 
నగనెం గెనుచా విజ్ఞాన డ్డి గిరియాల్‌ 
నరగ నై క్కొనవన్‌ నారణననే 
నరగ చతుర్దశి న టనమామే ” 


“నరకతుల్య శరీరం తా ననుకొన్న వాడే 
నరకుడు. ’ నరకుడెవడో తెలుసుకొని విజ్ఞాన 
దృష్టితో ఆ నరకుని అంత మొందించినవా డే 
నారాయణుడు. అదే నరకచతుర్దశీవర్వం. 
శరీరం, నరకంలాంటి ఇల్లు. ఈ శరీరం 
నేననుకొ నే [భమయే నరకుడు. ఆ మాయనే 
నాశనం చేసి తన్ను తాను (ప్రకాశింపచే స్తే 
అదే “దీపావళి” కాగలదు అని భావం. 


రావణుని వధించి అయోధ్య కేగె నని 
వట్టాభిషి క్తుడయ్యె నని, ఆ ఆనందానికి సంకే 


లి 

తంగా నిఖిలప్రజావళి మితిమీరిన మోద 


ముతో దీపోత్సవం జరిపిరని పురాణవిదితం. 
నాటినుండి నేటివరకు కులమత భేదాలను 


మరచి ప్రజలంతా ఆడంబరంగా దీపావళి 
జరుపుకుంటున్నారు. నాటి రామరాజ్యాన్ని 
మరపించే [పజా | శేయోరాజ్యానికి పునా 
దులు వేయుమని దీపావళి _పబోధిస్తుంది. 


ఆర్యసమాజ స్థాపకుడు స్వామి దయా 
నంద సరస్వతి వై దికధర్మాన్ని (పచారం 
చేయుటలో అనన్యసామాన్య కృషిచేసి 
భారతీయజీవనమునందు నవచై తన్యాన్ని 
ప్రసాదించిన దివ్యపురుషుడు. అట్టి విశాల 
హృదయుడు దీపావళి పర్వదినముననే 


దివంగతుడయ్యెను. 


జై నమత [ప్రవ క్త వర్ధమానమహావీరుడు ౨ 
ఈ దీపావళి అమౌవాస్యనొడే నిర్యాణం 
చెందెనని జైన హరివంశమున' చెప్పబడి 
నది. భారత్రీయ ఐతిహాసిక (ప్రవక్తగా 
(పణుకి చెందిన స్వామి రామతీర్లులు "దీపా 
వళినాడే జన్మించెనన్సి వారి మరణదినం 
కూడ అదే నని అనేక ఆధారాలవల్ల తెలియు 
చున్నది. అమహనీయులపావన స 
చిహ్నంగా జ్యోతులను వెలిగించి bo 
(శేదాంజలి ఘటించుట మన కర్తవ్యమని 
(సబోధిస్తూ వారి దివ్యవాణీని, వారి సత్సం 
దేశాలను పజాబాహుళ్యానికి పునస్న్మరణ 
గావిస్తుం దీ దీపోత్సవం ! 


దీపోత్సవ సందేశం 


ఆధ్యాత్మికపరంగా పరికి స్టే 
సందేశ మిలా గోచరిస్తుంది. 


“వైరాగ్య తై తై.లసంహూర్ణే 
భ క్రివర్తి 'సమన్వితే, 
(వబోధపూర్ణ పొతే. తు 
జ _ప్తిదీపం స్సిలోకయీక్‌ | 


ప్రబోధమనెడి ప్యాతలో వై రాగ్యమనెడి 
నూనె పోయబడియున్నది, అందులో 
“భక్తి అనే వక్తి వెలుగుచ జ్ఞానజ్యోతి 
ప్రకాశించుచున్నది. కనుక |పబోధంవలన 
వై వైరాగ్యం, భగవద్భ క్రీ కీ పెంపొందించుకొని 
తద్ద్వారా ఆత్మ జ్ఞానాన్ని సముపార్టించుమని 
ఆధ్యాత్మికవరంగా దీపావళి సందేశా 
న్నిస్తుంది, 


దివ్వెల 


అంధకారం ఆశారాహిత్యానికీ, అజ్ఞా 
నానిక్కీ కాంతి ఊద్వేగోత్సావాలకు, ఆనం 


దానికి ప్రతీకలు. అజ్ఞానాంధకారం మండి 
బయటపడి విజ్ఞానపు వెలుగులోకి పయనించి 
నైరాశ్యంవదలి జీవితాలను ఆనందతీజో 
మయం చేసుకొనమని సూచించుటయే 
దీపొవళి ధ్యేయం ! 


ఆరో గ్యచర్య 
దీపావళినాడు అరుణోదయానికి పూర్వమే 


అభ్యంగన స్నానమాచరించాలని (వత 
గ్రంథాలు ఆదేశించుచున్న వి. 


*అభ్యంగం కార న్ని త్యం 
సర్వేష్వంగేషు పుష్టిదం... 
Ru స్నానంవలన సకలావయవ 
ష చేకూరుతుంది. ఈ ఆరోగ్యసూత్రమును 
దీపావళి కార్యక్రమములో _ ఆచారముగా 
పొందుపరచుటకు ఒక ఆధ్యాత్మిక నెపం 
కూడ చెబుతారు, నరక చతుర్దశినాడు 
తై అంలో. లక్ష్మి, నీటిలో గంగ నీవసింతు 
రనీ, నూనెతో తలంటుకొని అభ్యంగన 
స్నానముచేసిన శభ్యనవదమూ, ఐశ్వర్య 
త్ర [పదమూనని సం్యపదాయంపేరిట ఈ ఆచా 


రాన్ని పూర్వులు పొందుపరచారు. అంకే 


గాక అనాడు వంచత్వక్కులను (మర్రి 
మామిడి, అత్తి, జువ్వి, నే రిడువట్ట లు 
నీటిలో నాన బట్టీ ఆ నీటితో స్నానంచేసిన 
శభ(వదమనీ మరొక ఆచారమున్నది. 
ఇందులో మరింత ముఖ్య ఆరోగ్యస్మూత 


_ మిమిడీయున్న ది. ఇవి కరగిన నీట స్నానం 


చేయుటవలన చర్మవ్యాధులు నివారణ 
కాగలవనీ, కండ్లకు చలువ నిచ్చుననీ ఆరో 
గ్యో క్రీ. అంతేగాదు బాణ సంచా కాల్చుట 
చేశ ఆఘాటుకు రోగకారులై న |కిమికీటా 
దులు నిర్మూలనం గావడంకూడ దీపా వళి 
ఆచారాల వెనుకనున్న ఆరోగ్యచర్యయే ! . 
దివ్య సందేశ ప్రదాయిని, ఆనందసంధా 
యిని అయిన “దీపయామిని” ని శ్రీ వేదుల 
లక్షీ గణపతి శాస్త్రిగారితో బాటు .........4. 
“రమ్ము దీపాంజలి నవార్ద్రితల శోభ 
దయను కరుణించి జ్ఞానపంథాలుచూపి 
ఆత్మమండిత జ్యోతివై అమ్మ ! మాకు 
తెమ్ము ఆశారత విశ్రాంత తేజ మిలకు.” 


ఆః అంటూ (సార్థిద్ధాం, తథాస్తు, 


== థ్రీ గునుపాటి భో గీశ్వరం 


ప ఫగిరి 
ఇతి 





ఏవౌకిని (పెన్న) వుట్టుక 

భారతదేశమునం గల పుణ్య'క్షే తములలో 
నెల్లూరునకు సమీవమున పడమటనున్న 
వేదగిరియు ఒకటి. ఒకప్పుడు పినాకిని 
(ప్రవాహము ఎక్కువై ఆ కొండను చుట్టి పవ 
హింపసాగినది. దాని కారణమును గూరి ల 
శౌనకాది మహర్షులు, రోమహర్షణ మహాముని 
కుమారుండై న సూతమునిని అడిగిరి. అతడు 
ఆ మహర్షులకు తత్కారణమును, పినాకినీ 
జన్మకారణమును ఇట్లు చెప్పెను. 


“మునుపు రాక్షసులు “మాయాసురుడుి 
అను రాక్షసుని సహాయమున మూడు 
పట్టణములను నిర్మించుకొని వానిని 
మాయచే దాచి అన్ని లోకములను బాధింవ 
సాగిరి, వారి బాధలకు సహింపలేని 
(బబహ్మేం్యదాది దేవతలు శంకరుని దర్శింప. 
గై లాసమునకేగిరి. వారు తమ బాధలను, 
శివునితో మొజ పెట్టుకొనగా శివుడు త్వరలో 
వారి బాధలు పోగొట్టు నట్లు అభ యమిచ్చి 
కొంతకాలము ఓపికవట్టు డని వారిని సాగ 
నం పెను. 


పిమ్మట పరమేశ్వరుడు భూమిని రథ 
ముగా సూర్యచందులను రథచ్యకము 
లుగా వేదములను గుజ్జములుగా చేసి 
అందుం దానెక్కి మేరువర్వతమును విల్లు 
గను (దీనికి పినాకమని పేరు, విష్ణువును 
బాణముగను, వాసుకిని అల్లె _తాడుగను 
సము[ద్రములను అమ్ములపొదిగను 
అమర్చుకొని |తిపుర రూవముననున్న 
ఆ రాక్షసుల జం పెను, 


అక్షో బరు 1984 


తరువాత పరమశీవుండు తన చేతిలోని 
ధనుస్సును నేలపై విసిరికొద్దెను. ఆ వింటి 
యొక్క కొమ్ము (కొన భూమిని చీల్చు 
కొని పొతాళమున కేగెను. వెంటనే పాతాళ 
గంగ అదే ద్వారమున భూమిపైకి వచ్చెను. 


శివుని పనాకమువలన పుట్టినది కౌంబట్టి 
ఈ నదికి *పినాకీని” అని పేరు వచ్చినది. 
ఆ [సవాహవేగమునకు ఈ వేదగిరి అడ్డ 
ముగ నిల్చినదని దానిని చుట్టుముట్టి పొటీ 


నది. ఆ కొండపై నున్న మునులు శివని, 
పినాకినిని సో|తముం జేసిరి, పిమ్మట ఆ 


నది వారిని దయంజూచి, కొండను ఆను 
కొని ఉత్తరభాగమున |పవహింవసాగినది. 


1, ty 
pt a 

x te | 
0 | TMi 


జ్య 


| 
HA yp గ 


4 

Ih 
hh, ,! 
వ. 


{trl | స 


గ్త్‌ 





వృద్ద పివొకీిని 
@ 


ఇట్లు పాజుచున్న పెన్న జొన్నవాడ, 
నెల్లూరు రంగనాయకస్వామి దేవాలయ 
ముల నడుమ తూర్పుగ కొంతదూరము 
పోయిన పిమ్మట రెండు పాయలై నది. 


వానిలో నొకటి ఊటుకూరు దగ్గజ సము 
[దములోం గలియుచున్న ది-రెండవ పాయ 
దక్షిణముగ ఇందుకూరు పేటకు (పక్కగా 
పాజుచు గంగపట్టణము మీదుగపోయి 
ఊటుకూరు ప్రాంతమున మొదటి 
పాయలోంగలియుచుండినది, కాని ప్రకృతి 
పరిణామముచేం జాలకాలము [కిందట 

శ్రీ కామాక్షి, మల్లేశ్వర, విఘ్నేశ్వరుల ఉత్పవమూ రులు 


ఆలయ [ప్రాంగణ దృశ్యం 


రెండవపాయ మిట్టబాజి “వృద్ధపినాకిని" 
అను పేరుతో మాత్రము నిలిచియున్న ది. 


ఇందుకూరు పెట “వృద్ధపినాకిని” దక్షిణపు 
గట్టున నున్నది, ఈ [పాంత్రమున మునుపు 
పెక్కు శివక్షే తము లుండినట్లు చరి|త్రవల 


నను ఆ యా[ప్రాంతములలో ( దొబికిన విగ 
హాదులవలనను దెలియుచున్నది. 


ఇట్లు ఇందుకూరుపేట పురాణ శీవక్షీ[త 
ముగ "విరాజిల్లుచున్నది. (1 పస్తుతము ఈ 
యూరికి తూర్చుననున్న 
లయము గలదు. ఇది నారదమహాముని 
(వతిష్టితమని పెద్దలు పరంపరగా అనుకొను 
చున్నారు. ఊరికి ఉత్సరభాగమున రాజ 
వీధి నానుకొని జనమేజయ (ప్రతిష్టిత మై, 
శ్రీ లక్ష్మీన్సృసింహాలయమును, , దక్షిణథభాగ 
మున శ్రీభదకాశీ సహిత వీరభ్యదా 
లయము గలదు, : 

ఈ [గ్రామము ఒకప్పుడు శ్రీమంతులకు 
శుద్ధాంత మై, పండితులకు మండనమై, 
విద్వత్చురోహిత :బృందమునకు మూల 
కందమై, కవివతంసుల కవత౦సమై, శిల్చి 
వరేణ్యులచే నగణ్యమై, గాన విద్యా విశార 


ఫ్‌ధిలో శివా” 





దులకుసారదమై, మల్ల విద్యా విశారదులకుC 
గాణాచియె, ఆంతరంగిక భక్తులకు ము క్తి 
దమై, వై దిక కర్మ నిస్ణులచే భూయిష్టమై 
సీరుపొందినది. 


ఇన్నిటం (సిద్ది కెక్కిన యా తు 
సుమారు 80 సంవత్సరములనా(డు, లక్ష్మీ 
సరస్వతుల |ప్రసానమునకు (పొసాదమై 
పపంచ Wass అట్టి పథ్యాతికి 
కారకులు ఇద్దరు మహా పురుషులు. వారిలో 
లక్ష్మీ కటాక్షమునకు పూర్ణపొ(తు౯డై 
సుఖనుభోగమున దేవే్యద" కోటీశ్వరుం 
డయ్యు దానవిషయమున వానికి వైరి 
(కర్ణుడుఅని పేరు పొందినవారు కీ॥శే॥ అను 
చూరు సుబ్బానాయుడు అనువారు. వీరు 
అ,భరవ్యాపారముచే కోటికి వడగ్గలె శి 
విదేశములలో * మైకా కింగ్‌ * అను కీర్తిని 
సంపాదించి యీ [గ్రామమునకు వన్నె 
తెచ్చిరి. వీరు వీరభదుని నిత్యము 
గొలుతురు. వీరభ|దుడు వీరి యిలువేలుపు. 


రెండవవారు సరస్వతీ కటాక్షామృతధారా 


సహిత్తు లై వీరభధ విజయమను వీథినాటక 
మును ఇచ్చటి థ్రీ కామాక్షీ సన్నిధానము. 
ననే ఆవధారచే రచించి త్వరకవి అను 


బిరుదునే ఇంటిపేరుగా గలిగి కవితానిర్జిత 


తెనాలి రామకృష్ణ కవి యని భ్యాతినందివ 


త్వరకవి రామకృష్ణకవి. 


అట్టి యీ |గామమున |పభావమున 
కంచికొమాక్షిని, దధదయాభావమున కాశీ 
వీశాలాక్షిని, భక్తుల కోర్కెల దీర్చు చల్ల నీ 
చూపుల మధురమీనాక్షి ని, అవన్ని వారణ 
మున జొన్నవాడ కామాక్షిని, దలపించు 
లలితా పరమేశ్వరి మల్లే లే శ్వరుని సివాపరా 
యణయై “కామాక్షి” అను పేరుతో విల 
సిల్లుచున్న ది. 

ఈ అర్బామూ ర్తి సొందర్య|ప్రభావములు 


భక్తు లు అనుభవముచే (గహింపందగినవి, 


“పరమేశ్వరుండును కామాక్షీ సహితుడై 


ఉస్పుల్రే ల్ల శ్వరుడు ” అను పేరుతో నిచట 
భక్తులకు కొంగు బంగారమై వెలయు 
చున్నాండు, 


నారదముని (పతిష్టితమని పరంపరా 
(వేసిద్ధి. 


నిస్సా్యర్థముగ ఏ ద్రవ్యదాత ఈ [ప్రతిష్ట 
చేసి ము క్రిపొందెనో వారి పీరు మున్నగీ 
నవి యూహించుటకు కనీసము ఒక శాసన 
మైనను ఈ దేవాలయమున కనృట్టుటలేదు. 


దేవాలయ [(పొంగణమున్క సుమారు 
ఎనిమిది సంవత్సరములనుండి పురాణకాల 
క్షేవ మూలమున, భక్తి ఆస్తికత్య హిందూ 
మత |పచారమును భే ్వర్థముగ, వథ్యాశ 
పండితులు శ్రీ వట్టిపల్లి మల్లీ నాథ శర్మగారు 
చేయుచున్నారు. 


పై దేవాలయమునకు మెట్ట మాగాశీ 
సుమారు (80) ఎనుబది యెకరములు 
గలదు. కాని ప్రస్తుత కాలమాన పరిస్థితులలో 
రాదగినంత ఆదాయము వచ్చుటలేదు. 

వచ్చు ఆదాయము, నిత్యనై వేద్యములు, 
సిబ్బందికి, ఉత్సవకార్యములకు సరిపోవు 
చున్నది. 

ఈ దశాబ్దమునుండి యేర్పడిన ధర్మ 
కర్శలమండలి భక్తులు, దాతలు అగు 
ఆస్పికుల ద్రవ్యసాయముతో , నవగహాలయ 
నిర్మాణము, ప్రతిష్ట _రాజద్వారపునర్ని 
ర్మాణము, మంటవములో చలువరాళ్ళు 
పరచుట మొదలగు కార్యములను నిర్మిం 
చుటయేగాక శ్రీ స్వామివారి ఆలయశిఖర 
నిర్మాణము చేపట్టి పనిచేయుచున్నది, 
_శ్రీ సూతలగుంట వుల్ల వవాయుడు 


| 


వ వగిరీ 
జీ 





(బాహ్మోముహూర_పువేళ. యామినీ 
కాంత మౌనంగా నిశ్చలమైన ధ్యానంలో 
మునిగిఉంది. నిశి ఒడిలో నిదురించిన 
జగతికూడ నిశ్శబ్దంగా ఉంది. 


[కమంగా చీకటి తెరలు విచ్చుకుంటు 
న్నాయి. యజ్ఞవిధ్వంసకుడై , బుషులను, 
మునులను పీడిస్తూ లోకకంటకుడైన 
మహిషాసురుని, సర్వదేవతాశ క్తి వఠీక వె 
అవతరించి, వధించి, ,దెవళ క్తి ని రక్షించి 


అలసి విశ్రమించిన విజయరూపిజీ! విశ్వ | 


జననీ! మాకు సత్వరం మేలు కలగజేయ 


టానికి మేలుకో! జగజ్జననీ! నీ రాక తెలిసి క్ర 
కాబోలు (నమోదానంద భరితయై (_వకృతి 1 


కాంత, తుషారబిందువుల ముత్యాలను 


నీ గళసీమలో అలంకరించేందుకు మాలగా | 


కూరుసోంది. 


సింధూర తిలక శోభిత మైన నీ ఫాలఫల 
కం (కిందుగా, శతకోటి సూర్యుల అఖండ 
కాంతి పుంజాలతో సమంగా వికసించిన నీ 
నేత్ర ద్వయాన్ని గని అరుణసరోరుహద్వ 
యంగా భావించిన తుమ్మెదలగుంపు, ఆ 
కౌంతిచ్చటలకు మైమరచి, దగ్గరకు రౌ 
వెరచి అపూర్వానందంలో మైమరచి 
రుంకారగీతాగానం చేస్తున్నాయి. 


ప్రాగ్టిశాకాంత పులకించి మనోహర (| 


మైన నృత్యం చేస్తోంది. వవనుడు లయగా | 


తాళంవేస్తున్నాడు. ఉఊద్భవిస్తూన్న ఉఊద 
యార్కుడు తన లేత కిరణాలతో నీ పొద 
ద్వయానికి సాదాభివందనం కావిస్తున్నాడు. 
అరుణకిరణ స్పర్శలో, జపాకుసుమ కాంతి 
మిళిత మైన నీ సొదవద్మాలు ఎంత అందంగా 
ఉఊన్నాయి!! సున్నితంగా కదిలే నీ చరణ 
మంజీరనాదం గగన వివంచిపై మధురంగా 
ధ్వనిస్తూ, జగతిలోని (ప్రతి అణువునూ 
స్పందింపబేసి చైతన్య శక్తిని కలిగిస్తోంది, 
నీ చరణమంజీరపు మువ్వలలోని శ ఒక్క 
చిరుమువ్వగానై నా నేను కాగలిగితే ఎంత 


భాగ్యం 11 
అకలుషాత్మక హృద్వాసినీ ! కమలనివా 
సినీ! స్మరణమ్మాతంచేతనే హృదయ 


తావం నశింపచేసే నీ మృదుపాదయుగళిని 
నా హృదయాంభోరుహాన సదా నిలుపు దేవీ! 


అకోబరు 1984 
టా 





జలజ సుందరనయనాః కరుడామృత 
రసకవితా! తామస మను పెనుచీకటి నిండిన 
నా మనస్సుపై నీ కరుణారసదృష్టిని అన 
వరతం|పసరింపజేయి జననీ! 


యుగయుగాల నుంచీ, దెవీళ క్రిని 
అణగదొక్కే రాక్షసశక్తి విజృంభించి 
నప్పుడు దుర్గామూ ర్తివై అసరచండివై 
అవతరించి అసురశ క్రిని రూపుమాపుతూనే 
ఉన్నావు. 

దై త్యసంహారిజీ | జగదాధారిజీ!! 
స్వార్థం, దౌర్బల్యం మానవుల మనస్సు 


లను అ_కమించుకుని [పచండ అసుర 
శ_క్రీలామారి తాండవిస్తున్న ఈ శరుణంలో, 


మౌనంగా తిలకించకు తల్లీ ! చిరునవ్వు 
చిందించకు. 

నీ చిరునవ్వులోని అర్థం [గహించలేని 
అజ్ఞాన పూరితులమైన మాలో జ్ఞాన 
జ్యోత్స్నలు (పభవింపజేయి. 

(పేమమయీ! అహంకారవిధ్వంసినీ! 

శ క్రిదాయినీ! 


(పేమ, జాలి, స్నే హసొహార్దము మాలో 
నిలుపుకోగల శ _క్తిని (ప్రసాదించు సృష్టి 
కారిణీ! 


కరుడార్టహృదయినీ 1 


నిరవధిక లావణ్యనిధి వైన నిన్ను 
'సివించగలగడం నిస్సంశయంగా బహు 
జన్నార్జితపుణ్యఫలం. 

దేవీ కరుణామయి! 

కమలలోచనీ | కంజభవుని రాణి [దేవీ ॥ 


చ॥ పొవవిమోచని । పరమపొవనీ | 
పాలింపగదే | ధర్మస్వరూపిణి 
నిరతము నీ వదసంస్మరణమే మా జీవన 
మీయవె।! వరతభదాయిని ॥దే వీ॥ 


జ్ఞాన, పదాయిని నగకులపొవని 
నానాభరణాలంకృత, శోధిని నిండు 
మనసుతో 
నిను కొలిచెదమే । నీడగ నీలిచీ మము 
పాలింపపే 1దేవీ॥ 


శ్రీహరి సోదరి దేవి దాక్షాయణి 
కల్మషమానన హృదయ సంవారిణీ 
దయగనవపే మము దానవనాశిని 
అభయమిచ్చి మము ఆదరింపవే దేవీ! 


__ శ్రీమతి శిషా వసుంధరాదేవి 
ర్‌ 





నరసింహం ఎమ్‌. ఎస్‌, సి. చదివాడు. 


చదువుకున్న వాళ్ళందరూ నా స్తికులవ్వా 
అనే ఒక నమ్మకం గలవాడు. కాబట్టి అతడూ 
నా స్టీకు డయ్యాడు. నరసింహానికి భార్య, 
ఇద్దరు పెళ్ళి కెదిగిన చెల్లెళ్ళు వున్నారు. 
తల్లి [బతికే వుంది. తం|డి మాతం కాల 
ధర్మం చేశాడు, తల్లి ఎప్పుడూ ఏవో 
పూజలూ, పునస్కారాలు చేస్తూ వుంటుంది. 
ఏ భగవద్గీతనో, ఊపనిషత్తులనో చదువుతూ 
వుంటుంది. ఇవన్నీ నరసింహానికి గిట్టవు. 
అతడు తనేదో హేతువాది ననుకుంటాడు. 
తల్లి సహవాసంవల్ల నరసింహం భార్య 
*క్రామాక్షి*కి కూడా కాస్త భక్తీ శ్రద్ధలు 
ఒంటబట్టాయి. ఆమెకూడా అత్తగారి 
వెంబడి పురాణ శ్రవణాలక్కు సత్సంగాలకు 
వెళుతుంటుంది. నరసింహం భార్య కెంత 
గానో నచ్చజెప్ప జూశాడు, కానీ ఊహు. 


ఆమెను ఇసుమంత కూడా తన పంథాలోకి 
మార్చలేకపోయాడు. 


నరసింహం నోరు తెరిస్తే “సైన్స్‌” 
“సైన్స్‌” అంటాడు. జీవోత్ప త్తిని గురిం 
చిన విషయం వస్తే డార్విన్‌ పరిణామ 
వాదాన్ని చెపాడు. భగవంతుని గురించి 
ఆయన ఎదుట ఎవరన్నా మాల్లాడితే 
“బూర్జువా సిద్ధాంత "మని కొట్టి పారేస్తాడు. 
“దేముడు గనక వుంటే ఎందుకు కనబడి డని 
సవాలు చేస్తాడు. నరసింహం నాస్తిక 
సంఘాని కొక దానికి కార్యదర్శిగా ఈ 
మధ్యనే ఎన్నికయ్యాడు కూడా! నరసింహం 
ఎన్ని వేదిక లెక్కి ఎన్ని ఉపన్యాసాలు 
దంచినా పొవం? భార్యను మాతం 
నాస్టికురాలిగా చేయలేక పోయాడు, 


ఆ రోజు ఆదివారం. ఆఫీసుకు సెలవురోజు. 
నరసింహం ఉదయాన్నే లేచి నిత్యకృత్యా 
లన్నీ తీర్చేసుకున్నాడు. ఆ రోజు కార్య 
క్రమాన్ని నాస్తిక సంఘం అంత।క్రీతం 
రోజే నిర్ణయించేసింది. ప్రక్క ఊర్లో, ఆ రోజు 
జరుగుతున్న * గీతాజయంతి ” కార్య|కమా 


i0 


నికి ఆ వూళ్ళోవాళ్ళు ఒక స్వామీజీ నాహ్వా 
నించారు. ఇకనేం, నాస్తిక సంఘానికి చేతి 
నిండా పని దొరికింది. ఆ ఊరికి వెళ్ళి ఆ 
స్వామీజీని పశ్నించడం నాటి వా కార్య 
క్రమం. ఎక్కడ ఏ స్వామీజీ నౌ 
అక్కడి కెళ్ళి ఆ స్వామిని తిక్క త్రో 
తికమక పెట్టడమే వారి పని. ఆ౬ డౌ 
అదే పనీ తగిలింది. మన నరసింహం 
కార్యదర్శి కదా! అందులో - ఆనా స్తెక 
సంఘం వాళ్ళందరిలో నరసింహమే కా స్ట 
తెలివైనవాడు. ఎప్పు డే స్వామీజీ వచ్చినా 
నరసింహమే 1పశ్నలడిగి వారిని చికాకు 
పెట్టేవాడు. అలవాటు (ప్రకారం (ప్రక్కఊర్లో 


న్‌. 


బనకేసిన'స్వామిదగ్గరి కెళదామని అందరూ 
కలిసి నిశ్చయించుకుని బయలుదేరారు. 


“నరసింహం ఎండ్‌ పార్టీ” ఆ వూరు 
చేరేటప్పటికి సాయం్యతం నాల్లు గంటలు 
దాటింది ఆ సమయంలో సభ జరుగు 
తోంది. సభలో స్వామి నిర్వికారంగా, నిశ్చ 
లంగా ఉపన్యసిస్తున్నాడు. ఉపన్యాసం 
గంగా (ప్రవాహంలా సాగుతోంది. నాస్తిక 
సంఘ సభ్యులు తమ (_పశ్న లడగడానికి 
సిద్ధమయ్యారు. నరసింహం లేచి స్వామి 
ఉపన్యాసాన్ని అడ్డుకున్నా డు. గంభీర 
మెన కంఠంతో నిండు సభలో-* స్వామీజీ ! 
దేముడు వున్నాడా?” అని నరసింహం 
అడిగాడు. “తప్పక వున్నాడు నాయనా! 
స్వామీజీ సమాధానం * ఎక్కడ వున్నాడు 
స్వామీజీ ? ఉంటే, ఎందుకు కనిపించడు ?' 
(పతి నాస్తికుడు అడిగే మొదటి (వశే 
అడిగాడు నరసింహం. స్వామి చిజునవ్వు 
చిందించాడు. మలయమారుతంలా శీత 





న పగిగీ 
అ | 


అంగా వుందా చిరునవ్వు. “ఆహా! ఆ 
ముఖంలో ఎంతటి |వశాంతత ! ఎంతటి 
నిశ్చలత !* అనుకోకుండా వుండలేక 
పోయాడు నరసింహం. మొదలు పెట్టాడు 
స్వామి- “నాయనా! నీ మొదటి ప్రశ్నకు 
సమాధాన మిస్తాను విను? అని స్వామి తన 
(పక్కనున్న పాలగిన్నె నందుకొని నర 
సింహాని కందించాడు. నరసింహాని కిదంతా 
ఏమీ అర్థం కాలేదు. మళ్ళీ స్వామి అందు 
కున్నాడు. * ఈ పాలలో వెన్న ఎక్కడుందో 
చెప్పు నాయనా 1 అన్నాడు స్వామిజీ, నర 
సింహానీ కిదంతా అయోమయంగా వుంది. 
“ఈ స్వామి కేమన్నా పిచ్చి వుందా. దేము 
డిని గురించి (పశ్న లడిగితే పాలలో వెన్నె 
క శడుందో చెప్పమంటా డేమిటి?' అనుకుని 
6 పాలల్లో వెన్న అంతటా వ్యాపించి 
వుంటుంది కదా! ఎక్కడుంటుందని అడగ 
డం వట్టి పిచ్చి పశ్ని అని బయటికనే 
సాడు. స్వామీజీ తిరిగి నవ్వి *ఆవెన్న 
ఎలా బయటి కొస్తుంది ?;* అని అడిగాడు. 
నరసింహం విసుక్కుని *పాలను మజ్జిగ 


(కిందమార్చి దాన్ని చిలికితే వెన్న వస్తుంది” 
అన్నాడు, 


స్వామీజీ మందహాసం చేసి *నీవు చెప్పిన 
రీతిగానే భగవంతుడు పాలల్లో “వెన్న” 
వలె అంతటా వ్యాపించి వున్నాడు. అందుకే 
* ఈశోపనిషత్తు* లో “ఈశావాస్య మిదం 
సర్వం యతిం చ జగత్యాం జగత్‌ ” అని 
వర్ణించబడింది. ఇకపోతే ఈశ్వరుడు మన 
కవగత్రం కావాలంటే * మజ్జిగను చిలికి 
నట్టుగా మన హృదయాన్ని - ఆక్మను = 
“ఓమ్‌” _ అనే కవ్వంతో చిలకాలి, అప్పుడే 
ఆ“*పరమాత్మ” వెన్నలాగా (పకటన 
మౌతాడు” అని చెప్పి సభవై పు చూచాడు 
స్వామీజీ. తిరిగి చిరునవ్వు నవ్వి నర 


సింహాని కేసి తిరిగాడు. అహాశి* నర 
సింహం పరిస్థితి మరొల ' ని కేమీ 
తోచడం లేదు. " కో తెలీడం 
లేదు. బుర్రంతా 4 ఎదురు 
వశ్న లేమి వేయలేక 2 చెప్పిందే 


వింటున్నాడు నరసింహం. తిరిగి పారం 
భించాడు స్వామీజీ, *నాయనా 1 దేముడు 


అక్సొబరు 1984 


ఎందుకు కనిపించడని కదూ! నీ రెండవ 
ప్రశ్న విను. ఈశ్వరుడు ఈ భౌతిక కన్ను 
లకు కనబడే తత్త్వం కాదు. ఈశ్వరుడు 
కండ్లకు వస్తువు = “విషయం” కాడు. ఈ 
విషయాన్నే “కేనోవనిషత్తు” ఎంతో 
చక్కగా వర్ణిస్తుంది చూడు ! 


“యచ్చ క్షుషా న వళ్యతి 
యేన చక్తూంషి పశ్యతి, 
త్రదేవ _(బహ్మ త్వం విద్ధి 
నేదం యదిద ముపాసశే,” 
= శకేనోవనివన్‌ 1.6 


“ఏది కండ్లకు కనపడదో, దేనిచేత ఈ 
కండ్లు చూడ గల్లుతున్నా యో అది (బహృము. 
అదే |బ హ్నమని నివు తెలిసికొనుము. 
కండ్లకు కనబడునది [బహ్మముకాదు.” దీనిని 
బట్టి ఈశ్వరుడు కండ్లకు విషయం కాడని 
తెలుస్తోంది. అయినా కండ్ల కు కనపడనంత 
మాాన “వస్తువు” లేదనడం మూర్ధశ్వ 
మనిపించు కుంటుంది. రుచి, వాసన, స్పర్శ, 
అనుభూతి, శబ్దం. ఇవన్నీ కండ్లకు కనబడ 
నివే. అయినా ఇవన్నీ వున్నాయని మనం 
ఒప్పుకుంటున్నాం. వీటిని వాస్తవంగా 
అనుభవిస్తున్నాం. అలాగే ఈశ్వరుడు 
ఆత్మకు విషయంగాని కండ్లకు కాదని తెలి 
సికో. మూర్టపువాదన చే స్తే నష్టపొయేది 
నీవే నని గుర్తించు! కాలదోషం పట్టిన 
“డార్విన్‌ థియరీ ” ని పట్టుకుని వాదించడం 
సబబు కాదు. డార్విన్‌ వాదం ఇంత 
వరకూ బుజువే కాలేదన్న సత్యాన్ని తెలు 
సుకో* అంటూ స్వామి ఆగాడు. తిరిగి 
చిరునవ్వు నవ్వి తన (పక్కనున్న గ్లాసు 
లోని నీళ్ళు (లాగి మళ్ళీ మొదలు పెట్టాడు. 
“సోదరా! మీ అందరికీ తెలియని విషయం 
ఒకటుంది. నా పూర్వాశమంలో నేను ఒక 
సైంటిస్టును. అద్భుత మైన వయోగాలెన్నో 
చేశాను. వాటన్నిటి ఫలితమే నా ఈ ఆస్తి 
కత్వము. (_పయోగాలెన్నో చేసింతర్వాత 
ఈ సమస్త చరాచర జడ జగత్తును నడీ 
పి వడానికి ఒక చేళన శక్తి అవసరం అనీ, 
అది వుందనే నిర్ణయాని కొచ్చాను. మీరు 
విశ్వసించే నాస్తికత్వం శాస్త్రీయమా? 


నాస్తిక్యాన్ని మీరు నిరూపించగలరా ? మీ 
సిద్ధాంతానికి “బేసి” గా తీసుకునే “పరి 
గామ సిద్ధాంత "కర్త “డార్విన్‌ అ స్పెకుడే. 
అదే వాదాన్ని సమకాలంలో ప్రతిపాదించిన 
“ఆల్ఫెడ్‌ రసెల్‌ వాలెస్‌” ఆ స్టికుడే కదా! 
ఎంతో గొప్ప కా స్త్రజ్ఞు౨ని _పభ్యాతిగాంచిన 
న్యూటన్‌, కోపర్నికస్‌, మెండల్‌, పి౦టో 
మొదలైన వారు ఆ ప్తికులే. (పపంచం 
లోని శా స్త్రజ్ఞులలో 90% మంది అస్తికత్వాన్ని 
అంగీకరించిన వారేకదా! నా స్తికత్వాన్ని 
ఒక ఫ్యాషన్‌ అనుకొనియే మీరు నా స్టేకు 
లుగా తయారయ్యారు తప్పు, మీ దగ్గర 
నాస్పికత్త నిరూపణకు శాస్త్రీయమైన ఆధా 
రాలేవి ? కాబట్టి నాస్తిక సంఘ సభ్యులారా ! 
ఒక్కమారు ఆలోచించండి. మీ వాడం 
ఎంత లోవభూయిష్టమైనదో తెలుస్తుంది. 
అంటూ స్వామి తన తర్కాన్ని ఆపి సభలో 
ఇవ్వాల్సిన ఉపన్యాసాన్ని తిరిగి పారం 
భించాడు. స్వామి తర్కానికి సభంతా కర 
తాళ ధ్వనులతో, హర్షధ్వానాలతో నిండి 
పోయింది. 


ఇదంతా విన్న తర్వాత నరసింహం తల 
తిరిగిపోయింది. స్వామీజీ చెప్పిందంతా 
నిజమే. మరి తా నింతకాలం నాస్తికత్వం 
ఊబిలో కెందుకు కూరుకుపో యాడు? స్వామి 
చెప్పినట్లు *నా స్తిక్యాన్ని ఒక ప్యాషన్‌ లాగే 
భావించి తీసుకున్నా ” డని అనిపించింది. 
నరసింహం ఆలోచిస్తున్నా డు. అతనికి 
నోటివెంట మాట రావడంలేదు. నాస్తిక 
సంఘపు మెంబర్ల పరిస్థితీ సరిగ్గా ఇదే. 


నరసింహం కాళ్ళీడ్చుకుంటూ ఎలాగో 
ఇల్లు జేరాడు. దేవుడున్నాడనుకుంటే ఒక 
రకమైన | పశాంతత వున్నదని భావించాడు 
నరసింహం. అత డానాటి నుంచి మళ్ళీ 
నా స్టికసంఘం పేరెత్తలేదు, సరికదా, 
“గిత్రాపచార సంఘంిలో చేరి ఆస్తి 
కత్సాన్ని, హిందూధర్మ వైశిష్ట్యాన్ని (చా 
రం చేస్తున్నాడు ? నాస్తికత్వం శాస్త్రీయం 
కొదని ఘంటాపథంగా చాటుతున్నాడు. 


— వై. శ్రీనివాసరావు 

ey) . ఓ శీలాన్ని” 


అతత అతి తతి అఅఅఅ౪9 
ల 
ప్రాధాన్షత 
అత అతఅఅఠఅిఅలితితితి 


ఇటీవల పత్రికలలో మహిళలు 
కోల్పోయామంటూ మాన 


కో | భంగాల వార్తలు చదివి చిని అదేదో 


సై 








భక్తు కులు (శ్రీ) వేంకళేళశ్వరస్వామిని అర్చించేందుకు నై 
Es పో U 
గ తిరుపతి దేవస్థానం వారు నూతనంగా ' బాలాజీ * అర్చన 
గ్‌ వథశాన్ని వ్రవేళ వెట్టారు. SON 
fatto చేయవలసిందల్లా “ఇండియన్‌ ఓవర్‌ నీస్‌ బ్యాంకు చ్వారా sk 
BD sప 2! రూ, “5088ిలు చెల్లించడం, ఇందుకు 1వతిథలంగా 9) 
Fr: అ సంవత్సరాలపాటు (వతిసంవత్సరం మీరు కోరుకున్న రోజున a 
వై శ్రీ) వేంక శేళ్వరునకు అర్చ్బవసేవ చేసుకొనే మహచ్భాగ్యానికి పాతు (రై 
Al? 
(౧ 1 లవు శారు, 
స మీరు శెల్లించిన డల్బు పది సంవత్సరాలకు వడ్డీతో కలిపి రూఃలు స 
1 16,000 అవుతుంది. దేవుడికి పదిహేనువేలు నమర్చించుకొన్న సంతృప్తి ప 
వ) మీకు దక్కుతుంది. 
Dy 
న సౌకర్యాలు : 
iw రోజున విరాళం ఇచ్చిన వ్యక్తికి వసతి సౌకర్యం కల్ఫిస్తారు WA 
గ. దంపతులిరువురూ అర్చన సేవలో పాల్గొన వచ్చును. కుటుంబం న సా. 
|, లోని ముగ్గురు వ్యక్తులకు సుప్రభాత దర్శన౦, BR: చ 
రమా ఇవిగాక అంగవ(న్త్ర6 లేక రవిక గుడ్డ, (పసాదరి లఖి£ 
పాయ య 
లాలీ [స 

శస 































కార్యనిర్వహణాధికొరి, 
తిరుమల తీరుపతి దేవస్థానములు. 

స్వరాన్ని కల్పించిన వ్యక్తీ 
| కంటె ఎన్నో రెట్లు శక్తి సంపన్నుడు, 
| eer 

అయినా స్తీ వాంఛ అనే చెడుకోరికతో 
| చెడిపోయినాడు. అందుకనే అసలు చదువు 


ఆడవాళ్ళకి మా|తమే వుంటుంది అనే భావం 


సమాజంలో (ప్రబలినట్టుంది. ఎంతో ఊన్న త్ర 
| విద్య నభ్యసించి కూడ లంచాలు తింటున్న 
అధికార్లు, నైతిక విలువల్ని కూడ మరు 
| స్తున్న రాజకీయనాయకులు కూడ నిజానికి 
| శీలాన్ని కోల్పోతున్న వారి (క్రిందే లెళ్టి, 
' ఎందుకంటే అసలు శీలం అంటే స్వభావము. 
| మంచి నడత, నీతి అని అర్థము. ఇవి స్త్రీల 
| కెంత ముఖ్యమో పురుషులకు అంకే 
| ముఖ్యం. సరియైన (ప్రవర్తన లేకపోతే 
| ఎవరూ ఎవరినీ మెచ్చుకోరు. విద్యతో 





న్న షో 





శ్రీ మల౦వలి ధూ రటి 
యి cc భు 


మ కోనలు లోల! 





బాటు సద్వర్త రన కూడా కలిగివుంటే బంగా 


రానికి తావి అబ్బినట్టవుతుంది. శీలంలేని 


| రోజున ఎంతటి విద్యావంతుడయినా సువా 
' సనలేని పూవులాంటి వాడవుతాడు. 


(సాతః 
కాలంలో రోజూ కోటిలింగాలకు నిత్యాభి 
షేకం చేస్తుండేవాడట రావణుడు. వేదాలకు 
శ్రీరాముడి 


కంటె కూడా మంచి నడవడిక కల్టివుండటం 


| అవసరం, అలా వున్నప్పుడు విద్య దానం 
| శ్రట అదే వస్తుంది. అందుకే సర్వేపల్లి 
రాధాకృష్ణ పంపక 


సంపదకోల్పోతే 
పెద్దగా పోగొట్టుకొనే దేమీ లేదు. ఆరోగ్యం 
పోతే కొంత " బోదపకాలి, కాని మనిషి 


| శీలాన్ని కోల్పోతే అంతా పోయినట్లే 
యు 

అన్నారు. 

| ప్రాయమైనది శీలము అంటూ భర్తృహరి 

' సుశీలునకు సముదము పిల్ల కాలువగను, 

| పాము పూలమాలగను, 


సర్వగుణములకు అలంకార 


సింహం లేడిపి ల్ల 
వలెను, విషం అమృతమువలె నూరునని 
చెప్పియున్నాడు. 


స పగిరి 
Ce) 


పదిహేడవ అధ్యాయం 
(శద్ధాతయ విభాగయోగం 
అర్జున ఉవాచ; 
యే శాస్త్రవిధి ముత్చృజ్య యజ గ్రే శ్రద్ధయా ఒన్వితాః | 
కేషాం నిష్టా తు కా కృష్ణ! సత్త్వ మాహో రజ స్టమః॥ 
అర్జునుడు; కృష్టా! శాస్త్రవిధులను విడిచి పెట్టినప్పటికీ 
శ్రద్ధతో పూజాదులు చేసేవాళ్ళ ప్రవృత్తి ఎలాంటిది? సాత్త్వి 
కమా? రాజసమా? తామసమా? 
థ్రీ భగవానువాచ ; 
(తివిధా భవతి శ్రద్ధా దేహినాం సొ స్వభావజా | 
సాత్ర్వికీ రాజసీ చైవ తామసీ చేతి తాం శృణు॥ 
శ్రీ భగవానుడు: ప్రాణుల సహజసిద్ధ మైన శ్రద్ధ సాత్త్విక 
మనీ, రాజసమనీ, తామసమనీ మూడు విధాలు. దాన్ని వివ 
రిసాను విను. 
సత్త్వానురూపొ సర్వస్య శ్రద్దా భవతి భారత। 
_శ్రద్ధామయోఒయం పురుషో యో యచ్చద్ధ సృ ఏవ సః॥ 
అర్జునా! మానవులందరికీ వారి వారి స్వభావాన్నిబట్టి 
డ్రద్ధ కలుగుతుంది. శ్రద్ధ లేనివాడంటూ లేడు, ఎవడికి ఎలాంటి 
శ్రద్ధ వుంటుందో వాడు అలాంటివాడే అవుతాడు. 


యజ నే సాత్వికా దేవాన్‌ యక్షరక్షాంసి రాజసాః ॥ 
_పీతాన్‌ భూతగణాం శ్చాన్యే యజన్నే తామసా జనాః ॥ 


అక్టోబరు 1984 





సా _త్తిికులు దేవతలనూ, రాజసులు యక్షరాక్షసులనూ, 
తామసులు భూత పీతాలనూ పూజిస్తారు. 
అశా,స్త్రవిహితం ఘోరం తప్య త్తే యే తపోజనాః 1 
దంభాహంకార సంయు క్రాః కామరాగ బలాన్విశాః ॥ 
కర్ణయన్త్న శ్శరీరస్థం భూత్యగామ మచేతసః | 
మాం వై వాంతళ్శరీరస్థం తాస్‌ విద్ధ్యాసురనిశ్చయాస్‌ || 
శాస్త్రవిరుద్దంగా ఘోరతపస్సులు చేస్తూ అవివేకంతో 
తమ శరీరంలోని పంచభూతాలనే కాకుండా, అంతరాత్మగా 
వున్న నన్ను కూడా పీడించే ఆడంబరులూ, అహంకారులూ, 
శామబలగర్వితు లూ. అసురస్వభావం కలిగిన వాళ్ళని 
తెలుసుకో. 
ఆహార స్త్వ్వపి సర్వస్య |త్రివిధో భవతి పియః | 
యజ్ఞ స్తపస్తథా దానం తేషాం భేద మిమం శృణు॥ 
అందరికీ ఇష్టమైన ఆహారం మూడు విధాలు. అలాగే 
యజ్ఞం, తపస్సు, జ్ఞానం కూడాః వాటి తేడాలను తెలియ 
దేసాను విను. 
అటానే 
ఆయుస్ప త్త్వబలారోగ్య సుఖపీతి వివర్దనాః। 
రస్యాః స్నిగ్ధాః స్థిరా హృద్యాః ఆహారా స్యాఠి పక బయాః॥ 
సొ ర్తి కులకు పీతికలిగించే ఆహారపదారాలు ఇవిః 
ఆయుర్దాయం, బుదిబలం, శరీరబలం, అరోగ్యం, సుఖం, 
సంతోషం- వీటిని వృద్ధిచేస్తూ రసమూ, చమురూ కలిగి 
చాలాకాలం ఆకలిని అణచిపెట్తి మనసుకు ఆహాదం కలగ 
చ చు oa) 
దేసవి, 
కబ్వామలవణాతుష తీర్షరూక్షవిదాహినః | 
ల అ ధి 
ఆహారా రాజస స్యేష్టాః దుఃఖశోకామయ్యపదాః ॥ 
బాగా చేదు, పులుపు ఉప్పు, వేడి కారం కలిగి, 
చమురు లేకుండా వెరిదాహం పుట్టించే ఆహారపదార్థాలంటే 
రాజసులకు ఇష్టం. ఇవి శరీరానికి బాధ, మనసుకు వ్యాకులత 
వ్యాధులు కలగజేస్తాయి. 
యాతయామం గతరసం పూతిపర్యుషితం చ యత్‌ | 
ఉచ్చిస్టమప చామధ్యం భోజనం తాముస్మపియమ్‌ || 
తొమసులకు చల్లబడిపోయింది, సారంలేనిడి, వాసన 
కొడుతున్నది, చలిది, ఎంగిలిది, అవవిశమైనది అయిన 
ఆహారమంటే ఇష్టం. 
అఫలాకొ్జీభి ర్యజ్ఞో విధిదృష్ణో య ఇజ్యతే | 
యసష్టవ్య మివేతి మనః! సమాధాయ స సాత్ర్వికః ॥ 
తమ కర్తవ్యంగా విశ్వసించి, ఫలాపేక్ష లేకుండా శాస్త్ర 
సమ్మతంగా చేసే యజ్ఞాన్ని సార్తికయజ్ఞ మంటారు. 
అభిసంధాయ తు ఫలం దంభార్థమపే వైవ యుత్‌ | 
ఇజ్యతే భరత[శీష్ట! తం యజ్ఞం విద్ధి రాజసమ్‌ ॥ 
అర్జునా! ఫలాన్ని ఆశించికాని, ఆడంబరంకోసంకాని 
చేసే యజ్ఞం రాజసయజ్ఞ మని గ్రహించు. 

విధిహీనమసృష్టాన్నం మం[తహీనమదక్షిణమ్‌ | 
(శద్ధావిరహితం యజ్ఞం తామసం పరిచక్ష తే ॥ 
అశాస్త్రీయంగా అన్నదానం, మర్మతాలు, దక్షిణ 
లేకుండా అశద్గతో ఆచరించే యజ్ఞాన్ని తామసయజ్ఞ మని 
(6 ర = 
చెబుతారు, 
దేవద్విజగురుపొజ్ఞ పూజనం శౌచమార్దవమ్‌ | 
(బ్రహ్మచర్య మహింసా చ శారీరం తప ఉచ్యతే ॥ 
దేవతలను, (బాహ్మణులను, గురువులను, జ్ఞానులను 
పూజించడం, పవి_తంగా వుండడం, కల్లాకపటం “కేకుండా 
(ప్రవర్తించడం, (_బహ్మచర్య దీక్షనూ, "అహింసా, వ్రతాన్ని 
అవలంబించడం- వీటిని శరీరంతో చేసే తపస్సని చెబుతారు. 
అనుద్వేగకరం వాక్యం సత్యం పియహితం చయత్‌ | 
స్వాధ్యాయాభ్యసనం చైవ వాజ్మయం తప ఉచ్యతే ॥ 
ఇతరులకు బాధ కలిగించకుండా సత్యం, (పియమూ, 
హితమూ అయిన సంభాషణ సాగించడం, వేదాధ్యయనం 
చేయడం వాక్కుకు సంబంధించిన తపస్సు అంటారు. 
మనః (పసాద స్పౌమ్యత్వం మౌన మాత్మవిన్నిగహః | 
భావసంతద్ధి రిత్యెతత్‌ తపో మానస ముచ్యతే ॥ 
మనసును నిర్మలంగా వుంచుకోవడం, మౌనం 
వహించడం, శాంత స్వభావమూ ఆత్మన్నిగహమూ, అంతః 
కరణఖుద్దీ కలిగియుండడం మనస్సుతో చేసే తపస్సు 
అవుతుంది, 


శ్రద్ధయా పరయా త ప్పం త్రప స్త క్తినిధం నరైః। 
అఫలాకాంక్షి భి ర్యుకైః సాత్త్వికం పరిచక్షతే ॥ 
నిర్మలమైన మనసు కలిగినవాళ్ళు పరమ శ్రద్ధతో 
ఫలాపేక్ష తేకుండా మూడు విధాలైన ఈ తపస్సు చెస్తే అది 
సాత్త్వికమని చెబుతారు. 
సత్కారమానపూజార్థం తపో దంభేన చైవ యత్‌ | 
క్రియతే తదిహ (పోక్తం రాజసం చల మ్మ్యధువమ్‌ ॥ 
సత్కారం సన్మానం, పూజలు, పొందడంకోసం 
ఆడంబరంగా ఆచరించే తపస్సు అస్థిరం, అనిశ్చితం. 
అలాంటిది రాజస మంటారు. 
మూఢ్యగ్రాహేణాత్మనో యత్‌ పీడయా [కియతే తపః। 
పర స్యోత్సాదనార్థం వాత తామస ముదాహృతమ్‌ ॥ 


మొండివట్టుదలతో తన శరీరానికి బాధ కలిగేటట్లుకాని, 
ఇతరులకు హాని తీల పెట్టికాని చేసే తపస్సు తామస మవుతుంది. 


దాతవ్యమితి యద్దానం దీయతేఒనుపకారిణే | 
దేశే కాలే చప్యాతే చ త్రద్దానం సా త్తికం సృృతమ్‌ ॥ 


దానం చేయడం క ర్రవ్యంగా భావించి, పుణ్య క్షే | తా 
అలో పర్వదినాలలో వాన గమనించి ప్రత్యుపకారం 
చేయలేనివాళ్ళకు చేసేదానం సాత్వికం, 

యత్తు _పత్యుపకారార్థం ఫలముద్దిశ్య వా పునః । 
దీయతే చ పరిక్తి ష్టం తద్దానం రాజసం స్మృతమ్‌॥ 
ప్రత్యుపకారం లట వుద్దేశంతో కాని, ఆ్రతిఫలాన్మి 
ఆశించి కాని, మనసులో బాధపడుతూ కాని చేసే దానం రాజసం. 
అదేశకాలే యగ్ధానం అపా, తేభ్యశ్చ దీయతే | 
అసత్కృతమవజ్ఞాతం త తామస ముదాహృతమ్‌ || 
అనువుకానిచోట అకాలంలో అపా|తుడికీ అగౌరవంగా 
అవమానకరంగా యిచ్చే దానం తామసం. 
ఓం తత్సదితి నిర్దెశో బ్రహ్మణ స్రివిధః స్మృతః । 
ద్రాహ్మణా సేన వేదాశ్చ యజ్ఞాశ్చ విహితాః పురా॥ 
పర బహ్మకు ఓమ్‌ తత్‌ సత్‌ అనే మూడు పేర్లు చెప్పారు. 
పూర్వం దానివల్ల నే _ద్రాహ్మణులు, వేదాలు, యజ్ఞాలు సృష్టించ 
బడ్డాయి. 
తస్మాదోమిత్యుదాహృత్య యజ్ఞదానతపః క్రియాః | 
(ప్రవర్త నే విధానోక్సాః సతతం (బహ్మవాదినామ్‌ ॥ 
అందువల్ల నే చేదచే త్తలు శాసో9 క్రంగాచేసే యజ్ఞాలు, 
దానాలు, తపస్సులను ఎప్పుడూ “ఏమ్‌” అని చేప్పిన 
తరువాతే ఆరంభిస్తారు. 
తదిత్యనభిసంధాయ ఫలం యజ్ఞ దాన తపః [కియాః | 
దాన్మకియాశ్చ వివిధాః [క్రియ నే మోక్షకాంక్షిభిః ॥ 
మోక్షాన్ని కోరేవాళ్ళు ఫ ఫలాపేక్ష లేకుండా పలువిధాలై న 
యజ్ఞాలు, దానాలు, తపస్సులవంటి పుణ్యకార్యాలు తత్‌ అనే 
శబ్దాన్ని ఉచ్చరించిన అనంతరమే ఆచరిస్తారు. 
సద్భావే సాధుభావే చ సదిత్యేత శయుజ్యశే 
_పశస్తే కర్మణి తథా సచ్చబ్దః పార్థః యుజ్యతే ॥ 
పార్థా! ఉనికి ఉత్తమం- ఈ రెండు అర్థాలలో స 
అనే పదాన్ని వాడతారు. అలాగే శుభకార్యాలలో రూడా సత్‌ 
శబ్దాన్ని ఉపయోగిస్తారు, 
యక్డే తవసి దానే చ స్థితి స్పదితి చోచ్యతే | 
ళ్‌ 
కర్మ చెప తదరీయం “సదిత్యే వాభిధీయతే ॥ 


యజ్ఞం, తపస్సు, దానాలలోని నిష్టకు కూడా సత్‌ 
శబ్దం సంకేకం. ఈశ్వరుడి (పీతికిచేసే కర్మలన్నిటినీ 
ఉనే చెబుతారు, 
అృశద్ధయా హుతం దత్తం తపస్తప్త్పం కృతం చ యత్‌ । 
అసదిత్యుచ్యతే పార్థః న చ త్యత్చేత్యనో ఇహ॥ 
పార్థా! హోమం, దానం, తపస్సు, ఇతర కరు 
వీటిని అశ్రద్ధగా ఆచరిస్తే అనక్‌ అంటారు. వాటివల్ల ఇహ 
లోకంలో కానీ, పరలోకంలో కాని ఫలిత మేమీ వుండదు. 
ఇలా ఉపనిషతు తులు (బహ్మవిద్యం యోగశాస్త్రం, 
శ్రీకృష్ణార్జున సంవాదం అయిన శ్రీమద్భగవద్గితలోని 
*శద్ధాతయ విభాగయోగం” 
అనే పదిహేడవ అధ్యాయం సమా స్తం 


చని 

ఇందరు దేవుళ్ళు ఎందుకు అని విచా 
రించటానికి ముందు దేవుడంటే ఎవరు? 
ఆయన నెందుకు పూజించాలి అనే విషయం 
విచారించాలి. 


మనము దేవుడని ఎవరిని భావి స్తామో 
ఆయన మనకంటె గొప్పవాడని,సద్గుణములు 
కలవాడని భా విస్తాము, ఆయన అను 
గ్రహం కలగటానికి ఆయన కిష్టమైన 
గుణాలు మనకు కావాలి అనుకుంటాము, 
దేవునిదాకా ఎందుకు? మనము ఏ గొప్పవాని 
దయకోసము నిత్యజీవితంలో _పాకులాడు 
తుంటామో వారి మాటలకే విలువయిచ్చి 
వారిలాగే ఉండటానికి (ప్రయత్ని సాము. 
అప్పుడే వారి దయ మనకు కలుగుతుంది. 
ఆ విధముగ మనము మనకు గౌరవనీయు 
లైన వారిని ఎల్లప్పుడూ తలుస్తూఉంటే 
కొన్నాళ్ళకు మనము గూడ వారి వంటి 
వాళ్ళ మవుతాము, దీనికో తెలుగు సామెం. 





ఆరునెలలు సావాసముచే సే వీడు వాడివంటి 
వాడవుతాడు. ఆనగా మనము ఎవరిని మన 
నము చేస్తుంటామో వారి మనస్తత్వము 
మనకు గూడ అలవాటై మనము వారివలె 
మనకు తెలియకుండానే మారిపోతాము. 
ఇది మనస్సునకు గల స్వభావము. దీనిని 
కాదనటము ఎవరిచేత గాదు. ఇక్కడ 
మనము మారటానికి మన స్వభావమే కార 
ణము గాని వేరొకటి కాదని గట్టిగా గుర్తు 
పెట్టుకోవాలి. 


దేవుని ఆరాధించేవాళ్ళు గూడ ఆ దేవుని 
ఎల్ల ప్పుడు మననము చేస్తూ ఉండటం 
వలన వారి మనస్సు గూడ మారి వారు 
పూజించుచున్న దేవునియందు గల గుణ 
ములు వీరికి గూడ స్వభావ సిద్ధంగానే 
వస్తాయి. ఈ గుణాలు రావటానికి దేవుడే 
అక్కరలేదు. ఏ వృత్తిని గురించి అలో 
చించినా అవే గుణాలు వస్తాయి. 


అకోబరు 194 
ట 


లేక శమవమాదులు కలిగి ఆ౦డటము. 
దానికి సాత్త్విక గుణమని పేరు పెట్టారు. 
అలాగే కోధము (పధానంగా ఉండబానికి 
రజోగుణమని, ఎల్లప్పుడు సోమరి కసము 
గలిగి మంచిచెడ్డల గు ర్తింపులేక (వ ర్తించ 
టానికి శామసమని పెరు పెళ్లారు. సామాన్య 
జనమంతా ఈ మూడుస్వభావాలు కలిగి 
యుంటారు. అందుకే మనకు ముఖ్యమైన 
దేవతలుముగ్గురు. వారు _బహ్మ విష్ణు మహే 
శ్వరులు. విష్ణువు సాత్త్విక గుణానికి ఈశ్వ 
రుడు తమోగుజానికి, బహ్మ రాజసగుణానికి 
'హితుభూతులు. అనగా సాత్త్విక స్వభావులు 
విష్ణువును, రాజస స్వభావులు (బహ్మను, 
తామసులు ఈశ్వరుని సేవిస్తారు. 


ఇందరు దేవుళ్ళ ఎందుకు??? 


సా శ్రి కకగుణములు గల దేవతలు విష్ణువును 
సేవి స్టే రాజస తామస గుణములునల 
రాక్షసులు బ్రహ్మను శేవుని పూజించారు. 


అలాగే ఇతర దేవతలు ఏర్పడ్డారు. లక్ష్మీ 
సరస్వతి మొదలగువారు. అంటే సంపద 
కోరినవాడు లక్షిని పూజించాలి. అనగా 
ధనముపై గౌరవ ముంచి (పవ ర్తించాలి, 
ధనముపై గౌరవము గలవానికి ధనము 
రాక ఏం చేస్తుంది? అలాగే విధ్య కావలసిన 
వాడు సరస్వతిని గౌంవించాలి. అనగా 
విద్యను గౌరవించాలి. అద్దీవానికి విద్య 
ఎందుకురాదు? వస్తుంది. అంటే వాడి 
మనస్సు విద్య పై నిలవబానికి సరస్వతి అవ 
లఅంబనము. అంటే వాడి శమే వాడికి ఆధార 
మైన సరస్వతి. ఆమె అవలంబనం కావటం 
చేత సరస్వతివలన విద్య వస్తుంది అని వాడు 
తలుసాడు. లోకం గూడ భావిస్తుంది. 
యథార్థానికీ ఆ భావన ఒక అవలంబనము. 
ముసలివాడు కజ్జిపై అధారపడి నడుస్తాడు. 


వాడికి గోజ్ఞి ఆధారం, యథార్థానికి రజ్జిను 
గూడ వాడే మొుయ్యాలి. కాని అది వానికి 
గట్టీ అవల౦బనసం౦. అదిబేర పోతే వాడు 
నడుపలేడు. అలాగే దేవతలు గూడ మనకు 
అవలంబనం మా|తమే. ఆయవలంబనం 
మనకు ఆధారం, 


ఈ విధంగా చూస్తే మానవ మనస్త 
తాలు ఎన్ని యున్నవో, వారి కోరికలు 
ఎన్నియున్న వో అందరు దెవుళ్ళు కావాలి. 
అప్పుడే వారు కృతార్థు అవుతారు. అందుకే 
మనవాళ్ళు ముప్పది మూడుకోట్ల దేవత 
లున్నారని చెప్పారు. అంటి అన్ని మన 
సత్వా లున్నవసన్నమాట! ఇది తెలియని 
వారు ఎందుకు ఇందరు దేవుళ్ళు అంటారు. 
దీనికి ఉదాహరణగా ఎన్నో విషయా 
లున్నాయి. ఏకలవ్యుడు మట్టిబొమ్మను 
ఆధారం చేసుకొని గురువును ముంచిన 
శిష్యుడై నాడు. మనము కూడ ఒక నట 


కుడు గాదలచుకొంటే ఒక (వసిస్ద నటకుని 
మనస్సులో పెట్టుకొని వానివలె మాటాడటం, 
నడవటం నేర్చుకోవాలి. అలా ఎల్లప్పుడు 
టి. 
చేయటంచేత వీడురూడా వాడంతటి వాడవు 
తాడు. అప్పుడు తనకు గౌరవనీయుడై న 





శ్రీ వెంవటి లక్షీ శ్రపారాయణళా స్త్రీ 


ఆ ప్రసిద్ద నటుని దెవుడని నమ్ముతాడు. 
యథార్థానికి ఆ (పసిద్ధనటకునికి ఈ శిమ్యని 
పీరు గూడ తెలియదు కదా! అలాగే మన 
మనస్సునకు ఒక అవలంబనం కావాలి. ఆ 
అవలంబనమే దేవాడు. ఆ అవలంబనం లేక 
పోతే మనుష్యుడు గొప్పవాడు కాలేడు. 
అందుచేత మీరు వీరులు కాదలచు కున్నా రో, 
కవులు కాదలచుకున్నార్కో ధనవంతులు 
కాదలచుకున్నారో ముందుగా నిర్ణయించు 
కొని ఆ యా దేవతలను సేవించాలి. అప్పుడు 
ఫలితాన్ని పొందుతారు. * 

ఓ (ప్రదర్శన గదిలో ఓ పెట్టెలో 

ఓ కీలుబొమ్మ పడి ఊంది- 

మరో బొమ్మ సుర్‌ పెబ్టెలోనుంది, 

| ఓ దినం ప్రదర్శన జరిగింది 
యజమాని మొదటి బొమ్మను తీశాడు 
భేషుగ్గా బట్టలు తొడిగాడు; 

రవ్వల రాళ్ళ ఆభరణాలు పొదిగాడు 
“రాకుమారి” వేషం కట్టించాడు 
రంగస్థలాన్కి దించాడు 

బొమ్మ ఆడింది, గెంఠింది? 

సలాం చేసింది, చిరునవ్వు నవ్వింది. 
(పేక్షకుల మన్నల్ని దండిగా పొందింది 


ఆట అయిపోయింది. బొమ్మ వెనక్కెళ్లింది. 
పొడుగై న కలనూ, చక్కనినటననూ 
పలువుర (పశంసల్నీ నెమరు 

వేసు కొనేంద్కు- మెలకువగాఉ ౦ది. 






మర్నాడు మరో (పదర్శన 

యజమాని ఆ రెండో బొమ్మను తీశాడు 
రాణీ వేషం వేశాఢు సురుచిరంగా 
పంపాడు రంగస్థలం పై కీ 

అద్భుతంగా నటించింది గంభీరంగా 
ఆనందపు టంచులు చూశారు |పీక్షకులు 
మాటల కందని రీతిని పొగిడారు 
పిడుగుల వానలా చప్పట్లు కొట్టారు. 


ఈ ఆట సమయాన తొలిబొమ్మ 
పెట్టెలో భోరుమని ఎడ్చింది 
డ్రూరంగ తన నచట విడిచి పెబ్టేరని 
గిలగిల లాడింది, బిగిసి పోయింది 
చప్పట్లు వినగానె రెచ్చిపోయింది ' 
మరు బొమ్మ వచ్చింది 


పొంగిన హృదయాన 
తొలి బొమ్మ తనను సం 

బాళించు కోలేక 

తన్నుకో సాగింది 

ఉట యజమాని కే మొచ్చెనో గాని 

నా కేమి అర్థం కాలేదు 

నీ వెల్లా కన్ను గప్పొవో 
కౌల్యుకింద కన్నం వేశావో | 
యజమాని నేనెంత నిన్న నటించినా 
అప్పుడే మరచాడు; నీ మాయం 
బడ్డాడు. సోమరీ మూర్గుడూ 

నీకు లొంగాడు. ” 


మత్తెక్కి పోయింది మరుబొమ్మ లేచింది 
కస్సు బుస్ఫూమంటు కసురుకొని అంది 
“చూడలేదా నీవు- కళ్లెన రేవా? 
యజమాని నిన్నే మొ వాడుకొన్నాడు 
పనికి మాలిన యట్టు విడిచివేశాడు 


అందుకే నేడు నే పోవలసివచ్చింది 
వినలేద కనలేద నన్నెంత మెచ్చారొ?” 


యజమాని విన్నాడు 
రాతికి చేరుతూ 
పొంచి యుండే తను 
వాటి కయ్యాన్ని: 
ఫక్కున నవ్వాడు 
భుజా లెగరేశాడు 

ఏ మాత్రమూ చలన 
మే లేదు వాటిలో 
సరికదా కయ్యమ్ము 
కొమ్మెక్కి కూర్చుంది 
చూకశౌడు తిరిగాడు 
రెంటినీ తిట్టాడు, 





శ్రీ ప. మోహన్‌ 


కొలది మిము వాడాను. 





“చింతన సేశార 

ప్‌ బొమ్మలార 1 
మీకు మీరే గొప్పగా 
తలంచారు 

మీ రందక త్తెలని 
మీదే విశేషమని 
ఇంతకన్న మూర్భ 

కాళ్ళీరభూమి నడిబొడ్డునగల శారదా 
పీఠం పూజారి కుమార్తె సుగ్యాతి. ఆమె 
భర్త శాలీనుడు, ఇల్ల రికపు టల్లుడు. 


మొదటి రేయి చెలికత్తెలు సుగ్యాతిని 
ఆపాదమ సకం అలంకరించి పతి చెంతకు 
పంపినారు. ఆమె అలంకారాలు అతనికి 
నచ్చలేదు. అతడా అన్నులమిన్నను 
కన్నెత్తి కూడా చూడలేదు. ఆమె అక్కడ 
అలాగే ఉదయం వరకూ వేచివుండి వెళ్ళి 
పోయింది. 


ఈ వార్త చెలికత్తెలు రని పెట్టీ ఆమె 
తల్లి చెవిలో వేసినారు. మొదటిరోజు కదా 
అని అంతగా పట్టించుకోలేదు తల్లి. అలాగే 
రెండు మూణ్లాళ్లు బాగా అలంకరించి ఆమెను 
అతని పడకగదికి పంపారు. ముందెలా 
ముభావంగా [వవ ర్తించాడో అల్లే [పవ 
ర్తించ సాగా డతడు, ఆమె వట్టీ రాకపోకలు 
జరిపింది. 


ఆమె చెలికత్తెలు తల్లి అనుమతితో 
ఉసధీ | మీరిద్దరూ భార్యాభర్తల్లా (పవ 
_ర్తించటం లేదు. భర్త చొరవగలవాడై తే 
భార్య సిగ్గువట్టం న్యాయమే. భర్తా సిగ్గ 
రియై భార్యా సిగ్గరి ఐతే కాపురం నడచే 
దెలా? ఇన్నేళ్లు వచ్చాయి కదా! నీవే 
మన్నా చిన్నదానివా? చితకదానివా? 
నీవై నీవే నీ భర్తకు సేవచేసి అతనిని నీ 
కభిముఖుణ్ణి చేసుకోవాలి. ఆమ్మాతం నీకు 
తెలియదా ? ఆయన కేమి మగమహారాజు. 
ఎలాగున్నా సరిపోతుంది. నీకంత పట్టింపు 
పనికిరాదు. నీ వాయన పరిచర్యలకు పూను 
కొంటే ఆయన మనను కరుగకపోదు, 


అకోబరు 1984 
ట్‌ 


మక్కువతో |వక్కకు పిలవడని మంలి 
వచ్చుట మేలా? కమ్మని వలపు నింపిన 
కర్పూర తాంబూల మీరాదా? పిచ్చిదాని 
వలె నున్నావే? సుఖపడవలసిన వయసు 
నిలా వృథాచేయుట యు క్రమా?” అని 
ఆమెను మందలించారు. 


ఈ మాటలకు సుగాతి పైకి కోపించి 
నట్లు నటించింది కానీ ఆ ర్యాతి వాళ్లు చెప్పి 
నట్లు చేసి చూసింది. ఫలితం శాన్యం, 
నాభర్త నా దగ్గర ఇలా ఉంటే చాలు, అదే 


పదివే లనుకొంది. ఆయన కాయురభివృద్ధి ( 


కరము లని చెప్పి అనేకములయిన అభర 
కాలను అలంకరించుకొనేది పాపమా 
అమాయకురాలు అలంకారాలే భర్తృ 
[ప్రేమకు ఆటంకాలని తెలుసుకోలేక 
పోయింది. అంతేకాక తన తల్లి అతనిని 


పల్లే త్తుమాటయినా పలకకుండా జాగ్రత్త 
పడేది. 


ఆమెకూడా కొన్నాళ్లు కూతురు ముఖం 
చూసి శాలీనుని నడతను సహించింది. కాని 
అల్లుడు మారలేదు. అత డింట్లోవుంటే తన 
కూతురుకూ, తనకూ ఊరక బాధపట్టం తప్ప 
ఏ [పయోజనమూ ఊండదని అతనికి తోట 
వని వప్పగించింది. 


సరస్వతీదేవి అర్చనకు ఉపయోగించేవి 
ఆ తోట పూలే కనుక అతడు తన సై పుణ్య 
మంతా (ప్రదర్శించి ఆతోటను చక్కగా 
పెంచ మొదలెట్టాడు. పాదులు చేయడం, 
మొక్కలు నాటడం, కాలువ అమర్చడం, 
నీళ్ళు పెట్టడం, ఎరువులు వేయడం - మొద 
లైన పనులన్నీ అత్యంతాసక్తితో చేసి 
ఆరామాన్ని అభివృద్ధిచేశాడు. చేమంతులు, 





చెంగలువలు, సంపెంగలు, సన్న జాజులు, 
మల్లెలు మొదలై న పూల మొక్కలతో ఆ 
పూలతోట నందన వనంలా వుండేది, 


తన భర్త కష్టించి తోటపని చెయ్యడం, 
తాను మహారాణిలా హాయిగా తింటూ 
కూర్చోడం ఆ పతివతకు నచ్చలేదు. 
కనుక తో టకు వెళ్ళి భర్తకుచేదోడు వాదోడుగా 
ఉండొలనుకొంది. కొని లజ్ఞాభరంవల్ల ఆ 
వని చేయలేకపోయింది. 


ఒకనాడు శాలీనుడు తోటలో ఉండగా 
భయంకరంగా వర్షం వచ్చింది. తన భర్త 
వానలో ఎక్కడ తడిసి ముద్దవుతాడో అని 
సుగా(తి తల్లడిల్లసాగింది. * స్వామీ ! మీరా 
కుంభవృష్టిలో ఏమి అగచాట్లు పడుతున్నారో 


ఫం పాాంఅఅంలిర్పు 


శం 


ow woe Rh hr 


MOODLE 


కదా! తోటమాలిపని చేయవలసిన ఖర్మ 
మీకెలా పట్టిందో కదా "అని ఏడుస్తూ నింగి 
వంక తొంగి తొంగి చూస్తూ “అమ్మా! శార 
దాంబా! దయామయిీ! నీవే నా భర్తకు 
దిక్కు, నా భర్తను కంటీకి జెప్పలా కాపాడు 
తల్లీ 1” అని ప్రార్థించింది. * ఈ జన్మలోనే 
కొక ముందుజన్మలలో నేను చేసుకొన్న పుణ్య 
ఫలంవల్ల నాభ _ర్దకు వర్షబాధ కలుగకుండు 
గాక” అని తన మదిలో ఇలువేల్పయిన 
సరస్వతికి | మొక్కుకుంది. 


ఐనా ఇంటిలో కాలు నిలువక వానను 
లెక్క సేయక తల్లికి తెలుపకుండా తోటకు 
వెళ్లింది. ఆమె పాతివ్రత్య మహిమ వల్ల 
ఉఊవ్వెత్తుగ పారే నీళ్ళు పాయలుగా చీలి 
ఆమెకు [తోవ యిచ్చింది. ఆమె సునాయా 
సంగా తోట దరికి వెళ్ళింది. సరస్వతీ కరుణా 
కటాక్షం వల్ల ఆతోట చెక్కు చెదరకుండా 
ఉండుట చూచింది. కుశలంగా కులాసాగా 

అతని పేరు * హరిచరణుడు” అయినా 

అందరూ అతద్డీ కదుర్గాదాను” అని పిలు 
స్తూంటారు. అవశ్యం అందు కేదో కారణం 
ఉండాొలి కదా! గురుదేవుల సన్నిధానంలో, 
ఆతడు ఉపదేశం పొందే సమయంలో ఆ 
మహాత్ముడు.నాయనా ! సర్వకాల సర్వావస్థ 
లోనూ “దురా దురా” అని జపించాలి- 
Ce) ౧ ౧ 
అన్నాడు. 

దురా దురేతి దురేతి 

గి ౧ ౧ 

దుర్గానామ పరం మనుః, 

యో జపేత్‌ సతతం చండి 

జీవన్ము కః స మానవః. 


“అమ్మా! చండీ! “దుర్గా! దుర్గా! దుర్గా! 
అన్న నామమే వరమమం[తము. ఈ 
నామాన్ని నిరంతరం జపించే మానవుడు 
జీవన్ము క్తుడవుతాడు” అని గురుదేవుడు 
వలికిన వచనాలు విన్న క్షణం నుంచీ హరి 
చరణుడు “దుర్గా! దుర్గా! అమ్మా దుర్గా!” 
అని అనడ మారంభించాడు. ఉదయాన 
“దుర్గా! దుర్గా” అంటూ లేస్తాడు. నిర్వి 
రామంగా “దుర్గా | దుర్గా” అంటూ స్నానం 
చేస్తాడు. పూజాంఠతంలో దుర్గా నామాన్ని 
జపిస్తూ గాజుల మూటను బుజానవేసుకుని 
బయటకు వెడతాడు. 

హరిచరణుడు గాజుల వ్యాపారి. అది 
వినా వాని జీవనానికి మరో ఆధారం లేదు, 
అహోరాతి భేదంలేకుండా విసుగూ 
విరామం లేకుండా అతడు “దుర్గా! దుర్గా!” 
అని అంటూండడంనల్ల [పజ అతనిని 
ఎదురుగా “దుర్గాదాసు” అనీ, వెనకాల 
దుర్గా పిచ్చివాడనీ పిలవసాగారు. ఎవరి 
మాటలూ హేళనలూ లెక్క చేయకుండ 
అతడు తన్మయత్వంతో దుర్గా నామాన్ని 
స్మరించుకుంటూ పోతున్నాడు. పగలల్లా 
అతడు భగవతి నామాన్ని జపిస్తూ గాజు 

లఅమ్ముకుంటూంటాడు, రాతి ఆ జనని 
నామాన్నే స్మరించుకుంటూ నిద్రపోతాడు, 
నిదలోకూడ అతని జిహ్వ దుర్గా నామాన్నే 
జపిస్తూంటుంది, 


కామినీ కాంచనాలకు దాసులై. విషయ 
వాసనా లోలురైన యిరుగు పొరుగు 
వారందరూ - అతనికి పిచ్చెక్కిన దను 
కున్నారు. లేకపోతే రాత్రనక పగలనక 
అతడు దుర్గా నామా స్నెందుకు జపస్తా 
డన్నారు. సుఖంలో, దుఃఖంలో, రోగంలో, 
శోకంలో- అన్ని వేళల్లోనూ అతడు తన్మ 
యత్వంతో అమ్మనామం స్మరించుకుంటూ 
పోతున్నాడు, పిచ్చివాడు కాక మరేమవు 
తాడు-అన్నారు మరి కొందరు. వయస్సులో 
ఉన్నవారు “'దుర్గాదాసుడుి అంటూ 
హేళన చేసేవారు. అల్లరి పిల్లల మూ క_ 
“ఓ పిచ్చివాడు “దుర్గా! అనుకుంటూ 
గాజులమ్ముతాడు. దుర్గ వాని వెనక్కొలే 
తిరుగుతూంటూంది” అంటూ గేలిచెయ్య 
సాగారు, 


ఆ మాటలు విన్నప్పుడల్లా హరిచరణుని 
శరీరం రోమాంచిత మవుతూంటుంది. 
అతడు దుర్గ వస్తూన్నదో లేదో అని వెనక్కి 
తిరిగి చూస్తూంటాడుకూడ దానితో అల్లరి 
పిల్ల లంతా చప్పట్లు కొడుతూ 'కేరింతా 
లాడుతూ అతని పై దుమ్ము చల్లుతూ 
నవ్వుతూ పోతూంటారు. అంత జరుగు 
తున్నా సహిస్తూ -అతడు అమ్మ నామాన్ని 
ఆనందంగా స్మరించుకుంటూ ముందుకు 
సాగిపోతుంటాడు, విరామం లేకుండా 
అమ్మ నామాన్ని సృరించుకుంటూండడం 
వల్ల తల్లి దండు అతనికి పెట్టిన హరిచరణు 
డన్ని పేరు పోయి దుర్గాదాసనామం సార్థ 
కమై పోయింది. అందుకుకూడ అత డేమీ 
బాధపడలేదు, ( 


అది వై శాఖమాసం౦. అది రెండు 


_ జాములవేళ, ఎండ మండిపోతూంది, 

' గాజులమూట బుజాన వేసుకుని దుర్గాదాసు 

. “దుర్గా! దుర్గా 1 అనుకుంటూ తారిజీపుర 
సీమదాటి మైదానం చేరాడు. 


కొంత ముందుకు సాగెసరికి మైదాన 
మధ్యభాగంలో ఓ చిన్న చెరువు వచ్చింది, 
అతడు దానిని కూడ దాటి ముందుకు అడుగు 
వేయబోతూండగా *ఓ గాజు అబ్బీ! అగు! 
నాకు గాజులు కొవాలి” అని ఎవరో పిలుస్తూ 
న్నట్లు వినిపించింది. అలాంటి మధుర 
కంఠాన్ని అంతవరకూ అతడు వినలేదు, 
వెనుదిరిగి చూశాడు, చెరువులోని నీళ్ళ 
ల్లోంచి ఓ స్త్రీ మూర్తి ముందుకువస్తూ పిలు 
స్తూన్నది, ఆ దివ్యమంగళ సుందర తేజో 
మయమూర్షిని చూసి అతడు క్షణకాలం 
సంభించి పోయాడు. మరల మాయ 
ఆవహించింది, (ప్రకృతిలో పడిపోయాడు, 
అనేకమంది జమీందార్ల, లక్షాధికార్ల 
యిళ్ళలో ఆడవారి కెందరికో అతడు 
గాజులు వేశాడు, కాని ఎన్నడూ అకడ 
లాంటి స్త్రీమూర్తిని చూడలేదు. “ రండమ్లా! ” 
రండ! మీకు నచ్చిన గాజులు వేస్తాను?” 
అంటూ అతడు ఓ పెద్ద చెట్టు నీడలో కూర్చు 
న్నాడు. 


౪ స్త్రీమూర్తి నెమ్మదిగా అతని దగ్గరకు 
వచ్చి కూర్చుంది, ఆమె మహనీయ 
రూపాన్ని చూసి అతడు మనసా - “దుర్గ 
నీ వెనకాలే తిరుగుతూంది” అని అల్లరి 
పిల్లలు అన్నమాటలు నిజమే కాబోలు అను 
కున్నాడు. ఆమె మందహాసం చేస్తూ- 


' గాజులబ్బీ | నాకు మంచి గాజు లెయ్యి" 
అంది, 


దుర్గాదాసు మూటలోంచి మంచి మంచి 
గాజులు తీసి ఆమె చేతులకు వెయ్యసాగాడు 
ఆమె స్పర్శమాశతంచే అతని శరీరమంతా 
రోమాంచిత మై పోయింది, గుండె దడ దడ 
లొడసాగింది. గాజులు తొడుగుతూకూడ 
అతడు “దుర్గా! దుర్గా!” అని అంటూనే 
ఉన్నాడు. * అబ్బీ ! ఇందాకటి నుంచి 
చూస్తున్నాను. $ దుర్గా! దుర్గా!” అంటున్నా 
సపగిరి. 


ర) 


వేమిటి? దీనివల్ల నికు కలిగే లాభం 
ఏమిటి *?” అని ఆమె (ప్రశ్నించింది. 









దుర్గాదానుకు నోట మాట రావడం లేదు. వ! Wy, 
కొన్ని క్షణాలు గడిచాయి, “అమ్మా! = = 
నూ గురువుగారు “దురా! దురా!” అనీ శ్రా 
సర్వదా అనమన్నా రమ్మా! తశ. అంటు ద (| IN 


న్నాను. ఈ జపంవర్లి, స్మరణవల్ల అమ్మ 
తప్పక దయ చూపుతుందని వారు చెప్పారు 
తల్లీ -” అన్నాడు. 


“నువ్వెప్పుడైనా అమ్మను చూశావా?” 


arm 
gr 


“లేదు తల్లీ! అమ్మను చూసే టంతటి 
పుణ్యకార్యం నే నేమి చేయగలిగా నమ్మా?” (1 


“దుర్గా! దుర్గా! అని జపించడంకంటె 
పుణ్యకార్యం ఏముందయ్యా ? అయినా 
అమ్మను చూడలేని దానికి ఊరికే జపీం 
చడం మాతం దేనికి?" 


కఅమ్మా? నేను మూఢుడ్జి. సరిగా 
నా కేమీ తెలియదు. నామాన్ని జపించి 
నంత మాత్రానికే దర్శనభాగ్యం కలిగే 
టట్లయితే అవశ్యం యింకా జపిస్తాను.” 





గాజులు తొడగడం అయిపోయింది, 
అప్పుడా మె నవ్వుతూ- “ అ్రల్బీ | చెప్పడం 
మరిచాను. అసలు నాదగ్గర డబ్బులు 
లేవు రా! నీ గాజులు నువ్వు తీసేసుకో.” 


ఎందుకో తెలియదు. దుర్గాదాసు ఊదా 
సీనుడై పోయాడు. “అమ్మా! తియ్య 
$ కమ్మా! తియ్యకు. స్త్రీజాతి అంతా సాక్షాత్తు 
చీ భగవతి స్వరూపమే. మీ చేతులనుండి 
నేను గాజులు తిరిగి తియ్యలేను. నాకు 
వీటి ధర యివ్వనక్కరలేదు” అంటూ 
అతడు మూటను సర్దుకో సాగాడు. 





(((// 


అతా 
న్‌ 
న్‌ 

క అబ్బి 1 నీకు డబ్బు లివ్వకుండ గాజులు 
చేయించు కోను. సరెలే! పోనీ ఓవని 


1984 


చెయ్యి. మానాన్నగారి పేరు ఊమావద 
భట్టాచార్యగారు. వారి నడిగి డబ్బులు 
తిసుకో. మీ అమ్మాయిగారు గాజులు 
వేయించుకున్నారు. డబ్బులివ్వమన్నారని 
చెప్పు. వారు-నా కసలు ఆడపిల్లలు లేరం 
టారు. కానీ నువ్వు వారి మాటలు నమ్మకు. 
ఇప్పుడే గాజులు వేసివ స్తే అసలు అమాయి 
లేదంటా రేమిటను. అంతతో ఊరు కోకు, 
దుర్గామాతా విగహం కింద ఊన్న కుంకుమ 
బరిణెలో ఒకే ఒక అర్థరూపాయి వుంది. 
తీసి యిమ్మన్నారని చెప్పు వెళ్ళు” అంది. 


“ఇప్పుడే వెడతానమ్మా!” అంటూ 
దుర్గాదాసు వెళ్ళిపోయాడు. ఆ స్త్రీ మూర్తి 
మరల ఆచెరువులోని నీళ్ళలోకి దిగి 
పోయింది. 


ఉఊమాపద భట్టాచార్యుల వారికీ అప్పు 
యి స్టే తి రిగిరాదని తెలిసికూడ (పజ లాయ 
నకు అప్పులిస్తూంటారు. మొదటినుండీ 
ఆయన పరిస్థితి యిలాంటిది కాదు, సిరి 
సంపదలతో తులతూగే ఆయన వ,కించిన 
కాల పవాహంలోవడి ఆర్థికంగా దిగజారి 
పోయాడు. కాని ఆయన చిత్తవృత్తులు 
మాతం పూర్తిగా అమ్మవైపు సంలగ్నం 
కాసాగాయి. స్వగృహంలో ఆయన దుర్గా 
మాత విగహాన్ని (వతిష్టించుకున్నాడు. 
పూజలో ఆత్మచింతనలో, సద్గ)ంథావ 
లోకనంలోనే ఆయన సమయం అధికంగా 
గడిచిపోయేది. ఆయన భార్య అన్నపూర్ణ, 
సహధర్మచారిణిగా పేరు తెచ్చుకున్నది. 
అయిదారేళ్ళ వయస్సుకల శివరామ కుమా 
రుడు “దుర్గా! దుర్గా!” అంటూ భజన 
చెస్తూ నాట్యమాడుతూ౦టే చూసి తల్లి 
దండ్రులు ఆనందాశవులను తుడుచు 
కుంటూ అనందపరవశలవుతూండే వారు. 
(కమ్మకమంగా వారి భోగవాసనలు క్షీణీంచ 
సాగాయి. 


ఉమాపద భట్టాచార్యులవారు నిత్యం 
_బహ్మ ముహూర్తానికి ముందుగానే లేచి 
“దుర్గా దుర్గా” అనుకుంటూ స్నానంచేసి 
పాత? సంధ్యాదులు పూర్తిచెసుకుని భగవ 
దీత, చండీ స్తోతాదులను పారాయణ 

చేసుకుంటారు. పూజ, హవనాదులయిన 
తరువాత అమ్మవారికి నైవేద్యం పెట్టి 
బలి, వైశ్వదేవు గో(గాసాదు లర్చించి 
అతిథు లెవరై నా వసారేమో నని నిరీక్షిస్తుం 
టారు. అశిథిసేవానంతరం భాగవత పురాణ, 
దేవీభాగవత, దేవీపురాణ, దేవ్యుపనిష 
దాదులను యథాశక్తి పఠిస్తూనే అవరా 
హాన్ని గడి పేస్తారు. సాయం సంధ్యా 
నంతరం శ్రీదేవికి ఆరతు లర్పించి దీప 
,వకాశంలో కూర్చుని చాలాసేపు జపం 
చేసుకుంటూ అమ్మ లీలలను గురించి చింతి 
స్తూంటారు. సాయంకాలం అతిథి 'సివా 
నంతరం కొంచెం (ప్రసాదాన్ని స్వీకరించి 
అర్థరా|తివేళ జగత్తు అంతా ని స్తబ్ధంగా 
ఊన్న వేళ ఆయన తన హృదయకమలంలో 


జనని ఆగమనానిక్రై నిరీక్షిస్తూంటారు. ఈ 
విధంగా ఆయన కాలం గడుస్తూంటూంది, 


అన్నపూర్ణ సాక్షాత్తూ అన్నపూర్ణయే. 
దుర్గా! దుర్గా 1” అంటూ ఆమె గృహ 
కృత్యాలన్నీ చేసుకుంటూంటుంది. దేవ, 
పతి, అతిథి సేవలలో ఆమె సదా.సంలగ్న 
అముఉంటుంది, “దుర్గా” నామజప రహి 
తంగా ఆమె జిహ్వ, క్షణం కూడా ఉండదు. 


భట్టాచార్యులవారు ధనాన్ని సంపొ 
దీంచాలన్న 1పయత్నాన్ని యెన్నడూ 
చెయ్యలేదు. దానితో దారిద్యం పెరిగిపో 
సాగింది. తీవ దారిద్యస్థితి మనస్సులో 
ఎన్నడైనా" మెదలితే ఆయన మనస్సు 
లోనే గుసగుసలాడుతూ - భవానీ చరణ 
కమలాలను స్మశించే నీకు సిరిసంవద లెలొ 
లభిస్తాయి ? ఆ పాదరాజీవాలు సంపదలను 
నాశనం చేసేవి కాకపోతే శివదేవుడు శ్మశాన 
వాసి యెందు కవుతాడు?” అని తన్న 
యత్వం చెందే ఆయనకు దార్మిద్య విషయం 
స్మృతిలో ఊం౦ండేదేకాదు. ఉఊండుండి 
ఆయన కో సందేహం కలుగుతూండేది. 
ఇష్టదేవతా దర్శనం భావరూపంలోనే అవు 


తుందా? అన్న దాని కిన్నడూ ఆయనకు 
సమాధానం దొరకలేదు, 


దారిద్యం కారణంగా అప్పులు బాగా పెరిగి 


పోవడంతో _ *ఇక్ష అప్పులు చెయ్యను. 


౬ 


ఎవరినీ యాచించను కూడ, అమ్మ అన్నం 
పెడితే తింటాము. లేకుంటే పస్తుంటాము. 
అప్పులుచేసి యితరుల్ని యెందుకు బాధ 
పెట్టాలి ? అమ్మ యేమి చేస్తుందో చూస్తాను. 
ప్రాణాలు పోయినా సరే అమ్మను తప్ప 
యెవరినీయాచించను * అని నిశ్చయించు 
కున్నారు భట్టాచార్యగారు. 


సంధ్యా పూజాదికాలు నెరవేర్చుకొని 
ఆయన అన్నపూర్ణను * అమ్మవారికి నై వే 
ద్యం తెమ్మ”న్నాడు. కాని నాడు నై వేద్యా 
నికి ఇంట్లో యేమీ లేదు. రెండు జాములు 
గడచిపోయాయి. ఆయన ధ్యానమగ్నుడై 
పోయాడు. శివరాముడు ఆకలితో గిలగిల్లాడి 
పోతున్నాడు. “దుర్గా! మాతా! దుర్గా ” 
అంటూ అన్నపూర్ణ అమ్మ నామాన్ని జపి 
స్తూంది. 





అదే సమయంలో బయటనుండి యెవరో 
వచ్చి - “శివరామ్‌! ఓ సొరి బయటకు రొ 
బాబు £” అన్నారు. కళ్ళు తుడుచుకుంటూ 
శివరాముడు బయటకు వెళ్ళాడు. కొన్ని 
క్షిణాలలో మామిడిపళ్ళ బుట్టతో లోపలికి 
వచ్చాడు. బుట్టను తల్లి కిచ్చి అతడు - 
అమ్మా ! పేరు చెప్పలేదు. ఆయ నెవరో యీ 
బుట్ట నిచ్చి వెళ్ళిపోయా రమ్మా ! అన్నాడు. 
ఆ విషయం తెలిసికోవడానికి అన్న పూర్ణకు 
అట్టె సమయం పట్టలేదు, నీళ్ళు నిండిన 
కళ్ళతో ఆ బుట్టను ఆమే అమ్మవారి దగ్గర 
నై వేద్యం కోసం పెట్టింది. కొంత సేపటికి 
ఉమాపదుని ధ్యానం భగ్న మైంది. చూసే 
సరికి అమ్మ సమక్షంలో సై వేద్యం పెట్టబడి 
ఉంది. “ఇదంతా ఎక్కడ నుండి వచ్చింది?” 


అని అతడు భార్య నడి గాడు, “ఎవరో శివ 
రాముడి కిచ్చి వెళ్ళిపోయారు” అంది 
అన్నపూర్ణ. ఊమాపదుడు “అమ్మ పురుష 
రూపంలో కూడ వస్తుందా? * అనుకున్నాడు. 
ఆయన కనులు చెమ్మగిల్లాయి. 


ఆయన దుర్గాదేవికి మహానందంగా 
నై వేద్యం సమర్చించాడు, * అన్నపూర్ణా | 
అమ్మ శివరాముడికి మాత్రమే ఆహారం 
పంపింది. మనం ఉపవాసం చేద్దాము ”_ 
అన్నాడు. నా డలాగే గడచిపోయింది, 
నురునాడు మధ్యాహ్న వేళ కెవరో వచ్చి 
శివరామునికి ఓ చెంబుడు పొలిచ్చి వెళ్ళి 
పోయారు. ఆ క్షీరాలే అమ్మకు సై వేద్యంగా 
సమర్పించబడగా వాటితో శివరాముడి 
ప్రాణాలు రక్షించబడ్డాయి. ఆభ దంవ 
తులు నాడు కూడా ఉఊపవసించవల స 
వచ్చింది. మూడవరోజు పూజ అయింది, 
రెండు జాములు గడిచాయి, ఆకలితో శీవ 
రాముడు గిలగిలలాడుతూ యేడవసాగాడు. 
ఎన్ని చెప్పినా వాడు ఊరుకునేలా లేడు. 


ఉమాపదుడు అమ్మ విగహం చూస్తూ 
“జననీ! అసలు నువ్వున్నావా!” అని 
పేశ్నించాడు. దుర్గామాత అధరంపై ఒక 
క్షీణ హాసరేఖను చూస్తూన్నట్ల నిపించింది, 
అదే సమయంలో బయటనుంచి ఎవరో - 
“ భబ్బాచార్యుల వారున్నారా !” అని పిలిచి 
నట్ల యింది. ఉమాపదుడు బయటకు 
చూళొడు, భీక్షార్లులై న సన్యాసులు ముగ్గురు 
నిలబడి ఉన్నారు. ఆయన పరుగెత్తుకొని 
బయటకు వచ్చి ఆ ముగ్గురినీ లోపలికి తీసు 
కెళ్ళి వారి పాదాలు కడిగి సుఖాసీనుల్ని 
చేసి విసనకరతో వీచసాగాడ్డు అంతలో 
వారిలో ఒక రందుకుని “ఆర్యా! నిన్నటి 
నుండి మాకు ఆహారం లేదు. చాల ఆకలితో 


వచ్చాము. మాకు భీక్ష నీయగలిగితే మీకు 
శుభం కలుగుతుంది” అన్నాడు. 


ఉఊమాపదుని నెత్తిమీద ఆకాశం విరిగి 
పడ్డట్టయింది. ఇప్పు డం చేయుదును? 
అతిథుల్ని సేవించే దెలాగ? ఇంట్లో ఏమీ 
లేవే, ఎలాగో, ఏమిటో, ఏం జరుగుతుందో 
01వ పేజీలో] 

ఈ సంఘటన జరిగి దాదాపు ఇరువది 
వత్సరాలయినా నిన్న, మొన్న జరిగినట్లు 
ఉంటుంద. మారెండో వాడికోసారి 
వాంతులు, విరేచనాలు, జ్వరం. వారం రోజు 
అయింది. డాక్టరు రకరకాల మందులేస్తు 
న్నారు. కాని ప్రయోజనం లేకపోయింది. 
అప్పుడు మావారి స్నేహితుడు, బాబును 
చూడటానికి వచ్చారు. ఆయనకు ఏడు 
కొండలవానిపై భక్తి విశ్వాసాలు ఎక్కువ. 
బాబును చూడగానే “కళ్ళు మూసుకొని” 
ఏడుకొండలవాడా ! వేంకటేశ్వరా ! బాబుకు 
తగ్గితే, నీ కొండకు వచ్చి తలనీలా లిస్తానని 
దజ్ఞ౦ పెడుతూ, గట్టిగానే అన్నారు. 
ఎందు కన్నగారూ వారికి నమ్మకం లేన 
ముడు ఇలా చేశారు అన్నాను. “ఏ దేవునికి 
(మొక్కినా జరిగేది జరుగక మానదనే” 
ఆయన సిద్దాంతం. మీకూ తెలుసుకదా ! 
అలా ఎందుకు | మొక్కారు అన్నాను, “ఆ 
వడ్డి కాసులవాడే దృష్టాంతం చూపించి 
త్రీసుకె ళాడు.“నేనున్నాగా " అన్నారాయన. 


మరురోజుకే అన్నీ తగ్గుముఖం పట్టాయి. 
బాబు తేరుకున్నాడు, శ్రీనివాసుని దయ 
వలన. కాని _మొక్కెలా ! అని మనస్సులో 
ఆందోళన. ఉన్నట్టుండి కార్తీక మాసంలో 
టిక్కెట్లు తెచ్చాను, అందరూ బయబట్టే 
రండిరా ! అన్నారు అన్నగారు మా వారితో. 
“ఎందుకురా ! అనవసరం ఖర్చు; వాడికి 
తగ్గాల్చి తగ్గింది” అన్నారు మా వారు. 
ఊరుకోవోయ్‌ నేను మొక్కుకున్నాను, నేనే 
తీరుస్తాను. ఈ ఒక్కసారీ కాదనకు అన్నా 
రాయన. అందరం బయల్దేరాం. తిరుపతిలో 
దిగాం. బెడ్డింగ్‌, పెద్ద జిప్‌బ్యాగ్‌లో ఊన్న 
నగలు, దై వసన్ని ధానం కాబట్టి పట్టుచీరెలు, 
చలికి శాలువలు, ఉఊన్నికోట్లు, డబ్బు అన్నీ 
తీసు కెళ్ళాం. కొండపైకి బస్సులో వెళ్ళాం. 
పావు ఆయన కాటేజీ కూడ చూశారు. 
అందరం స్నానాలు చేసి టిఫిన్లు అవి అయి 
నాక సాయం_తంోధర్మదర్శనం” అన్నారు. 


అక్టోబరు 1984 

దై వదర్శనం చేసుకున్నాం. చలికాలం కదా! 
ఎక్కువ జనం లేరు అప్పుడు. 


మరురోజు ' తలనీలాలు ఇచ్చి వచ్చాం. 
హుండీలో డబ్బు వేయించి, వేంకటేశ్వరుని 
చూసి వస్తుంటే, మా వారిని ఆయన స్నేహి 
తుజ్ణి హుండీలో డబ్బు లెక్క పెట్టేటప్పుడు 
సాక్షులుగా కూడా పిల్చారు. మేం కట 
కటాల ఈవల ఉన్నాం. అందరం కలిసి 
వస్తుంటే ఇదంతా కలా! అనిపించింది. 
వేంకటేశ్వరుడు కదా! మరి మా వారిని 
మార్చాడు. 


ఆ మరురోజు 4 గంటలకు మధ్యాహ్నం 
బస్సుకి తిరుగు (ప యాణమయ్యా ము. 
టిక్కెట్లు శీసుకుని బస్సు ఎక్కాం.మావారు 
బ్యాగ్‌ లోపల పెట్టి ఇప్పు డేవస్తాం చూస్తుండ 
మన్నారు. జనం ఒక్కసారి ఎక్కటంలో 
సంచి గమనించలేదు. బాబు ఒకటే విడుపు. 
ఇంతలో అందరూ ఎక్కారు. బస్సు బయల్లే 
రింది. కొండ సగం దిగింది కూడాను. 
“బ్యాగ్‌ అక్కడుందా” అన్నారు మా వారు. 
టిక్కెట్లు డబ్బుతో సహా అన్నీ అందులోనే 
ఉన్నాయ్‌. 


మలుపులు తిరిగేటప్పుడు (పక్కలకు 
జరిగి ఉంటుంది, గాబరాపడకండీ అన్నారు 
కొందరు (ప్రయాణీకులు. కొండ (కిందకు 
వచ్చేశాం. బ్యాగ్‌లేదు. బస్సులో అందరి 
దగ్గర చూశారు. ఎంత చూసినా బ్యాగ్‌ 
దొరకలేదు. ఇంక మా వారు * పద్దంటే విన 
లేదు దేవు డన్నారు; _మొక్కులన్నారు; ఆ 
తిరుపతి దేవుడు తిరుక్షివరం చేశాడు. తిరిప 
మెత్తుకోమన్నాడు. తలొక జోలెకట్టండి”అని 
గందరగోళం చేశారు. పాపం! టిక్కెట్లు 
తెచ్చి ఇంతకష్టవడి నాయన, స్నేహితుడు 
“స్వామి క్రపచారం జరిగిందేమో! లేక 
ఇదంతా పరీక్షా! ఏదై ౦దీ అర్ధంగాక అవా 
కయి పోయాడు మానవుడు. ఆయనేం 
చేస్తారు? తిరిగి పెకి వెళ్తా మన్నా డబ్బు 
ల్లేవు అన్నారాయన, అంతా చూస్తుండగానే 
బస్సులో పెట్టాను కదా! అక్కడెందు 


కుంటుంది అన్నారు మావారు. ఆఖరి 
'వయశ్నంగా మావారి స్నేహితుడు 
బస్‌స్టాండ్‌లోని హోటల్‌ నుండి, కొండపై 
దేవస్థానం వారికి ఫోస్‌ చేశారు. వెంటనే 
బస్‌స్టాండ్‌ లో జిప్‌బ్యాగు దొరికింది. దాని 
రంగు దానిలో ఉన్న వస్తువుల వివరాలు 
చెప్తే పంపిస్తా మన్నారు. మా వారిని 
తీస్కెళ్ళి ఫోన్‌లోచెప్పమన్నారు. అన్నింటి 
వివరాలు చెప్పారు. టిక్కెట్ల నంబర్లు, 


na) 


ఓ వందలు ఏ రూ. నోట్లు కట్టలున్నాయ్‌. 
వాటి సీరీస్‌ నంబర్లు కూడా చెప్పమన్నారటః 
అదృష్టం కొద్దీ ఆకాగితం జేబులో దొరికింది. 
అదికూడ చెప్పినాక * బ్యాగ్‌” పంపుతున్నా 
నన్నారు ఫోన్‌లో. బ్యాగ్‌ రాలేదు. ఇంతలో 





రైలు వెళ్ళిం డన్నారు. ఆఖరి బస్సు వెళ్ళి 
పోయింది. * ఇస్తామన్నారు కాని మన 
సొప్పద్దూ !” అన్నారు మావారు. అలా 
అనకోయ్‌. నీ వింకా ఆ భక్తజన వత్సలుద్డ్జి 
పూర్తిగా నమ్మలేదు. నీకు నమ్మకం కలిగించ 
టానికే ఆయన సత్యం నిరూపించటానికి 
వసాడయ్యా! ని సొమ్ము పూచికపుల్ల పోదు. 
కుబేరుడికిచ్చి పంపి సాడన్నారాయన. 
10-60 గం॥లకు ఒకాయన బస్సులో వచ్చి 
మా బ్యాగ్‌ మా కిచ్చారు. ఆ బ్యాగ్‌ బస్‌స్టాం 
డులో ఉందిట. ఎవరో నామాలాయన తెచ్చి 
దేవస్థానం వారి కీచ్చారట. ఇన్ని కట్టుబట్టలు 
బంగారం, డబ్బు. ఒకరిని నమ్మి పంపించ 
లేక ఛీప్‌ క్యాషియర్‌ చెతికిచ్చి పంపారట. 
స్పెషల్‌ బస్సులో ఆయన ఛీప్‌ క్యాషియర్‌ 
అని తెలిసి మావారు ఒక వంద ఇవ్వ 
బోయారు, మా సంతోషం కోసం అంటూ!! 
వద్దండీ ! ఇడి మా దేవస్థాన కర్తవ్యం. మా 
కనీసధర్మం కూడాను అని, ఆయన వెళ్ళి 
పోయారు, తర్వాత (పతి సంవత్సరం 
దై వదర్శసం చేసుకుంటున్నాం. మా ఇలు 
వేల్పు శ్రీనివాసుడే. 

= శ్రీమతి నళినీ జగదీష్‌ 

నిత్యపూజా నివేదనలు 


సుప్రభాతం _. ఉ.5.00 గం॥ నుండి 6-00 గం॥ వరకు 
సహస్రనామార్చన -_ ఉ. 5-00 గం॥ నుండి 6.00 గం॥ వరకు 
(రు, 6.60 టిక్కెట్‌ తో నలుగురు వ్యక్తుల్ని అనుమతిస్తారు. 
నిత్యఆర్పన _ 4, 6.00 గంటలకు 

(ఏడాదికి రు 160). లు చెల్లించిన గృహస్థులకు మాక మే.) 


శుద్ది, మొదటి గంట __ ఉ. 6.00 గం॥ నుండి 8.00 గం॥ 
వరకు 
సర్వదర్శనం = 4, 6.80 గం॥ నుండి మధ్యాహ్నం 
1.00 గం! వరకు 
శుద్ది, రెండవగంట _._ మ, 1.00 గం॥ నుండి 1.80 గం॥ 
వరకు 
సర్వదర్శనం = మ, 1.90 గం॥ నుండి రాత్రి 7.00 గం॥ 
వరకు 
శుద్ధి, రాత్రిక్రెంకర్యము ___ ర. 7.00 గం॥। నుండి 7.80 
గం॥ వరకు 
సర్వదర్శనం ___ రా, 7.80 గం॥ నుండి 8.45 గం॥ వరకు 
భుద్ది ఎ. రొ. 8.45 గం॥ నుండి 9.00 గం॥ వరకు 
ఏకాంతసేవ __ రా. 9.00 గం॥ మండి 9-16 గం॥ వరకు 





చకవారాలలో.... 


స్ముపభాతం __ ఉ, 4-00 గం॥ నుండి 4.90 గం॥ వరకు 
సహస్రనామార్చన = ఉ. 4.80 గం॥ నుండి 5.00 గం॥ వరకు 
(రు, 6.50 టిక్కెట్‌ తో నలుగురు వ్యక్తుల్ని అనుమతిస్తారు) 
నిత్యఅర్పన --- ఉ. 5.00 గం॥ నుండి 6.15 గం॥ వరకు 
శుద్ది, మొదటిగంట ___ డఉ, రీ.15గం౪ నుండి 5.45 గం॥ వరకు 
సర్వదర్శనం __ ఊఉ, 5.45 గం॥ నుండి 7.00 గం॥ వరకు 
సళ్ళింపు _. ఉ. 1.00 గం॥ నుండి 7.90 గం॥ వరకు 
మూలవర్లుకు అభి షేకం_ఉ, $=00 గం॥ మండి 10.00 గం॥ వరకు 
(100 రూ, టిక్కెట్‌తో ఇద్దరు వ్యక్తులకు మాత్ర మే) 
అలంకారము, రెండవగంట = ఉ. 10.00 గం॥ నుండి 


11.00 గం॥ వరకు 
సర్వదర్శనం  ఉ. 11.00గం॥ నుండి రాత్రి 8-00గం॥ వరకు 


ఊంజల్‌ సేవ . రా. 7.00 గం॥ నుండి 8.00 గం॥ వరకు 
(అద్దాలతండపంలో రు. 1500 టిక్కె_ట్‌తో జరుపుకొనవచ్చును, 
గృహాస్టుకు 5 గ్రాముల వెండి డాలర్‌ బహూకరిస్తారు,) 
రా(త్రిగంట = రా. 8.45 గం॥ నుండి 9.00 గం॥ వరకు 
ఏకాంత సేవ __ రా. 9.00 గం8 నుండి 9.15 గం॥ వరకు 


ఆర్జితం వివరాలు ! 


ప్రత్యేక దర్శవం: రూ. 2.00 
సహస్రనామార్చన: రూ 6-60 
విత్యఆర్చవన : రూ. 150.06 (ఎడాదీకి) 
అర్చన: రూ. 1_00 

హారతి. రూ 0.00 

పూరాభి షేకం (శుక్రవారాలలో) రూ. 100-00 
ఊ౦జల్‌ సేవ (శుక్రవారాలలో) రూ. 15008 
తిరుచ్చి ఉత్సవం: రూ, 68.00 

గజవాహనం:ః రూ 87_00. 





అస్సామ్‌ రాష్ట్రమందలి కామాఖ్య మరియు 
శ్రీహట్ట, మహారాష్ట్రమందలి కొల్హాపురం 
(మహాలక్ష్మి), తులజాపూర్‌ (భవాని), 
మాహుర్‌ (రేణుక మరియు స _ప్పశృ్ళంగి) 
కర్ణాటకమందలి కొల్లూరు (మూకాంబిక; 
శృంగేరి (శారద, తమిళనాడులోని కాంచీ 
పురం (కామాక్షి) మథుర (మీనాక్షి, 
కేరళరాష్ట్రమందలి |క్రాంగనూరు (కురుంబ 
భగవతి), మన్నడి (కాశీ సువసిద్ధ మైనవి. 


న పేర్కొన్నవాటిలొ కామాఖ్య పురాణ 


య 


సిద్ధ మైనదే కాక అత్యంత | ప్రాచీనమైన | 
క్షేత్రం. అస్సాం రాష్ట్రంలో గౌహతికి. 


అయిదు కిలోమీటర్ల దూరంలోనున్న 
యీక్షేతం నీలాచల మను కొండపై 
వున్నది. ఈ కొండను పరమ శివుని శరీ 
రంగా భావిసారు. కామాఖ్య పదం 
సంస్కృతజన్యం కాదు. కామాఖ్య అంటే 
దయ్యం, పీతం అన్న అర్థాలు వుండేవి. 
కామాఖ్య క్షేత్రాన్ని శృశానమని యీ 
నాటికీ వ్యవహరిస్తారు. దేవాలయమందలి 
గర్భగుడిలో దేవతా మూరి లేదు. ఒక గుహ 
వుంది, ఆ గుహలోని ఒక మూలనున్న నల్ల ని 
బండరాయిపై యోని సంకేతం వున్నది, 
ఆ స్థలం ఎల్లప్పుడూ తడిగా వుండటం 
విశేషం. (ప్రతినెలా యిచటనున్న దేవి 
రజస్వల అవుతుందని (ప్రతీతి. ఆషాఢమాస 
(ప్రారర్భ్యళో “అంబువాచి” (ఆమేటి) 
సందర్థ్యా ఆలయాన్ని మూడు రోజుల 
పొటు మ సి వేస్తారు. దేవి యోని రక్త 
[స్రావ మన్న గుర్తుకు సంకేతంగా రక్తపు 
మరకలతోనున్న వస్త్రాలను భక్తులకు 
యిస్తారు. దేవీ భాగవతంలో: 


“ భూమండలే క్షీతరత్నం 
మహామాయాధివాసితమ్‌, 
నాత; పరతరం౦ స్థానం 
క్వచిద స్తే ధరాతలే, 


అక్టోబరు 1984 


భారత దేశమందలి శ క్రి పీఠాలలో 


(పతిమాసం భవేద్దేవీ 
యత సాక్షా దజస్వలా. 
యోనిపీఠం కామగిరౌ 
కొమాభ్యా త|త్ర దేవశా, 
య్మశాస్తే తిగుణాతీతా 
రక్తపాషాణ రూపిణీ, 





మహారాష్ట్రిమందలి కొల్లాపురం (కరవీర, 


మహాలక్ష్మీ స్థానంగా విఖ్యాత మైనది. ఈ 
లక్ష్మి శాక్తలక్ష్మి, (బహ్మ మానసప్యుతులై న 
గయ, లవణ, కొల్ల అను వారలు శివుని 
మెప్పించి అతని అను[గ్రహంవల్ల అపార 
శక్తులను సంపాదించి లోకకంటకులై నారు* 





ఇది అతి ప్రాచీన తాం|క్రికపీఠం అను 
టలో ఏ మాతం సందే హం లేదు. ఆలయం 
శ్రీ చక్రాకారంలో వున్నది. |త్రికోణాకార 
మగు యోనికే పూజ జరుగును. దేవీ నామ 
మాల చెప్పునపుడు [పతి పేరు చివర “నమళి 
అనుటకు బదులుగ “వౌషట్‌” అని చెప్పటం 
అక్కడి సంప్రదాయం. అచట యజుర్వే 
దీయ కాబ్వశాఖకు చెందిన వేదశా శ్రేయులు 
తమను “కామాఖ్యులుగా పేర్కొంటారు. 


విష్ణువు గయుడ్జి, లవణున్ని హతమార్చి 
నాడు. సోదరుల వధకు కనలిపోయిన 
కొల్లడు కొల్హాపురమునకు వచ్చి [బహ్మను 
గురించి శీవ్రతప మొనర్చి తత్ఫలితంగా 
లోకాధిపత్యం నంపొదించాడు. కొల్లడు. 
రాజ్యభారాన్ని కుమారుడైన కరవీరునకు 
అప్పగించి తపస్సుకు వెళ్ళాడు. కరవీరుడు 
దేవతలను హింసింపసాొగినాడు. ఈశ్వరుడు 

దేవీత త (ము 
re 

మన చర్మచక్షువులకు గోచరించు చరా 
చర జగ త్తంతయు, పరబహ్మము నుండే 
యావిర్శవించినదని వేదాంతుల యభిభాష 
ణము. ఈ సరక్షజగత్తు కార్యకారణ భావ 
ముచే నొప్పియున్నది. అన్ని పదార్థముల 
యావిర్భావమునకు కారణములు కలవు. 
కాని పర|బహ్మమునకు కారణములేదు, 
కారణము కార్యము సరబహ్మమే యగు 
చున్నది. అయినచో నీ జగ త్తంతయు 
శ క్రిమయ మనియు, శ క్తినుండియే యీ 
చరాచర జగ త్తంతయు నావిర్భవించె నని 
శా_క్రేయుల కథనము “*ఏకమేవాఒ 
ద్వితీయం బ్రహ్మ” అని వేదాంతుల విశ్వా 
సము, ఈ రెండు విషయములు స్థూల 
దృష్టికి ద్వి విధముగా కన్పడుటచే పరబ్రహ్మ 
మొక్కటే యను నదై్యైత భావమునకు 
విరోధ మేర్చడుచున్నది. 


మొలకను అనా 


లలా 


లీ 


స్థూలదృష్టికి శక్తి (బహ్మము, అని 
రెండు విధములుగా గోచరించిననుు పర 
మార్థావస్టయందు ఈ రెండును నొకటియే 
యనియు, అది అద్వితీయ పర। బహ్మమే 
యనియు, వివరించి తద్విరోధమును 
వేదాంతులు లేక అ ద్వైతవాదులు పరిహ 
రించిరి, దీపము ఉపాధిఖేదముచే ద్వైవిధ్య 
మెట్లు పొందుచున్న దో, ఆదర్శమున 
(అనగా దర్పణమున) (పతిబీంబ మెట్లు 
భాసించుచున్నదో అల్లే వ్యవ హారకాలమున 
పర|బహ్మమునకు, శ క్రికిని, దై కవిధ్యము 
కల్పింపబడెను, ఇంతేకాక పర|బహ్మము 
నకు *శ క్తి యను పేరుతో స్త్రీరూపము 
సృష్టకాలమున కల్పింపబడినది. '' 'శ్పాంత 
మున “స్త్రీ పుం నపుంసక” భేదవ లేక సర 
(బ్రహ్మము తక్‌, అను పేరుతో వ్యవహ 
రింపబడును, 

బుద్ది, శ్రీ, ధృతి, కీర్తి స్మృతి, శ్రద్ధా, 
మేధా దయా, లజ్జా, క్షుధా, తృష్ణా, 
కొంత్సి శాంతి, పిపాస, నిదా తంంచా, 
జరా విద్యా, అవిద్యా, స్ప హో వాంఛా, 

స ప్ర్తగిరి 


శక్తి, అశ క్రీ, వస, మజ్జ, త్వక్‌, బుతము, 
అనృతము, పరా, పశ్యంతీ, మధ్యమా, 
వైఖరి ఈ నాలుగు (వా గ్భే దములు, 
వివిధములగు నాడులు ఇవన్నియు శక్తి 
యొక్క రూవములే కాని తద్భిన్నములు 
కావు. ఈ [ప్రపంచమున శ క్రికంటీ భిన్న 
మైన పదార్థము వేరొక్కటి కానరాదు. 
గౌరీ |బాహ్మీ, వారాహీ, రౌద్రి, వైష్ణవీ, 
శివా, వామనీ, కౌబేరీ, నారసింహీ, వాసవీ, 
మున్నుగాగల అనేక రూపములతో పరా 
శక్తి పర్మాకమించుచు సమస్త కార్యము 
అను నెరవేర్చుచున్నది. 


జలముల౦దలి శేత్యము, వహ్ని 
యందలి వేడి, సూర్యునందలి తేజము, 
చందురునందలి హిమము శ క్తియొక్క 
యావిర్భావములే. శ క్తి వినా యే వదార్థము 
కొంచెముగా చలించుటకు సైతము సమ 
రము కాదు. (తిమూర్తులగు |బహ్మ విష్ణు 
మహేశ్వరులు సైతము శక్తి కలితులైై 
తను తమ కార్యముల నిర్వర్తించు 
చున్నారు. ఈ భూమి, ఆదిశేషుడు, ఆది 
కూర్మము, అష్టదిగ్గజములు, శక్తి కలుగు 
టనుపట్టి యే భారవాహకము లగుచున్నవి. 

సమస్త పదార్థముల యావిర్భావము 
నకు కారణభూతమగు శ క్రి నుండి స త్తం 
రజ _స్తమో గుణాత్మకమగు పరాహంత, 
దానివలన మహ త్తశ్వము, (అనగా శాశ్వ 
తము, క్షణీకము, శూన్యము నిత్యా 
నిత్యము, సక ర్హృకము, అహంకారము, 
(మహత్తు! ఇవి మహత్త త్త సంజ్ఞకములు) 
దీసినుండి అహంకారము, దానినుండి పంచ 
తన్నాతలు, వానినుండి పంచభూతములు 
యథా_కమముగ నుద్భవించెను భూత 
పంచకము, జ్ఞానేం్యదియ పంచకము, 
కర్మేందియ పంచకము, మనస్సు ఈ 
పదియాజును కార్యకారణభావముతో నొప్పి 


యుండును. ఇట్టి వకృతిగలది దేవీతత్త్వ 
మని హొరాణిక కథనము. 


నవరా(తి వూజావిధానము 
ఈ పూజా కార్యక్రమము చై (త్రమాన 
మందై నను, అనగా వసంతబుతువునందు 


అకోబరు 1984 
టి 


కాని శరదృతువు అనగా ఆశ్వయుజ 
మాసమునందు కాని చేయవచ్చును. వీ 
మాసమున చేసినను శక్త పక్షమున (వతి 
వత్తిథి మొదలుకొని నవర్యాతములు దేవి 
నారాధింపవలయును. అంతకు ముందు 
రోజు అమావాస్య తిథినాడు పూజాదవ్య 
ములను సమకూర్చుకొని యా దినము న 
హవిష్యమును మ్మాతమే భుజించి (దీనినే 
పురోడాశ మందురు. పురోడాశమన, వరి 
పిండిని నేతిలో వేయించి దానిని వర్తులా 
కారమగు నుండలుచేసి వానిని పీడకల 
దాలిలో కాల్చినపిమ్మట హోమము చేయ 
వలయును. మిగిలిన శేషము హవిష్యము. 
దీనిలో వరిపిండి నేయి రెండు పదార్థములు 
తేజోభాగ మెక్కువగా నుండును. ఈ రెండు 
పదార్థములు సా త్స్వికాహారమనియు, ఆయు 
ర్రాయమును పెంపొందింపజేయునని 
వై దిక కర్మానుష్టాతల సిద్ధాంతము) ఏక 
భుక్తముచేసి సమతల (ప్రదేశమందు 
పదాటు చేతులు |ప్రమాణముగల నేలను 
సమచతుర సాకారముగా ఎన్ని కచేసికొని, 
_స్తంభధ్వజములతో నొక మంటపమేర్చ 
అువవలయును, తెల్ల మట్టితో పేడతో నా 
[ప్రదేశము నలికి (ముగ్గు పెట్టి (వరిపిండితో 
మాత్రమే) మంటప మధ్యమున నాలుగు 
హస్తముల వైశాల్యము, ఒక హస్తము 
ఎత్తుకలుగునట్లుగా నొక బెదిక నిర్మించి 
దానిని తోరణాదులతో నలంకరింపవల 
యును. 


అమవసనాటి రాతి మంత్రశాస్త్రవే త్ర 
లను వేదవే త్రలను సన్మానముతో, మహా 
నియమనిజ్ఞావరులగు దాహ్మణులను డేవీ 
నవరాత్రి కార్యకమ నిర్వహణమునకై 
పిలువవలయును. 


ప్రతివ త్తిథినాడు అరుణోదయ కాలమున 
నదీ, నద్క వాపీ కూప్క తటాకాదులందు 
గాని గృహమునందుగాని స్నానమాచ 
రించి నిత్యకర్మలగు సంధ్యావందనాద్యను 
ఫానములను నెరవేర్చిన పిమ్మట అంతకు 
ముందు ఆమంతణము చేసిన [బొహ్మణు 
లను శ _కృృనుసారముగా వస్తాలంకారాదు 


లతో నర్చించి సంతృప్తి నొందింపవల 
యును. 


(బాహ్మణులు తొమ్మం|డుకొని, వీవురు 
కొని, న ' గురుకాన్సి చివరకు ఒక్కని నైనను 
పూజాకాలమున అం౦ంబికామూలమ౦[త 
జపము చేయుటకై నిమం్యతింపవలయును. 

దేవీభాగవత పారాయణము చేయుటకు 
శాంతమూ ర్తిన్మి మహితుని, నొక్క ద్విజుని 
వరియింపవలయును. పిమ్మట స్వ స్తీ 
వాచన పురస్సరముగా శ_క్తిపూజ పారం 
భింపవలయును, 


పై న చేప్పిన మంటవ మధ్యపీఠము 
నందు పట్టువస్త్రము (తెల్లనిది వజిచి 
దానిపై దేవి సుఖాసీన యగుటకై సింహా 
సనమును స్థాపించి యందు నాలుగు హస్త 
ములు కలది రత్నాలంకారములతో భాసిల్లు 
నది ముక్రాహారములతో నొప్పారునది, 
దివ్యవస్త్రావృతయైనది, సౌమ్య మూరి 
కలది, సర్వలక్షణములతో లఅక్షింపబడినది, 
శంఖ చక గదా పద్మములతో కూడినది, 
సింహ వాహనము కలదియగు దేవిని ఆగమ 
శాస్త్ర ప్రకారముగా _పాణృపతిష్ట చేయవల 
యును. (కొంద జాగమశాస్త్రవేత్తలు వదు 
నెనిమిది భుజములు గల జగదంబికను 
(పతిష్టంపవలెనని చెప్పుదురు.) 


ఏ తల్లిక్షణ అక్షితయగు విగహము 
దొరకనిచో, నవాక్షర మంత్ర నంయుత 
మగు యంత్రమును పీఠపూజకై స్థాపించి 
దాని పార్మ్వమున వంచ పల్ల నములతో 
కూడినది. (మేడి మల్టి రావి జువ్వి మామిడి 
అనునవి పంచపల్ల వములు) వేద మం(త 
ములచే సంస్కృతంబై నట్టిది, పుణ్యతీర్థ 
జలములతో నిండిన కలశమును స్థాపించి 


_ యంతములతో పొటు పూజింపవలయును. 


మంగళ వాద్యములతో సంగీత గాన 
నాట్య సమారంభ ముతో వేద(పప్రవచన 
ముతో పొద్దు గడపవలయును. 


హస్తా నక్ష_్రముతో కూడిన |ప్రతివ ర్తిథి 
యందు పూజారంభము చేయుట మిగుల 


శ 





ఈ విధముగా పూజచేయు యాజకుడు 


, | అంబావ్యకము లుండిగాని (అనగా పగలు 
“| భోజనము మాని రాత్రి పూజానంతరము 


భుజించుట, ఏకాన్నముచే గాని (ఏక 


| భుక్తముచేయుట), దీక్షతో చేయు నీ పూజా 


దినములందు పూర్తిగా నుపవాస|వ్రతము 
చేసి గాని, (ఈ దినములలో (ద్రవము 


| మ్మాతమే అశనముగా స్వీకరించుట శాస్త్ర 


సమ్మతము) యీ దేవీ నవర్శాత్మవతము 


| చేయుదు నని పారంభముననే దీక్ష పూన 


వలయును. 
మందార, మాలతి, చంపక, పారిజాతాది 


| పుష్పములతో నారి కేళ,కదళీ,నారంగ, దాడి 
| మాది ఫలములతో, భక్ష్య, భోజ్య, చోష్య, 


వళటన 


గొడుగుల పంపిణీ 


మైకుసెట్లవలెనే ఏ శై శాతం సల్సిడీతో 
గొడుగుల జతను కూడా ఆలయాలకు 
విరాశంగా ఇచ్వాలని తే 6-8-88 దిన 


తిరుమల తిరుపతి చేవస్థాన నిర్వాకోక। 


మండలిలో థీర్ళానించటం జరిగింది 
కనుక గొడుగులు అవసరమైన ఆల 
యాల అధికారులు తమ అభ్యర్థనలు 
పంపుకొనవలసిందిగా కోరట మైనది. 
గొడుగుల జత సగం వెల రూ. 650 
| అవుతుందికనుక టి. టి, డి. శార్య 
నిర్వవాణాధి కారి పేరిట ఆ మొళ్తానికీ 
డిమాండ్‌ [డాఫ్టు తిసుకొని ఆయా 
జిల్లాల అసిస్టెంట్‌ దే వాచబాయ కమీష 
నర్‌ ల ద్యారా తమ దరఖాస్తులను పంపిన 


ఫతంలో, అలాంటి వారికి గొడుగులు 


మంజూరు చేయబడుతవి. 


కార్యనిర్వహణాధికారి, 
రీరుమల రిడుపతి దేవస్థానములు, 
శిథీవరి, 


26 


| లేహ్య పానీయాదులగు పంచ విధాన 
| ములతో ధూప,దీపనీరాజన మంత పుష్పాదు 


లతో నతులతో నుతులతో మహాస్తుతులతో 
దేవి నర్చించిన సకల బాధ లుపశమనము 
పొంది, అధిదై విక, అధిభౌతిక, ఆధ్యాత్మిక 
తాప్యతయము నశించి సర్వ సౌఖ్యము 
లనుభవింతురు, 


నవర్మాతి పూజానంతరము యథాశ క్రి 
నన్నదానము చేయవలయును, ఎంత 
నియమ నిష్టలతో పూజాదికము సల్పినను, 


అన్నదానము చేయనిచో నా|వ్రతము 


నిష్బలమగును. 


మాంసాహారులు దేవీ పూజ చేసినచో 
బలిదానము చేయవలయును. ఈ బలిదాన 
మునకు “అజము” (మేక, వరాహము 
(వంది మహిషము (దున్నపోతు 
అత్యంత ముఖ్యములని మునుల మతము, 
దేవి యెదుట పతహింన సాధ్యము కాదు, 
సాధారణముగా హింస నిం ద్య మె నను 
యజ్ఞాదికముల, దే వ్యర్చనాదుల౦దు 
నింద్యము కాదు. బలి యిచ్చిన పశువులకు 
స్వర్లోక ప్రా _ప్తీ కలుగును. 


ఇంతియకాక, తి కోణాకారముగా కుండము 
నేర్చజచి యందు హోమము చేయవల 
యును. |త్రికాలములయందు నృత్య గీత 
వాద్య వినోదాలతో మనోహరముగ పూజా 


(దవ్యములచే నర్చన చేయవలయును. 
నవరాత్రి దీక్షితుడు దీక్షాకాలమున భూమి వై 
శయినింపవలయును. వ స్తై, ద్యలంకార 
దానముచే తృ పని పొందించుచు 
కుమారికల ఏకె కవృద్ధి క్రమముతో కాని 
అంతకు రెండురెట్లు గాని మూడు రెట్లుగాని 
అమంత్రణము చేసి నిత్యము నారాధింప 
వలయును, 


కుమారీ లక్షణములు 


రెండు వత్సరముల నుండి పది వత్సర 
ముల వయస్సు కలిగిన కుమారికలను 
మాత్రమే శుభలక్షణములు కలిగిన వారల 
నెన్ను కొనవలయును. ఈ ఎన్నికలో | కింద 
వివరింపబడిన వారలు పూజకనర్హులు 
1, హీనాంగి £. దుర్గంధబంధుర 3. కుస్ట 
యుక్త 4. (వణాంకిత 5. దుష్కులభవ 
6. జాత్యంధ 7. కేకర (మెల్లకన్ను గలది) 
8. గౌణి (ఏకాక్షి) 9. కురూప 10. బహు 
రోమశ 11, రజశ్చిహ్నాద్యంకిత (ఎల్జిని 
పుట్టమచ్చలు గలది 15 కామ 10, గర్భ 
సముద్భూత (ఒక వత్సరము దాటని 
వయస్సు గలది)18. గోళక (ఒక తండ్రికి 
జన్మించనిది) 15. కన్యకోద్ఫూత (అవివా 
హీతి స్త్రీకి జన్మించినది) - మున్నగు కన్య 
కల వర్ణింవవలయును. 1 అరోగిణి 2 సురూ 
పొంగి ళీ సుందరి 4 వణవర్థిత 5 ఏకవంశ 
సముద్భూత (ఒక్క తం|డికి జన్మించినది) 
అగు కన్యక నర్చింపవలయును. సర్వకార్య 
సిద్ధికి (బాహ్మణి కన్యకను, జయము కొటకు 
క్షతియకులసంజాతన్తు లాభము కొఅకు 
వై శ్యకుల సంజాతను కాని, శూద్ర, వంశ 
సంభవను కాని అర్చ్బింపవలయును, 


కుమారికా నామములు 


రెండు వతృరముల వయస్సు గల 
కుమారిక (మొదటిరోజున సమర్చించునది) 
కుమారి యనబడు. రెండవ రోజున అర్చ 
నీయ మూడు వత్సరముల వయస్సుగలది 
శిమూ ర్తి యనబడు. మూడవ రోజున పూజ 
నియ నాలుగు వరముల వయస్సు గలది 
కల్యాణి. నాల్లవరోజున పూజించునదిి ఐదు 


సవ్లగిరి 


వర్షముల వయస్సు గలది రోహిణి, అటు 
వర్షముల వయస్సు గలది ఐదవ రోజున 
అర్చించునది కాళిక, ఏడువర్షముల వయస్సు 
గలది ఆఅవరోజున అర్బ్చనీయ చండిక. 
ఎనిమిది వర్గములు గలది ఏడవ రోజున 
పూజనీయ శాంభవి. తొమ్మిది వర్షముల 
వయస్సు గలది ఎనిమిదవ రోజున పూజ 
నీయ దుర్గ, పదిసంవత్సరముల వయస్సు 
గలది తొమ్మిదవ రోజున ఆరాధనీయ 
సుభ్యద యను నామములతో వ్యవహరింవ 
బడుదురు, 


పది సంవత్సరముల కంటె ఎక్కుడు 
వయస్సు గల కన్యకను పూజకు వరించి 


నచో దేవికి పీకి కలుగదు. పూజా సమయ 
మున పైన చెప్పిన నామములతో నాయా 
కన్యకల నర్చించినచో దేవి మిక్కిలిగా 
(పీతి చెందును. ఏవంవిధార్చన సమస్త 
శభములకు మూలమని దేవ్యుపాసనాపరుల 
విశ్వాసము. ఏత్యద్వతమునందు వామా 
చారపద్ధతి యొక్కటి కలదు. ఈ పద్ధతిలో 
చేయు పూజాదికముల్కు ఊ త్తరభారత్రము 
నందు వ్యపహారమున నున్నదని జన తతి. 


ఏది యేమైనను హింసొదికము లేని 
వామాచార పద్ధతి నవలంబింపని సార్హ్విక 
పూజావిధానము జనులకు సర్వతభముల 
నొసగునని పరమ మహర్షుల సిద్ధాంతము. 


రజ _సమోగుణాత్మకమగు అర్చనాదులను 
వరిహరించుట సర్వదా మానవాళికి [శ్రేయ 
స్క్రముః 

ఇట్టి తత్త్వము పూజావిధానము కలిగిన 
దేవినర్చించి సమస్త జనులు సర్వవభ 
ములను పొందుదురుగార. 


సర్వే జనా స్పుఖినో భవన్లు. 
తేజస్వినాఒ వధీతమస్తు. 


_ థ్రీ రాణి హయ గీవశర్మ 


* 





(28 వ పేజి తరువాయి) 


కరవీరుని సంహరించినాడు. కరవీరుని 
తుది కోరిక మేరకు అతడి రాజధానికి కరవీర 
పురమని పేరు పెట్టబడింది. తపస్సుముగించి 
తిరిగివచ్చిన కొల్లడు మహాలక్ష్మిని గురించి 
ఘోరతవస్సుచేసినాడు. ఆమె (పత్యక్షము 
కాగా వంద సంవత్సరముల పర్యంతము 
దేవి కొల్లాపురమును వదలి పోవునట్లు 
పార్థించినాడు. 


దేవి కొల్లాపురములో వున్న ౦తకాలము 
తాను దేవతలను జయించలేనని విశ్వ 
సించినాడు. దేవి భక్తుని కోరికను తిరస్క 
రించలేక కొల్లాపురం వదలి హిమాలయాలకు 
వెళ్ళిపోయింది. కొల్లడు యిష్ట మొచ్చి నట్లు 
వ్యవహరి స్తూ దేవతలను బాధింవ సాగినాడు* 
కాని నూరేళ్లు దాటిన వెంటనే దేవి ఘోర 
రూపముదాల్చి కంక భైరవ, సిద్ధబటు కేశ్వర, 
కాళభేతాళ మరియు ఆమె సోదరి చాముండ 
అన్న శక్తుల సహాయంతో కొల్లణ్జి హత 
మార్చింది. 


ఒకప్పుడు శాక్త సంప్రదాయకశేం[ద 
మైన యీ క్షిశ్రమందలి మంటపం గోడ 


ఫలం, నేలను తాకుతున్న వెద్దగద, డాబు 
పానపొ[త కనిపిస్తాయి. పొనప్యాత శా_క్త 
సంపదాయ లాంఛనం. విశ్వకర్శశాస్త్ర 
మున కానవచ్చు ఈ విగహ లక్షణాలు 
హేమాది చతుర్వర్గచింతామణి నుండి 
పేర్కొన బడినవి. 


దక్షిణాధః కరే పాత్రా 
మూర్భ్వే కౌమోదకీం తథా, 
వామోస్థ్వే ఖేటకం ధత్తే 
శ్రీఫలం తదధః కరే, 
బ్మిభతీ మస్తకే లింగరీ 
పూజనీయా విభూతయే. 


మార్మండేయపురాణమందలి దేవీ 
మాహాత్య ములో 


మాతులింగం గదా ఖీటం 
పానపా[త్రం చ భి కీ, 
నాగం లింగం చ యోనించ 
భి భతి నృవమూర్గని. 


ఈ లక్ష్మీ విగ్రహం శిరస్సుపై నాగ 


అపై ్రీచ్యక౦, లక్ష్మీదేవి మూర్తి లింగం యోని సంకేతాలు చెక్కబడినవి* 
శిల్పాలు కనిపిస్తాయి. ఆలయంలో లక్ష్మీ వేంకటేశ్వర మాహాత్మ్య్య౦లో లక్ష్మి కొల్లా 
దేవి నల్లనిరాతి విగహం మూడు అడుగుల పురంలో నిలిచిపోయినట్లు, విష్ణువు వేంక 
ఎత్తున్నది. నాల్గుచేతులలో మాతులుంగ లాచలమునకు తరలి వచ్చినట్లు,వారిరువురూ 


అక్టోబరు 1984 


మరల వేంకటాచల పరిసరాల్లో కలుసు 
కొన్నట్లు గాథ లున్నాయి. తిరుమలేశ్వరు 
నికి కొల్లాపురమందలి లక్ష్మీదేవికి |పొచీన 
సంబంధ ముండినట్లు ఊ హింవబడు 
చున్నది. తిరుమలకూడా ఒకప్పుడు శాకక్త 
పీఠంగా ఉన్నదన్న విషయం నిర్వి 
వాదం. శక్తియే కాలకమంలో విష్ణువుగా 
మారినట్లు ప్రతీ తి. తిరుచానూరులో వేంచేసిన 
పద్మావతీ దేవికిగల సంబంధం అతి 
[పొచీన మైనది కాదనుటకు ఈ దేవా 
లయాల సంయ్యపదాయాలనుబట్టి ఊహింప 
వచ్చును. ఇదొక వాదం. కొల్లాపుర 
మందలి లక్ష్మీ దేవియొక్ట పార్మ దేవతలలో 
దక్షిణమున మహాసరస్వతి, కొల్లానురుడు, 
వడమర కంక ఖెరవుడ్కు ఉత్తరమున 
మహాకాళి ముందువై పున గణపతి వున్నారు. 
ఆమె వాహనం సింహం. గర్భగ్భృహము 
పై భాగమున శివలింగ మున్నది. చుట్టూ 
వున్న గూళ్ళలో ఉఊత్కరాభిముఖుడై న 
వేంకటేశ్వరుడు, తూర్పున కాత్యాయని, 
దక్షిణమున గౌరీశంకర మూర్తు లున్నాయి. 


-- థ్రీ జానమద్ది హనుమచ్చా్ర 

తిరుమల యాత్రికులకు సదుపాయములు 


ళు శ * 


అన్ని వర్గాలవారికి అందుణాటులో ఉండేటట్లు ఉచిత, సరిళుభమైన సత్రాలు, లేచా సరసమైన "ెట్లకు 
కాశుజీలలో ఆవాస సొక ర్యం, 

(శ్రీవారిని దర్శించు యా తికుల క్యూ షెడ్రలో గాలి, వెలుతురుగల విశాలమైన పర్పాటులు. 

క్యూ 'ఇెడ్డలోనే కాఫీబోర్డు వారి అల్పాహార సదుపాయం. 

సరసమైన ధరలకు అన్న పుపొట్లాల అమ్మకం. 

య్యా తికులు వెలుపలకు రానక్కర లేకుండా క్యూలదగ్గ రే మరుగుదొడ్డి సౌకర్యం. 

ఆంధప్రదేశ్‌ పాలసరఫరా సంస్థచే స్వచ్చమైన పాలవ్మికయం. 

యా! తీకులు చదువుకు నేందుకు లేవస్థాన ముదిత (గంథాలు స్వామివారి, అమ్మవారి చితపటాల 
అమ్మకం, 

క్యూలోని యాతికులకు విసుగు లేకుండా ఉండేందుకు "బలివిజన్‌ (ప్రదర్శనం, భ క్తిసంగీత [పసారం. 
క్యూలై న్లలోను, తిరుమలకుపోవు కాలిబాట 7వ మైలువద్ద వై ద్యనదుపాయం. 

సామానులు, పొదరతలు భ|దపరచుకొ నేందుకు (పత్యేక సౌకర్యం. 

తిరుమలలో సెంట్రల్‌ రిసెప్షన్‌ ఆఫీసునుండి వివిధ| పాంతాలకు ఆటో సౌొక రం. 


ఉచిత బస్సుసదుపాయం 


దళారీలనుండి వంచకులనుండి తప్పించేందుకు ముఖచ్వారంలో పేష్కూ_రుస్థాయి అధికారి సిబ్బంది. 
క్యూ షెడ్డలోని యా।తికుల ఫిర్యాదులు విచారించేందుకు కావలసిన సౌక ర్యములకుగాను ేష్కూరు 
స్థాయిలో మరొక అధికారి, సిబ్బంది. 

యాత్రికుల సామానులను భ[దంగా తిరుమలకుచే న్నే సౌకర్యం ఏర్చాశైంది. తిరుపతిలో ఏ స్మతములో 
నై నాగాని, టోల్‌ గేట్‌ వద్దగాని శమసామ్మాగి అప్పగించి రసీదుపొంది ఆ రసీదు తిరుమల సెంటల్‌ రిసెష్షన్‌ 
ఆఫీస్‌ దగ్గర కౌంటర్‌ లో ఇచ్చి సామా[గి పొందవచ్చును. 

దుండగులనుండి యా,తికులను కాపాడేందుకు, తిరుమలకు వెళ్ళే దోవపొడుగు నా రా(తింబవళ్ళూ పోలీను 
గస్తీ ఏర్పాటుచేయబడింది. 

చారిపొడుగునా మంచినీటి సదుపాయం ఉన్నది. 

ర్యాతిపూటగాని, తెల్ల వారురూమునగాని కొండకు వెళ్ళదల్చుకొన్న వారికి వీలుగా మంచికాంతి శ క్రిగల 
దీపాలు ఏర్పా మైనవి. 

వివిధపాంళాలనుండి వచ్చేయాతికులకు బోధపడేందుకుగాను తిరుమల సెంట్రల్‌ రినెప్పన్‌ ఆఫీసులో 
'డీళంలోని ముఖ్యభాషలలో విచారణ కార్యాలయాలు, 

(వళ్యేక కాశేజీలలోని అదనపు సౌకర్యాలు అంజనాదినగర్‌ , శేషాది, గరుడా ది, శంకుమిట్ట కాశేజీలలో 
కూడ ఏర్వాళైనవి. 


(17వ పేజి తరువాయి ) 

ఊన్న తన భర్తను కనుగొన్నది. మరల 
మనసులో మాశిక్యవీణా పొణియైన వాణికి 
నమస్కారా లర్చించింది. ఇంటికి మరలి 
వచ్చింది. ఆ పెద్దవానకు తోట ఏమ్మాతం 


నొశనం కాకుండా వుండడం చూచి జను 
లాశ్చర్యపడినారు. 


కొన్నాళ్లకు ఆమెకు సిగ్గు సన్నగిల్లి జో 


కోరి కేమిటో చెప్పమన్నారు. నా కంతేచాలు. 
మిమ్మల్ని ఏమని అనగలను? వేగుజా మవు 
తున్నది గదా! పాదాలు పట్టమనిగాని, 
దగ్గరకువచ్చి కూర్చొనమనిగాని, కనులు 


గో 







విచ్చి (పేమతో చూట్టంగానీ, ఇలాటి ఒక శ క్‌. 


ముచ్చటకూడా లేదా? నేడు తోటవద్ద 


వతిభ క్తి ఉప్పొంగింది. తల్లిమాట చెవిని క్త. 


పెట్టక యథ్మాపకొరం అలంకారాలు ధరించి 
భ ర్రవుండే తోటకు వె ఎంది. సొమ్ములన్నీ 
గట్టున మూటకట్టి పెట్టి చీరకొంగు అడ్డ 
చుట్టగా నడుముకు చుట్టుకొని భర్త వద్దన్నా 
వినకుండా తోటవనుల్లో సాయపడసాగింది* 
తోటలో పనిచేసి ఆ సుమసుకుమారి అలసి 
పోయింది. శరీరం చిరుచెమటతో మెరిసి 
పోసాగింది. ఈ విధమైన ఆమె సహజ 
సౌందర్యాన్ని వీక్షించి శాలీనుడుచ లించాడు. 
“వె రిదానా! ఎంత వద్దన్నా వినకుండా 
[శమపడుతున్నావు. ని వంటి కుసుమకోమలి 
ఎక్కడ? ఈ తోట పను లెక్కడ?” అని ఊ త్త 
రీయంతో ఆమె చెక్కిళ్ళపైని చెమట 
బిందువులను తుడిచి కౌగిలిలో బంధించాడు. 


చెంతనున్న పొదరింటికి చేర్చినాడు. ఆమె 
నగలు ధరించి ఇంటికీ వెళ్ళింది. 


ఆనాడు ఆమె ముఖం ఆనందంతో కళ 
కళ లాడింది. చెలులు మునుపటికంటె 
ముచ్చటగా ముస్తాబుచేసి ఆమెను ఆనాటి 
రాతి భర్త దగ్గరకు పంపారు. మరల అత 
డామె వంక చూడలేదు. తన తప్పేమిటో? 
తెలియక విషాదమొందింది సుగా్మర్రి. 
వెనుదిరిగి వెళ్ళవలెనని అనుకొంది. “వెళ్లి 
చేసేదెమున్నది? ఇక్కడే వుంటే గేవు డెలా 
పెడికే అలా అవృతుంోదని వాకిలిదగ్గరే 
నిలుచుకొంది. అలాగే చూచి చూచి తుదకు 
సాహసించి *“తోటపనిచేసి అలసి పోయినారు 
కాబోలు, నేను వెళ్ళిరానా? మీరు నిద 
బోదురేమోః” అని పలికింది. అతడు 


పరాకుగా ఏ కోరికతో వచ్చినా విక్కడకు? ” 
అని ఆమెను అడిగినాడు ఆమె లోకంలో 
స్త్రీలంతా తమ పతుల దగ్గర కెందుకు 
వస్తారో నేనూఅందులకే వచ్చాను, అన్నది.” 
మరలఓపిక తెచ్చుకొని, “స్వామీ! నామదిలో 

పట్టింది.పొన్పుమీద కూచొని తొడలపై వాని 
పొదాలు పెట్టుకొని కన్నులకు వాని నద్దుకొని 
ఇలా పలికింది, “మీ రేల నన్ను సరిగా 
చూచుటలేదు? మీమనసులో మరో మః ఎకు 
స్థాన ముందా? ఆమెయందు లగ్న మైన 
హృదయాన్ని నావైపుకు మళ్ళింపలేక 
సతమత మవుతున్నారా? నాతో చెప్పండి. 
చేతనయితే. నేను ఆమెను ఇక్కడకు 
తీసుకొనివచ్చి మీకువలె ఆమెకు కూడా 
సేవలు చేస్తాను. దేవునిపై ఒట్టు. మీకు 
చింతేల? మీ కోరిక తీరితేచాలు. నన్న మ్ముకో 
దలిస్తే అమ్ముకోండి. మీ మనసులోని 
మాట చెప్పండి,” అని అలాగే కాళ్ళు పిసు 
కుతూ కూచుంది, కాని ఆమె మాట అతనికి 
వినబడలేదు. తోటలో పనిచేస్తూ సహజ 
సౌందర్య మాధుర్యాన్ని చవిచూపిన 
సుగ్యతిని తలచుకుంటూ అతడు విరహ 
మనుభవిస్తున్నాడు, పతిభ క్రితో అలాగే 
[పభాతం వరకు అతని పొద సంవాహనం 
చేస్తూ ఉండి పోయింది సుగ్యాతి, 


మరునాటి ప్రొద్దునకూడా తోటకు వెళ్ళి 
పనులుచేసి పతిమన్నన పడసింది సుగాతి, 
ఆనాడే ఆమె శ్రనభర్తకు ఒంటి సొంపులు 


తప్పసొమ్ములు ఇషం కావని తెలుసుకొన్నది. 
దినమూ అలా వెళ్ళి ఆ తోటలో సాయపడి 
భ ర్తతో సుఖపడసాగింది. ఆ విషయం ఆమె 
తల్లికి తెలిసింది, ఒకనాడామె “తల్లీ! సర 
స్వతీదేవి (ప్రసాదం వల్ల నీవు మాకు కలి 
గావు. ని వల్లి ఉభయవంశాలు ఉద్ధరింప 
బడుతాయని అమె చెప్పింది.నీకున్న భర్భృ 
(పేమ బహు దొడ్డది. అతనిని రవంత తిట్టినా 
నొప్పిపడతావు, కొంచెం పొగడినా కొండంత 
సంబరపడతావు. ఏ దేవుడు కనబడినా అతని 
మేలుకై పార్థిస్తావు. పత్మివతవు కనుకనే 
సరస్వతీదేవి అహర్నిశలూ ఆరాధించే 
భక్తులను విడిచి నీతో సంభాషించేది, కానీ 
నా మదిలో ఒక సందేహముంది. నీవు నీ 
భర్తను తోటలో కలుసుకుంటున్నా వని తెలి 
సింది, అకాలగమనంవల్ల అవగుణాల కుప్ప 
యైన సంతానం కలుగుతుందట, కనుక 
నీవు తోటకు పోవలసిన పనిలెదు. నీభర్త 
నీకు దగ్గరైనాడు కాబట్టి అతనినే ఇంటికి 
రప్పిసాను,” అని సుగ్మాత్రితో చెప్పింది. 


ఆ మాటలకు మందహాసం చేస్తూ 
సుగ్మాతి తల్లితో ఇలా అంది. “అమ్మా! 
నాభ ర్రకేది పీయమో అదేనాకూ | సియము, 


నాభర్త 'శేది అనిష్టమో నాకూ అదే కూడదు, 
నా కిది సహజగుణం. నాకు గురువు, దై వము 
సర్వమునా భర్తయే, నే నాతని ఆజ్ఞ శిరసా 
వహిస్తాను, నా కింక చేరే విధి నిషేధాలు 
లేవు.” 


ఈ విధంగా సుగ్మాతి తల్లితో పలుకగా 
ఆమె వతి భక్తికి మెచ్చి సరస్వతి సాక్షాత్క 
రించింది. ఆమె సుగ్యాతి తల్లిని చూచి 
“ఈ సాధ్వి (ప్రవర్తనకు మెరుగులు దిద్ద 
డానికి ప్రయత్నించకు. స్థిరమైన వతిభకి_చే 
తన పొపములనే కాక పుట్టినింటి వారి మెట్టి 
నింటివారి పొపములనుకూడా భస్మీపటలము 
చేయగల దీమె. నాకు (పీతి పొత్రయెన ఈ 
సుగ్యాతి పభచరిత్రను నేనే భూమిపై వెల 
యిస్తాను”, అని పలికి అద్భృత్యరా అయింది. 


[ మూలం. పింగళి సూరనామాత్యుని 
కళాపూర్ణోదయం 7 


= రీ శంఠరగంటి రమాకాంఠ్‌ 


ట్ల 








బి, పుల్లార జ్ఞ 


నేతిమిఠరాయిలు 


ఆ, PULLA REDDY 
PURE GHEE SWEETS 
BUS - అ KURNOOL 


STATION ROAD, HYDERABAD 


కర్నూలు - ఫోన్‌ 288 & హైదరాబాదు -ఫోన్‌ 220833 





స పగిరి 
por. 


[ 28వ 'పెజీ తరువాయి 1 


కదా!” అనుకుంటూన్న ఆయన కన్నుల 
నుండి అ(వులు ధారలై |ప్రవహించ 
సాగాయి. తలుపుచాటున నిలబడి ఊన్న 
అన్న పూర్ణ “దుర్గా!” అంటూ ఏడవసాగింది, 
పిచ్చాడిలా ఊమావదుడు అమ్మ విగ్రహం 
దగ్గరకు పరుగెత్తుకు వెళ్ళాడు. వెక్కి వెక్కి 
యేడుస్తూ-అమ్మా! అతిథులు నిరాశగా వెళ్ళి 
పోవలసిందేనా? విపతారిణీ! మాతా! మహా 


భయ వినాశినీ | దుర్గా ! దుర్గా! రక్షించు 
తల్లీ ! రక్షించు... 


“దుర్గా! దుర్గా ! దుర్గా! అమ్మా! నన్నీ 
అపదనుండి రక్షించు అని ప్రార్థించ 
సాగాడు, 


బయటనుండి సన్యాసులై న అతిథులు- 
“మహాశయా! మమ్మల్ని ఉండమన్నారా। 
వెళ్ళమన్నారా ? ” అని ప్రశ్నించసాగారు. 

ఉమాపదుడు పిచ్చివాడై పోతున్నాడు. 
ఇంటినుండి అతిథులు వెళ్ళిపోతున్నారు. 
ఏం చేయుదును ? ఎవరిని ప్రార్థింతును ? 
ఎవరినీ యాచించను - అని అమ్మ పాదాల 
దగ్గర శపథం చేశాను ! బయటనుండి అతి 
నులు మరల పిలుస్తూ- ఏమయ్యా ! చాల 


దాహంతో ఉన్నాము. కనీసం మంచి 
నీకైనా యియ్యి” అన్నారు. 


అర గెడ అన్నపూర్ణ కూడ అమ్మ పొదాల 
దగ్గర పడి ఎడుస్తూంది. 


“అన్న పూర్ణా - ఇల్లంతా వెతికి ఏ కొంచె 
మున్నా తీసుకురా, నేను మంచినీళ్ళు 
కీసుకువెడతాను” అంటూ ఉమాపదుడు 
నీళ్ళకుండ కేసి వెళ్ళే లొగానే ఓ పిల్లి ఆ కుండ 
మీదపడి దాన్ని (బద్దలు కొట్టేసింది. ఆహా ! 
ఎలాంటి వరీక్ష! ఇంట్లో యింక చుక్క 
నీళ్ళుకూడా లేవ! “ఛీ! ఛీ?” యిలాంటి 
(బతుకు (బతకడం కంటే అమ్మ సన్నిధిలో 
ఆత్మహత్య చేసుకోవడం మంచిది. ఇలాంటి 
మహాత్ములై న అతిథులు నిరాశగా వెళ్ళి 
పోవడం నేను చూడలేను ! అనుకుంటూ- 
ఊమాపదుడు పూజావుందిరంలో అమ్మ చేతి 
లోని పాశం తీసుకొని ఆత్మహత్యా 
[సయుత్నం చెయ్యసాగాడు. 


అక్టోబరు 1984 


సరిగా అదే సమయంలో దుర్గాదాసు 
వచ్చి “భబ్దాచార్యగారూ 1 ఏంచేస్తున్నారు? 
ఓ సారి బయటకు వసారా” అని గట్టిగా 
పీలవసాగాడు. దానితో ఆయన పాశం వీసి 
రేసి - *పిలిచేదెవరో చూసివసాను. అమ్మా 
దుర్గా 1" అనుకుంటూ బయటకు వచ్చాడు. 
ఆలస్యం కావడంతో అతిథుల సహనశ క్షీ 
నశించసాగింది. “బాబూ, విషయమేమిటో 
చెప్పండి” అన్నారు. ఉమాపదుడు 
చేతులు కట్టుకొని = “మహాత్ములారా! 
దయచేసి మరికొంచెం సేపు నిరీక్షించండి” 
అంటూనే బయటకు వెళ్ళాడు. 


“అయ్యా! మీ అమ్మాయిగారు గాజులు 
వేయించు కున్నారు, అర్థరూ పాయి 
మిమ్మల్ని అడిగితీసుకోమన్నా రు. బాబూ! 
జ స్తారా ణి 


ఉమావదు డాశ్చర్యపోతూ - * ఏమి 
టయ్యా! నాకసలు ఆడపిల్ల లే లేరు*ి 
అన్నాడు. 


“ శమరిలా అంటారని ఆత ల్లి ముందే 
చెప్పింది. మీ మాటలు వినిపించుకో వద్దని 
కూడా చెప్పారు. ” 

“అస లా అమ్మాయిని ఎక సడ చూశావు?” 

ఉ మెదానంలో చెరువు దగ్గర” 

6 శ్రి శంగా వుందే! మా అమ్మాయా ? 
సరే చూడడానికి ఆమె ఎలా వుంది” 


4 సాక్షా త్రు దుర్గాదేవిలా ఉంది బాబూ! 
అలాంటి రూపాన్ని నే నింతవరకూ ఎప్పుడూ 
ఎక్కడా చూడలేదండి. ఆం! ఛెప్పడం మరి 
చాను. మీరు పూజచేసుకునే దుర్గాదేవి విగ 
హం [కింద ఊన్న కుంకుమ బరిణలో అర్ధ 
రూపాయి మ్యూతమే సరల చెప్పి తీసు 
కోమన్నారు బాబూ - 


ఉఊమాపదుడు వెంటనే పూజామందిరం 
దగ్గరకువెళ్ళి కుంకుమబరినె తెరిచి చూశాడు. 
నిజంగా ఓ అర్థరూపాయి అందులో తళ 
తళలాడి పోతూ కనిపించింది. దాన్ని తీసి 
మూత పెడదామని చూస్తే సీ అందులో మరో 
అర్థరూపాయి ఉంది. దానిని తీసేసరికి 
మరోటి ఉంది. అది త్రీ స్తే యింకోటి ఉంది. 
ఏమి టీ వింత? ఈ చిన్న బరిణెలో యిన్ని 


అర్థరూ పాయ లెలా అక్ష్రయం౦గా వస్తు 


న్నాయి! మహేం[దజాలంగా ఉందే 1” 
అమ్మ విగ్రహం శీసి చూస్తూ యా “అమ్మా | 
ఏమి టీ మాయ?” 


అదే సమయంలో బయటనుండి ఎవరో 
వచ్చి *భట్టాచార్యుల వారున్నారా !” అని 
(ప్రశ్నించగా, లోపలనుండే “అం! 
వస్తున్నానండి £ ” అంటూ ఉమాపదుల 
వారు బయటకు వచ్చి చూసేసరికి - ఓ పెద్ద 
పాశలో పదిమందికి సరిపడే భోజన సామా 
(గితో ఓ అవరిచిత వ్య క్తి వచ్చి -అయ్యా। 
జమీన్‌దార్‌ గారు అమ్మ నై వేద్యాదులకు 
యీ స్వయంపాకం ఇచ్చి రమ్మన్నారండి ” 
అని వెళ్ళిపోయారు. అందులో ఉప్పు వప్పు 
బి య్యుం పళ్ళు కూరలు మధుర వదార్థాలూ 
నూనె నెయ్యీ అన్నీ ఉన్నాయి. అవి 
చూసేసరికి ఉమావదుని నోట మాట రావ 
డం లేదు. [కమంగా కంఠం గగ్గదం కాగా 
“అమ్మా! దుర్గాభవానీ ! కరుణామయి 
తల్లీ 1” అంటూ వెక్కి వెక్కి ఏడవసాగాడు. 
వెంటనే థై ర్యం తెచ్చుకొని అక్కడ నుండే 
అతిథుల్ని పిలుస్తూ - *మహాత్ములారా ! 
మీ కిప్పుడే క్షణాలమీద భోజనానికి ఏర్పాటు 
చేస్తాను”, అంటూ లోపలికి వచ్చి చూసే 
సరికి అక్కడ ఎవరూలేరు. అతిథులు విము 
ఖులై_ వెళ్ళిపోయారు కాబోలు ననుకుంటు 
సింహద్వారం దగ్గర నిలబడ్డ దుర్గాదాసు 
దగ్గరకు వచ్చి - “బాబూ! యిలా సన్యా 
సులు వెళ్ళారా?” అని ప్రశ్నించాడు 
“అయ్యా! ఈ యింట్లోంచి ఎవరూ బయ 
టకు వెళ్ళలేదు.” అన్నాడు దుగ్గాదాసు, 
“అయితే నా దృష్ట మించలేదు కదా! 
జాగదవస్థలో నేను స్వప్నం కనడం లేదు 
కదా! అమ్మా! దుర్గా! ఏమి టీ లీల? తల్లీ! 
దుర్గా! దుర్గా! దుర్గా! ఈ పరీక్షి యీ 
అనుగహం ఏమిటమ్మా !” అంటూ ఆయన 
చంటిపిల్లాడిలా ఎడవసా గాడు. 


కొన్నిక్షణాలు గడిదాయి. ఉమావదుడు 
లేచి పళ్ళు, మిఠాయీలూ అమ్మకుపై వేద్యం 
పెట్టి దుర్గాదాసుకూ, శివరామునికి వేసా 
దం యిచ్చాడు. తను మృాశ్రం చరణా 
మృతాన్ని పానం చేశాడు. దుర్గాదాసు భోజ 
నం చేసిన తరువాత అతని చేతిలో అర్థ 


లి! 


రూపొయి పెట్టీ - రాబాబూ! నువ్వే మా 
అమ్మాయిని చూసిన చోటికీ వెంటనే నన్ను 
తీసుకెళ్ళు” అన్నాడు. దుర్గాడాను ఆశ్చ 
ర్యానికి హద్దుల్లే వు, అతిథులుగా న్చొన 
సన్యాసులు ముగ్గురు ఇంట్లో ఉండడం 
అతడు చూశాడు, కానీ వారెక్కడికీ వెళ్ళిందీ 
అతడు నిశ్చయం చేసుకోలేక పోతున్నాడు 
ఇద్దరూ మైదానంలోని చెరువుకేసి వెళ్ళారు, 


“ఎక్కడ చూశావయ్యా |” 
“ఇక్కడే బాబూ ! ఈ గట్టుమీదే. గి 


కాని ఆ గట్టుమీద ఎవరూలేరు. “అమ్మా! 
అవిశ్వాసియొక్క అనిశ్వాసాన్ని చూర్ణం 
చేసి ఎక్కడ దాక్కున్నావమ్మా 3 ఒకసారి 
ఒకే ఒక్కసారి దర్శన మియ్యి ” అంటూ 
*మాపదుడు వ్యాకులుడై “అమ్మా! 
అమ్మా 1” అని పలవసాగాడు. 

తాను గాజులు వేసిన దెవరికో దుర్గాదాసు 
కిప్పు డర్థమయింది. అతడు కూడ ఏడవ 
సాగాడు, “అరే | అమ్మను చూసి మాల్లాడిన 


నేను గుర్తించలేక పోయానే! అమ్మా! 
నువ్వు స్వయంగా గాజులు వేయించు 


కున్నావు కదా! ఒకే ఒక్కసారి మాట్లాడ 
వమ్మా!” అంటూ అతడు పిచ్చివానిలా 
యిటూ అటూ పరుగె త్తసాగాడు. 


నెమ్మది నెమ్మదీగా చెరువులోని నల్లటి 
నీళ్ళలోంచి రెండు ఎర్రటి చేతులు పైకి 
వచ్చాయి. “అదే అమ్మ! అదే అమ్మ !* 
అంటూ వారిద్దరూ మూర్భ్ళ పోయారు. 


[క ల్యాణ్‌ అ హొందీప (శిక్ష ఆధారంగా] 


అణ పృురౌణపండ రాధాకృషమూ రి 
ధిప్తి జట 








నవశ క్రినిలయం నుండి భక్తులకు విశిష్టకానుక ! 


జగద్గురువులు శ్రీ కంచికామకోటి శ్రీ జయేర్యద్రసరస్వతి స్వామివారు, శ్రీ తిరుమురుగ 
కృపానందవారియార్‌ మరియు ఇతర సాధువుల ఆశీస్సులు, శ్రీముఖాలు పొందుతూ దివ్య 
యంత్రాలు తయారుచేసే సంస్థ, 


1. థ్రీ మవామేరు (పంచలో హం) 100010 సెం.మీ నుండి 16౫18 సెం.మీ (అభ్యర్థనపై న మాత్రమే తయారి) 
ఓ శ్రీమహామేరు (పంచలో హం) 6౫8 సెం.మీ 

& శ్రీమహామేరు (పంచలోహం) 4కు సెం.మీ 

4. శ్రనుహాలక్షి మహాయంత్రం మీటి సెం.మీ 

ఫ్‌, శ్రీమహాసుదర్శనం మరియు ఇతర యంత్రములు 16%!8 సెం.మీ 


6, శ్రుచకం 
7. థ్రీ ఇతర చక్రాలు 


6x8 సెం.మీ 
6x8 సెం.మీ 


8, దృష్టి నివర్తి ఒకవై పు, సుదర్శనముద మరియొకవైై పుగల డాలరు 
9, దృష్టి నివర్హి యంత్రం ((ఫేముతో 


10. ఇతం డాలర్లు 
11, థ్రీ మురుగన్‌ ఆకర్షణడాలరు 
1 థ్రీ మురుగన్‌వళ్య డాలరు 


19. నృటికమాల (అసలైన $4 పూసలతో), రుద్రాక్షమాల (వెండితీగ చుట్టబడినది) ఒక్కొక్కటి 


14, 54 పూసల తులసినూల (వెండికీ గ చుట్టబడినది) 
15. 54 పూసల తామరమాల (వెండితీగ చుట్టబడినద్ర 


దేవాలయములకు అవసరమగు అన్ని యంతములు కానుకలగా ఇవ్వబడుతవి, నల్లరాతిప్టై చెక్కబడిన బొమ్మలు 
| విగ్రహరూవములోగాని లేక కోరిన విధముగా తయారుచేయబడుతవి. దయచేసి ఉచిత శేటలాగుకొరకు రు. 0-50 పై. తపాల 
బిళ్లలను జతపరచి కింది అ|డ్రనును సంప్రదించండి. 25% ఎక్కువ చెల్లింపుమీద విదేశీ ఆర్డర్లు స్వీకరించబడుతవి, 


(ఉత్తర వ్రత్యు త్తరములు ఇంగ్లీషులో మాత్రమే 
విశ్వకర్మజ్ఞ, శ్రీవిద్యోపానక స్వామీజీ శ్రీ ఎన్‌. టి. మురుగభూషణం, 

రు, 


నవశ కి నిలయం, 


159 _ లాయడ్స్‌ రోడ్డు, సైట్‌ బ్యాంక్‌ ఆఫ్‌ ఇండియా ఎదురుగా (గోపాలపురం), మదాసు-600088, ఫోన్‌ 1 812013, 


(2 


వ లోకాస్సమస్తా స్ఫుఖినో భవన్లు.” 


సపగిరి 
శకి 














అనంత్రగిరులను “రాజధర్మం” అనే 
మర్కటం పాలిస్తుండేది. రాజధర్ముడు, 
పేరుకు తగినట్లు ధర్మంతప్పని మహారాజుగా 
కీర్తి కెక్కాడు. తన పాలనలోఉన్న మర్మ 
టాలను కన్నబిడ్డలుగా చూసుకోవడం జరి 
గేది, అన్యాయం, అ్యకమం, ఎవరు ఎక్కడ 
చేసినా, వారిని కఠినంగా శిక్షించడం జరి 
గేది. మర్కటములు కూడా రాజధర్నుని 
వట్ల భయభక్తులతో మెలిగేవి. రాజధర్ము 
నికి ఎన్నాళ్ళకు సంతానం కలుగలేదు. 
పూర్వజన్మసుకృతం వలన ఒక మగబిడ్డ 
కలిగింది. *సర్పకేతుడు” అనే నామకరణం 
జరిగింది. సర్పకేతుడికి యుక్తవయసు 
వచ్చింది. రాజ్యపట్టాభిషేకం చేయాలని 
రాజధర్ముడు అనుకోవడం జరిగింది. 


ఒకసారి కందకగిరి నుండిళొన్ని కోతులు 
వచ్చాయి. అవి రాజధర్ముని చేరి,“ రాజా | 
మీ పాలనలో ఇంతవరకు మాకు సుఖశాంతు 
లకు లోటు లేదు. కాని ఇప్పుడిప్పుడే అను 
కోని కష్టాలు ఎదురయ్యాయి” అంటూ 
తలలు దించాయి. రాజధర్ముడు రాజ 
దండము ధరించి *ఓ నా పియతమ బిడ్డ 
లారా! మీకు కలిగిన కష్టమేమిటి? మీకు 
కష్టాలు కలిగిస్తున్నది ఎవరై నా క్షమించేది 
లేదు. వారిని శిక్షించక తప్పదు, నా 
బొందెలో ప్రాణం ఉండగా మీకు అన్యాయం 
జరగడానికి వీల్లేదు. ఇదే నా ప్రతిజ్ఞ" 
అంటూ హుంకరించాడు. ఆమాటలు 
మర్శటాలన్ని టికి ఎంతో సంతోషం కలి 
మా కందకగిరి 


గించాయి. “రాజా! 





శ్రీ బెహరా ఉమామహేశ్వరరావు 
అక్షోబరు 1984 


లోయల్లోనికి ప్రతిరోజు సాయంత్రం ఒక 
మర్కటం వస్తుంది. అది గొప్ప వంళా 
నికి చెందినదిలా కనిపెస్తుంది. మమ్మల్ని 
హింసలు పెడుతుంది. ఆడకోతులను అవ 
మాన పరుస్తుంది. దానిని ఎదిరించడం 
మావల్ల కాదు” అని చెప్పాయి. 


“మిరు ఇక మీ కందకగిరిని చేరండి. 
వెంటనే శాంతి భ్యదతలకు తగు ఏర్పాట్లు 
చేస్తున్నాను” అంటూ రాజధర్ముడు మర్మ 
టాలన్నిటినీ పంపించి వేయడం జరిగింది. 


వెంటనే ఇరువురు గూఢచారులను పిలిచి 
“కందకగిరుల లోయల్లో జరిగే అశాంతికి 
కారణం తెలుసుకొని సత్వరమే రండు” అని 
రాజధర్ముడు ఆజ్ఞాపించడం జరిగింది, 
గూఢచారులు ఇద్దరు కందకగిరి లోయలు 
చేరారు. అశాంతికి కారణం [గ్రహించి రాజ 
ధర్ముడికి తెలిపారు. ఆ విషయం విన్నం 


a) 

తనే రాజధర్ముడి కళ్ళు చెమ్మగిల్లాయి 





గూఢచారులను పంపి బలవంతులైన వీర 
మర్కటములను రెండింటిని పిలిపించాడు. 
“మీరు ఈ రోజు సాయం|తం కందకగిరిని 
చేరండి. అక్కడ అశాంతిని కలిగించే 
మర్శబాన్ని వధించండి. కాని ఆమర్శ 
టం ముఖం చూడకూడదు. వెనుక నుండే 
ఈ బాణాలతో వధించండి ఇదే నా ఆజ్ఞ” 
అంటూ హూంకరించి బాణాలను అందిం 
చాడు. 


బాణములు, శరీరములలో బలముగల ఆ 
రెండు మర్కటాలు చీకటిపడే వేళకు కందక 





(పకటన రేట్లు 
మామూలు “పేజీలకు : 
పూ ర్రివేజీ: 500 రూ 
అర్ధ పేజీ : 800 రూ 
పావు పేజీ : 160 రూ 
ఒక కాలమ్‌; 200 రూ 


సాంకేతిక సమాచారం 
చేకీవెశాల్యం; 27.5 సెం మీ౪21.5 నెం. మీ 


ము[దణస్థలం : 24 319 సెం. మీ 


శాలమ్‌లు ; త్రి 


(సీన్‌ కవరు 100 
లోపల: 66 





గమనిక: 
1. ప్రకటన సమాచారం, బ్లాకులు (ప్రకటన దారులే ఇవ్వాలి, 
2, ఆరునేలలకు ముందుగా ప్రకటవస్థలం శేటాయించు కొనదలచివ 
వారికి 10 శాతం సంవత్సిరావికి (ప్రకటననల౦ శేటాయించుకొనే 
వారికి 15 శాతం, వై రేట్ల పై తగ్గింపు ఇవ్వబడుతుంది. 


8. ఏవిధమైన నోటీసుగొని లేదా ఏకారణంగావి తెలువకనే (ప్రకటనలను 
తిరస్కరించే వాక్కు నంపాదకుడికి వుంటుంది. 


4. కవరుపేజీలకు ప్రకటనలు ప్వీకరింసబడవు. 


ఇతర వివరాలకు: 
సంపాదకుడు, 


గిరిని చేరాయి. అక్కడ చెట్టుచాటున 
చేరాయి. అశాంతిని సృష్టించే మర్శటం 
వీపుపై రెండు శరములు విడిచాయి. మర్మ 
టం నేలకు ఒరిగింది. రక్తపు మడుగుల్లో 
మర్కటాన్ని చూసిన వెంటనే వాటికి కళ్ళు 
తిరిగాయి. ధైర్యం చేసుకొని ఆ మర్శ 
టాన్ని మోసుకొంటూ రాజధర్ముని వద్దకు 
చేరాయి. “మహారాజా! మమ్మల్ని 
క్షమించు. కందకగిరి చేరి శిక్షించింది సర్ప 
కేతుడిని. ఇది మేము తెలియక చేశాము. 
మాకు తగిన శిక్ష విధించు” అంటూ మర్మ 
టాలు రెండు మోకౌళ్ల పై నిలబడ్డాయి. 


రాజధర్ముడు వారిని లేవనె త్తి, “ బిడ్డ 
లారా! నారాజ్యంలో తప్పు చేసినది ఎవ 
రైనా శిక్ష అనుభవించక తప్పదు. కందక 
గిరిపై అశాంతి రేపింది సర్ప శకేతుడని నేను 
ముందే తెలుసుకున్నాను.. అన్యాయము, 
అ(కమము, అశాంతికి మూలకోరణం 
యువరాజని గూఢచారులు తెలిపారు. 
నేరం చేసిన తరువాత ఎవరై నా శిక్ష అను 
భవింపక తప్పదు, అందులో స్త్రీలను అవ 
మానిస్తూ ధనమానహాని చేసినది యువ 
రాజైనా తగిన శిక్ష అనుభవించ వలసిందే. 
నా బిడ్డని కంటే నా్నాపజల శ్రేయస్సే 
ముఖ్యం. ఇదె రాజధర్మం” అని గద్గద 
కంఠంతో పలికాడు. 


అపుడు అమరవాణి, “ రాజధర్మా ! నీవు 
ధర్మం తప్పని చ|క్రవ ర్లీవి. అందుకే ఈ 
పరీక్ష. యువరాజు సర్పకేతు నిజంగా మర 
ణించలేదు, పశ్చాత్తాపంతో స్పృహతప్పి 
ఉన్నాడు. వెంటనే చికిత్స చేయించి 
పట్టాభిషిక్తుని చేయి. నీవలె సర్పశకేతుడు 
రాజధర్మం వెలయించగలడు” అని పలి 
కింది, అమరవాణి విని రాజిధర్శునితో 
పొటు మంతులు సామంతులు అంతా 
సంతోషించారు. సర్పకేతుడికి చికిత్స 
చేయించాడు. అతడుకూడా తండివలె 
ధర్మం తప్పని పాలకుడుగా కీర్తి కెక్కాడు, 

థ్రీ రుదొక్ష మాహాత్మ రము 


“శ్ర రుదాక్ష మాహాత్మ్యము” అను 
నాటకమును రచించిన కవివరేణ్యులుు శ్రీ 
మృత్తిలోక శ్రీగురు చెన్న మల్లి కార్జున 
పండితారాధ్యుల కోటిలింగమూర్తి గారు. 
ఇంతకుమున్ను వీరు “బసవేశ్వర మాహా 
త్మ్యము” మున్నగు గంథములనుగూడ 
రచించినట్లు తెలియుచున్నది. శై వ మత 
(గంథజాతిలో చేరిన ఈ రుదాక్షమాహి 
త్మ మును చదివి, అలరి, నా యభి పాయ 
ముసు ఈ (గ్రంథముపై నివేదించుటకు 
బూనుకొంటిని, ఇది చ క్రని చిన్ని నాటకము. 
పౌరాణీకమెన ఇందలి ఇతివృ త్రము 
[బ్రహ్మోత్తర పురాణఖండము నుండియో, 
స్కంద పురాణము నుండియో (గ్రహింప 
బడి యుండనో పను. 


వేదములు, శాస్త్రములు, పురాణములు, 
కావ్యములు, శతకములు, నవలలుమున్నగు 
రీతిని వాజ్మయమున బహు భేదములు 
గలవు, వానిలో వేదములు |ప్రభుసమ్మిత 
ముల్లె * శ్రీరామవ ద్వ ర్తితవ్యమ్‌, నతు 
రావణవత్‌” అని శాసించుచు మానవుల 
లౌకికాలౌకిక జీవిత విధానములను తీర్చి 
దిద్దును. శాస్త్రములును శాసన (పధాన 
ములే, పురాణములు మి త్రసమ్మితములై. 
సోదాహరణముగా, దేవరాక్షసులక్కు సూర్య 
చంద వంశపు రాజులకు చెందిన చిత 
విచిత్ర కథల మూలమున మానవ జీవిత 
విధానములను తీ ర్చిదిద్దును. కావ్యములు 
కాంతాసమ్మితములై వ్యంగ్య మర్యాదతో 
జీవిత విధానములను మానవులకు ఆనంద 
కరముగా బోధించును. కాళిదాసాది కవులు 
రచించిన రఘువంశము, అభిజ్ఞాన శాకుంత 
లము మున్నగు కావ్యములు ఎంతటి ఆహ్లాద 
కరములో అంద జెటింగినదే. అవియే కావ్య 
వాజ్మయమున కుదాహరణములు. 


రంగస్టలమున నటీనటులు నవరస భరిత 
ముగా కరచరణాద్యవయవములను గద 
ల్చుచు సీతారామాదులను, హరిశ్చందాదు 
లను అనుకరించి అభినయించుచు, | పేక్షికు 


అకోబరు 1964 
ట 


లకు పౌరాణికాది కథా విషయములను 
_పబోధించెదరు. అట్టి వబోధమే నటనము. 
ఆ నటనమును పేక్షకులు దృక్కులతో (న్మేత 
ములతో) జూచుచు విషయములను 
(గహించుచ్చు ఆనందించెడరు. కావుననే 
నాటక మను నామము దానికి సార్థకము. 


[పకృతమగు ఈ “రుదాక్షమాహాత్మ ” 
నాటకములో సొమ్యవంతుడను రాజు, 
(ప్రధాన నాయకుడు. పుష్కర దేశాధిపతి. 
ఈతడు ధీరశాంతుడు. శివభ క్షుడు. రు దాక్ష 
మంతోపదేశమంది, రుదాక్ష ధారణవే 
మహిమనందిన ఘనుడు. శాంతరస భేదము 
లతో జేరిన భ_క్తిరసము ఇందలి (ప్రధాన 
రసము. అది ఆ యా కథా సన్ని వేశము 
లతో చక్కగా పోషింవబడినది. పరమపొవ 





భూయిష్టమైన ఈ రోజులలో జనుల మన 
స్త త్త్వములు అనుకరణాత్మకములై , దిన 
దినము మార్చుచెందుచు నా _స్తికతా (ప్రవా 
హమున మునుగుచున్న వి. మన భారతీయ 
నాగరికత, విజ్ఞానము ఎట్టిదో తెలిసికొనలేని 
స్థితిలోవడి కొందరు, తెలిసికొన ప్రయ 
క్నింవకయే కొందరు, అయోమయస్థితిలో 
నున్నారు. మన నాగరికతను వీడి, విదే 
శీయ నాగరికతను అందలేక “ఇతో భష్టకి 
తతో (భష్టః చుంబనానై ,థునాదపీ ” అను 
దానికి ఉదాహరణమగు బుజ్జివాని కొపుర 
ములో పడినారు. అట్టివారి కీ నాటకము 
కనువిప్పు కల్గించును. మన హైందవ జీవి 
తము దిక్కునకు (వజలదృష్టిని మరలు 
టకు ఎక్కువగా దోవాదకారియగును. 


రుదుడువలె రుదాక్షయును తేజళ్ళాలి. 
ఆనందదాయకము. సంసార దుఃఖ వినాశ 
కము. రుదాక్షకుజెందిన వైజ్ఞానిక విషయ 
ములు, ఈ నాటకము వలవ సర్వులకును 


తేట తెల్ల ములగును. నాటకలక్ష ణానుకూల 
ముగ ధీరశాంతనా యకుడు సొమ్యవంతుడు 
చక్కగా జి త్రింపబడినాడు. భదక్తిరసము 
నాటకమునగల ఏడు అంకము లందును 
కథాసన్ని వేశములకు అనుకూలముగ 
పోషింవబడినది. మొదటి అంకమున 
“మంగళం పరాత్పరా” అను పొటలో 
ద్వాదశవదములు గలదిగా నాంద్కిగథింప 
బడినది. * ఆశీర్నమ్మస్కియా వస్తునిర్దే 
కో వా” అను నియమము ననుసరించి, 
నారదస్తుతుడగు పరమేశ్వరుని యాకారము 
కన్నులకు గట్టినట్లు చక్కగా (ప్రదర్శింప 
బడెను. వృత్త వర్తిష్యమాణ కథా సూచ 
కముగా విష్కంభము (ప్రదర్శింపబడెను. 
నాటకాంతమున భ_క్టిరస ఫలమగు పర 
మెశ్వరుని సాన్నిధ్యము కల్గునని పద్య 
గద్యరూపమగు భరత వాక్యమున చక్కగా 
జెప్పబడెను. కావున నాటక లక్షణములు 
ఈనాటకమున గలవనుట నిజము, 
౪ ప్రకృత మనుసరామః పాయసం భక్ష 
యామః” [పకృతమగు ఈ రుద్రాక్ష 
మాహాత్మ నాటకము ననుసరించి, ఇందలి 
భ_క్తిరస పాయసమును ఇంచుకంత ఆర 
(గోలుదము గాక, ఈ నాటక నామము 
రుద్దాక్షమాహాత్మ సము ఆదినుండి అంతము 
వరకును ఈ నాటకమున రుదాక్ష ధారణ 
మహమ చక్కగాం బ్రకటింపబడినదిం 
పుష్కరదేశాధిపతియైన సొమ్యవంతుడు, 
వ్యసనాసక్తుడై, లోకోద్ధారకుడై న నారద 
మహర్షిచే హితో పదేశముపొంది, రుదాక్షను 
జూచిన మాత్రాన, తొకిన మా(శాన్క 
దాల్చిన మాత్రాన, మహిమ నంది జ్ఞానియై 
తన ఉంపుడు కత్తెైయెన కళావతిని దూర 
ముగా నుంచి, పతి వతా తిలక మైన భార్య 
వసుమతిని జేరదీసి,సన్మార్గగామియై,మరల 
రాజ్యము నంది, (పజారంజకుడై, మహా 
దేవభ క్తుడై కై లాసముచేరి శివసాన్నిధ్య 
ము_క్తిని బొందెను. ర్నుదాక్షను హేయ 
ముగా జూచిన సౌమ్యుని పెద్దయల్లుడు 
కమలాక్షి గా మార్చుచెందెను. అపుడు వాని 
భార్య, అనగా సొమ్యవంతుని (పథమ 
ప్యుతిక సర్వకళ పతివియోగమునకు వ్యథ 

జెందెను. కొంతకాలమునక్కు రుద్రాక్ష 
మహిమ నెటీంగి, ఆమె దానిని బూజించెను. 
కమలాక్షుడును రుదాక్షను దాల్చి, నిజ 
రూపమును బొందెను. ఇట్లు భార్యాభర్తలు 
సర్వకళా కమలొక్షులు రుదాక్ష[పభా వము 
చేతనే నిజరూపముల నంది సుఖముగా 
నుండిరి, 


శివభ కుడు రుదాక్షధారియు నగు 
సు పతీ పుడు తనగ్భహమునగల మార్జాలము 
మెడలో రుదాక్ష కట్టుటచే అది స్వర్గము 
నుండియు కల్పవృక్ష కుసుమమును దే గ 
లెను. శచీపురందరులచే స్వాగతమర్యాద 
పొందియు, దేవలోక విమానమును అధి 
ష్టించెను, ఆ విషయ మెటింగి, శివభ క్షుడు 
కాని యతీందుడు సిగ్గుపడెను. రుదాక్ష 
ధారణచేతనే జామితుడను పాపాత్ముడు 
కూడ కై లాసము చేరెను. ఇట్లు రుద్రాక్ష 
ప్రభావము నెజింగించు విషయ లెన్నియో 
యీ నాటకమున గథింపబడినవి. 


ఇంతేకాదు, ఈ నాటకమున, రు|దాక్ష 
(సాదుర్భావము, దాని భేదములు చదువరు 
లకు జక్కగా దెలియునట్లు వివరించి చెప్ప 
బడినవి. కాలాగ్నిరుదుడై న మహాశివుని 
చెంత జేరుటకు, భస్మధారణము [ప్రధాన 
సాధనమని తెల్పబడినది. రు దాక్షలలో, ఏక 
ముఖములు, ద్విముఖములు, త్రిముఖ 
ములు, చతుర్ముఖములు,పంచముఖములు, 
గౌడరుదాక్షలు మున్నగు భేదము 
లెన్నియో కలవు, వీనిలో ఊసిరికాయంతటి 
రుదాక్షలు ఉత్తమములు, రేగుపండంతటి వి 
మధ్యమములు.శనగగింజ లంతటివి అధమ 
ములు, వీటిలో సహజముగా రంధ్రము 
గలవి ఊత్తమములు. కృత్రిమ రం ధములు 
మధ్యమములు, ఇవన్నియు దాల్చిన 
వారికి ముక్తి నొసంగునవియే. ఏకముఖ 
రుదాక్ష పరతత్త్వ రూపము కావున జితేండది 
యత్వమును ఒసంగును. ద్విముఖ రు దాక్ష 
అర్థనారీశ్వరాత్మక మై ఎల్ల వరముల నొసం 
గును. (త్రిముఖ రుద్రాక్ష అగ్ని రూపమై, 
అగ్ని దేవునిచే ఆయుర్జాయాదుల నిప్పిం 
చును.చతుర్ముఖ రు|దాక్ష అఖండరూవము, 

పంచముఖ రు దాక్ష సంపూర్ణ స్వరూపము 
కావున కోరినవాటి నన్నిటిని ఒనంగును, 
రుదాక్ష పాపపరిహారము, మోక్షదాయ 
కము, దీని మహిమను విన్నను,చదివినను, 
|వాసినను పునర్జన్మరహితులై శాశ్వతత్వము 
నందుదు రనుట అతిశయో క్రి కాజాలదు 
ఈవిధముగా యీ నాటకకథలో ఎన్నియో 
వింతలు వా(కుచ్చబడినవి. 


అ తెలికీ చర్ల రా జశ్వరశర్మ 


అన్నమయ్య 
హనుమత్సంకీ ర నలు 


(రచన: డా॥ కె. సర్వో త్తమన్‌, డెమ్మీ 0 
పుటలు. వెల: రూ. 10_00, _చతలకు; శ్రీ కె. 
వెంకటరావు, 0.7.004, శ్రీ పురంకాలనీ, తిరుపతి. 
517 501.7 


భ_క్షకవీ, వాగ్లేయకారుడూ అయిన 
అన్నమయ్య వేలకొద్ది కీర్తనలు వెలయిం 
చిన విషయం విద్వల్లోకానికి తెలిసిందే. 
తాను చూచిన దివ్యదేశాలను కీర్తించాడు; 
తాను దర్శించిన వేల్చుల్ని సంస్తుతించాడు 
ఆ పదకవితా పితామహుడు, అందువల్ల 
స్థూలదృష్టికి సైతం ఆయన సంకీ ర్తనలలో 
వై విధ్యం కనిపిస్తుంది. 

అన్నమయ్య సభ క్రికంగా స్తుతించిన 
వేలుపులలో హనుమంతుడుకూడా ఉన్నాడు, 
నమ్మిన బంటుగా మన మనస్సులలో నిలిచి 
పోయిన ఆ పవనతనయుశ్ఞి గురించి వివిధ 
భాషలలోనూ రుచికరములైన కథ 
లున్నాయి. అన్నమయ్య వంటి భక్తకవి 
హనుమంతుళి దర్శించిన వైనాన్ని ఈ 
పుస్తకం ద్వారా తెలుసుకుని మనం ఆనం 
దించవచ్చు. 


మితులు డాక్టర్‌ సర్వో త్తమన్‌గారు 
సంతరించిన యీ పుస్తకంలో మూడు 
భాగాలున్నాయి. సంస్క ఎలౌంథాది భాష 
లలో గల హనుమత్‌ (ప్రశంస మొదటి 
భాగంలోని విషయం, రెండవ భాగంలో 


అన్నమయ్య హనుమత్‌ సంకీర్తనలలోని 
వై శిష్ట్యం వివరించబడగా, చివరి భాగంలో 
ఆ వాగ్గెయకారుని హనుమత్‌ సంకీర్తనలు 
అందాలు దిద్దుకున్నాయి. అన్నమయ్య 
సంస్తుతించిన హనుమంతుణ్ణి గురించి 
తెలుసుకోడానికి ఈ పుస్తకం ఎంతగానో 
ఉపకరిస్తుందనడం౦ చర్విత చరణం, 
అలాగే, అన్నమయ్య నారసింహ సంకీ ర్త 
నల్కు విఠల సంకేర్రనలు.... మొదలై నవి 
(పచురించే వ్రయత్నం సాగుతున్నట్టు 
రచయిత తెలిపారు. ఈ (ప్రయత్నం 
_ప్రశంసార్హం. 

అన్నమయ్య సంకీ ర్రనల్ని ఆధారంగా 
చేసుకుని ఆయన దృష్టిలో హనుమంతుడు 
భవిష్య దృహ్మ అనీ, సర్వదేవతా స్వరూపు 
డనీ, భటుడనీ రచయిత వివరించిన తీరు 
అందరూ పరిశీలించదగింది. అలాగే ఉదా 
హరించిన మరికొన్ని సంకీ ర్రనలలోని 
భావాన్ని వివరించివుంటి చాలా బాగుండేది 


అలాంటి వివరణ సామాన్య పొఠకుడికి 
ఎంకైనా అవసరం, అప్పుడే అతడు అన్న 
మయ్య సంకీర్తనల వైశిష్ట్యాన్ని స్పష్టంగా 
[గహించగలుగుతాడు. హనుమద్భృ్భక్తులే 
కొక సాహిత్యాభిమానులు కూడా ఈ పు స్ట 
కాన్ని ఆదరిస్తారని ఆశించవచ్చు. 


తిరుమల తిరుపతి దేవస్థానంవారి ఆర్థిక 
సహాయంతో (ప్రచురించబడిన యీ పుస్తకం 
వెల కొంచెం ఎక్కువనే అనిపిస్తున్నది. 


= చల్లా రాధాకృష్టశర్మ 
య గ 


బమ్మెరపోతనకు గెయనీరాజనము 


భక్షక విరాజు బమ్మెర పోతరాజు; రచయిత ; 
డా బొడ్డువల్లి పురుషోత్తం; ఫ్రీ గిరిజా ప్రచురణలు, 
బి.81 విద్యాలంకార్‌ శ్రీ నివాసనిగర్‌ : గుంటూరు.6, 
60 పుటలు, వెల: నాలుగు రూపాయలు. 


బమ్మెరపోతన కిది గేయనీరాజనము. 
ఆం ధమహాభా గవతము శ్రీహరిపట్ల పోతన 
భక్తిని చాటితే, ఈ పుస్తకం పోతనపట్ల 
రచయిత భక్తిని చాటుతుంది. *పోతన్న 


స పగిరి 
అటో 


పంచశతతమ జయన్త్యుత్సాహమతితో ౫ 
రచింపబడినట్టిది. పోత్రన *పూతచరిత 
రిఖాచిత మా్యతమిది.” 


లోకంలో కవులు చాలా మంది ఉండ 
వచ్చు. కాని సాక్షాత్తు శ్రీరామభదునిచే 
ఘంటం పట్టీంపబడిన మహాకవి పోతనా 
మాత్ఫుడు. కవి ఉత్తముడు కానిదే కావ్యా 
నికి ఉత్తమత్వం సిద్ధించదు. పోతన అట్టి 
ఉత్తముడు. 


“నీ ధర్మతత్పరత 
నీ కళానిస్తులత 
నీ బుజ్యుపవర్తనము 
(పజలమన్ననబడ సె” 
అంటారు రచయిత్ర. కవులు కాగోరే 


వారందరూ ఆత్మవిమర్శన౦ చేసుకొన 
డానికి ఇది గీటురాయి అనాలి. 


పోతన భక్తకవిగా (ప్రసిద్ధుడు, అయితే 
ఎవరికి భక్తు డాయన? 


“శైవ పంచాక్షరీ 
జప త ప్పజీవితా ! 
రామ సాక్షాత్కార 
(ముది తాజ్ఞావరి 11” 
“శా కేయ మాంతరము 
శై వమ్ము బాహిరము 
పజలందు వైష్ణవము 
ఆజ్ఞ పొటించితివి ” 
౪ శివకేశవాభేద 
భ క్రి నిర్భరమతీ ” 
అని ప్రస్తుతించారు రచయిత, ఉన్న 
దొక్కటే (బహ్మం. మిగిలినవన్ని ఆయన 
మూ ర్తిరూపొలని గుర్తించిన జ్ఞానికి భక్తి 
ఎవరిపట్ల అనగలం ? 
తన చింత బాపుకొనడానికి వ్యాసుడు 
నారదుని సూచనపై భాగవతం (వాశాడం 
టారు. పోతన లోకపు చింతను బాపడానికే 
పరంధాముని ఆదేశంపై భాగవతం _వాశా 
డనాలి. అట్టి- 


అకోబరు 1984 
ట 


ఓ... భాగవత 
శ్రవద మా|తముచేత 
అపరోక్షదివ్యాను 


భూతి (ప్రజలకు కల్లు” 
(౧ 


అని రచయిత అనడంలో అతిశయో క్రి 
ఉందనలేం. “నరుల మెప్పునుగోరి కవిత 
లన్లెడి” వారి లోకంలో “కై వల్యమును 
గోరి కవిత జెప్పితి వీవో” అని అనడమూ 
అతిశయో క్తి అనలేం. 

కవులను గూర్చి, కావ్యాలను గూర్చి 
(వాసే టప్పుడు పలువురు కవి హృదయం 
జోలికి, కావ్యపరమార్థం జోలికి పోకుండా 
విమర్శనలు చేయడం రద్దు, కాని ఈ 
పుస్తకంలో రచయిత కవిహృదయాన్ని, 
కావ్యపరమార్థాన్ని యథాశక్తి స్పృశించ 
డొనికీ ప్రయత్నించడం కనిపిస్తుంది. 
అంతే కాదు కవి కాలము, స్థలము మున్నగు 
వానిపై చర్చలను అ్యప్రధానమని రచయిత 
భావించడం కనిపిస్తుంది. 


“నీ కాలమును గూర్చి 
నీ కవిత్వమును గూర్చి 
అనువాద వై ఖరుల 
ఆలోచనలె మెండు” 
“ని భక్తి తత్త్వము 
నున్మీలనము సేయ 
ఉఊద్యమింపరు మనీ 
షో త్తములు చిశమ్ము” 


అంటారు రచయిత, 


పోతనను గురించి, భాగవతమును 
గురించి సంభావించుటలో రచయిత తమ 
వైన భావనలు అనేకం ఇందులో వ్యక్తం 
చేశారు. 


ఉదాహరణకు- 

“అరవింద యోగీందు 
నతి మానసిక కవిత 
సీ భాగవతమందె 
సంభా వితమ్మగును ” 


ఇట్టివే మరి అనేకం కనిపిస్తాయి. ఇట్టివానిని 
తమి భావనలుగా. విశేష ఉఊపోద్దాతాన్ని 
అంది స్తే పఠితలు ఆలోచించుకొనడానికి 
ఉపయోగించేది, 


పోతసపట్ల భక్తి భావసరవశత్వంలో 
రచయిత కై వల్యాన్ని పొందిన పోతన్నను 
“తిరిగి జన్మించ” మంబాడు. అందులోనూ 
“తెలుగుదేశం” లోనే జన్మించమంటాడుం 
ఎందుకట ?  ఆకలికవులను ఆ ర్హభ క్తులు 
చేసేందుకు, “అభ్యుదయ కవులమని 
ఆర్భాట ” పడేవారికి “ నిశయసానందం” 
గద్గిం చేందుకు, “మాధవుని జాడ లే విధమొ” 
తెలియకుండానే “మానవసేవే మాధవసేవ” 
అనే వారికి తగిన జ్ఞానం కలుగజే'సేందుకు = 
ఇంకా ఇంకా చాలా పనులకోసం “తిరిగి 
జన్మింపు” మని కోరుతారు రచయిత. 
వర్తమాన కవితారీతులపట్ల రచయిత 
వేదన కిది పరోక్ష వ్య క్రీ కరణ. 


ఈ గేయనీరాజనము పఠితలలో భాగ 
వత పఠనాస క్తీని, పోతనపట్ల (శద్దాభక్తు 
లను పెంపొంది స్తే ఎంతో ఆనందించదగి 
ఉంది, 


షి లక్ష్మీవారాయణ 


శ్రి రొఘవశతకం 


(రచయిత: (శ్రీ జోస్యుల సూర్యనారాయణమూర్తి 
గారు; 1/8 కౌన్‌ నెజు; 28 పుటలు; మూల్యం 
రూ 1.50 (ఎతులకు; శ్రీ జోన్యుల సూర్యనారాయణ 
మూర్తిగారు; భారతీ సదనం; అవనిగడ్డ; కృష్ణాజిల్లా.) 

ఆంధ వాజ్మయంలో విలక్షణమైన శాఖ 
శతరశాఖ, సహజంగా ఆత్మానుభవం శతకం 
ద్వారానే తెలుస్తూ ఉంటుంది. అంచేతనే 
అది హృదయానికి అత్యంత సన్నిహితంగా 
ఉంటూ ఆంతరంగిక స్వానుభూతిని కలి 
గిస్తుంటుంది. అలా ఉండడంవల్ల నే లోకం 
దానిని ఆదరిస్తూ వుంది. శత్రకంలో 
ముఖ్యంగా సంఖ్యానియమం మకుటనియ 
మం, భొషానియమం పొటింపబడుతూ 
100 పద్యాలకు పైగా 108 పద్యాలకు 

లోపుగా ఉంటుంది. మకుటం సంబోధ 
నాంతంగాఉంటూ నామోచ్చారణ (_పథా 
నంగా పర్యాయ పదరహితంగాఉజ'౧టు౦ది, 
అన్ని పద్యాల్లోనూ ఒకే రసం ఉం౦ం౬.ఎటబం 
వైవిధ్యం ఉండదు. విశేషించి భక్షి రన 
పథధానమైన శతకాలలో ఇతరరస|ప్రస క్రై 
ఉండకూడదు, ఇలా ఇన్ని నియమాలతో 
నాటినుండి నేటివరకూ వేలసంఖ్యలో 
ఉన్నాయి శతకాలు. ఇలా నియమ బద్ధంగా 
ఉన్న శతకాలలో భక్తిరస్యప్రధానంగా 
వెలసిన రాఘవశతకం ఒకటి, చిరుపొత్తమే 
ఐనా గుణసంపన్న మైన శతకం ఇది. రచ 
యిత ఉభయ భాషల్లోనూ చక్కని పరి 
చయం గల వ్యక్తిగా భాషను బట్టి తెలుస్తూ 
ఉంది, అలాగే కవితారంగంలో మెళకువలు 
ఎరిగిన కవిగా ధారాజద్ధిని బట్టి (ప్రయోగ 
దక్షతను బట్టీ తెలుస్తూ ఉంది, పై పెచ్చు 
దైవభావం మూ ర్లీభవించిన పరిశుద్ధ 
మనస్కులుగా 91.92-96-97 వదా బ్రలద్వారా 
తెలుస్తూఉంది. “బాల్యము నందె తారకము 
భ_కీ నొసంగెను తండి నాకు” “సర్వము 
రాముడేయను విశాల విశిష్ట వినీత 
భావముల్‌ పర్విన నాకు” “నీ వన్నం 
జిన్న తనంపు మితుడను నూహల్‌ గల్లెడిన్‌” 
౪ ఈ వున్న లోకంబునే యేనుం జేరగ 
లాడ నంచు మదిలో నూహింతు” అనే 
వాక్యాలు ఇందుకు ఉపోద్భలకాలుగా కన 
బడుతున్నాయి. వీరు రామోపాసకులుగా 
రామమంతంతో నిత్యసంబంధం ఉన్న 
అనుష్టానపవరులుగా 10; 16; 17; 22; 
26; 28 ఆదగాగల పద్యాలద్వారా తెలుస్తూ 
ఉంది. తనలోని లోపాలను కూడా యథా 
తథంగా తెలియజేసుకునే ఆత్మస్థైర్యం 
వీరికి పుష్కలంగా ఉన్నట్లు 20- 81 
పద్యాలద్వారా తెలుస్తూ ఉంది. 
మచ్చుకు 
“ఏ దోషంబులు చూచి లోకమును నే 
నెల్లప్పుడూహింతునో 
ఆ దోషంబులె నాదు చిత్తమున కభ్యస్తం 
బులైయున్మ్కి స 
ఏరీ 


* నిర్మల మానసంబునను నిస్‌ భజియింప 
వలెన్‌ గదోయి! నా 


కర్మమదే మొ నిర్మలము గాదు మనంబు” 


ఇలాంటి ధైర్యం లోకంలో ఎందరి 
కుంటుంది ? 


వీరి శ్రీ రామావతార భాననకూ కవితా 
ధారకూ ఈ కింది పద్య మొక్కటే చాలు, 


4 సాశ్రేత్రాధిపతిత్వ భూషితము విశ్వ 
వ్యాప్తి దివ్యంబు లో 
కై కారాధ్య మహస్సు లక్ష్మణ విశేషా 
రాధనానందితం 
బొకల్పాంత జనానురంజక 
కథావ్య క్రంబు శ్రీరామ చం 
[దాకారంబును లోం దలంచి యనిశం 
బర్చింతునో రాఘవా 1” 
రామ భక్తులందరూ చదవదగ్గ శతకం, 


= వూడి 'వేంకటరామయ్య 


శ్రీనివాస శతకము 


రచయితిః (శ్రీ కొంగే నుధాకరరావు, బి. ఏ, 
వెల: రు. 2.00. ప్రతులకు : శ్రీమతి కె, సుశీలా 
బాయి, 3/351 సదాళివపేట, ఆదోని, కర్నూలు 
జిల్లా-513 301. 


ఈ శతకంలో “శ్రీనివాస! సకల, శితజ 
నేశ 1” అనే మకుటంతో సాగిన 100 ఆట 
వెలది వద్యా లున్నాయి. అంతేకాక అప్పు 
డప్పుడూ కవి రచించిన ఇతర పద్యాలు 
కొన్నీ శ్లోకాలు కొన్నీ ఇందులో చేర్చబడి 
నాయి. ఐనా ఇవన్నీ కూడ భ_క్రిమార్గానికి 
సంబంధించినవే, 


శ్రీ కొంగే సుధాకరరావు గారి పద్యాల్లో 
సరళమైన శైలి కనిపిస్తున్నది. భావవ్య కీ 
రణలో ఏలాంటి నత్తిగానీ క్లిష్టత గానీ లేక 
పోవడం హర్షించడగిన విషయం, గుండె 
శిఖరాలలో పుట్టినవారి భ_క్రిభావం పద్యాల్లో 
పరవళ్ళు (తొక్కుతూ (ప్రవహిస్తున్నది, కవి 
ఒక్కొక్కచోట ఇట్లా అతిరమ్యంగా ఊహి 
సొడు- 


“ కోటిసూర్య ప్రభలు కొలువై న యట్టుల 
మెరపు దీవలెన్నా మెరసినటుల 
నీదు రూపది ప్తి నిర్మల మైనది 
శ్రీనివాస! సకల(శీతజనేశ 1” 


ఇక్కడ కోటిసూర్యుల (ప్రభలు ఒకచోట 
కొలువు తిర్చడమన్న భావం లోకో త్తరంగా 
ఉన్నది. భక్తి భావానికి మకుటాయ 
మానంగా భాసిస్తున్నది. మరొకచోట 
ఇట్లా అంటాడు = 


“గొల్ల వాడి వీవు! గోపాలకుండవు ! 
నరపతవుల రక్షణమ్ము సేయు ! 
మాదు మద మణంచి మంగళ మిమ్మయా 
శ్రీనివాస ! సకల(శిత జనేశ 1” 


ఇది నేటి మానవ (పవృ త్తిపై మంచి 
కొరడా దెబ్బవలె ఊన్న ది. మనిషి పశుతుల్యు 
డుగా మారినా డన్న వ్యంగ్యం ఇందులో 
ధ్వనిస్తున్నది. అంతేకాక నరనారాయణుల 
బాంధవ్యం ఉఊపలక్షిత మవుతున్న ది. 


దీనిలో చివర చేర్చిన సంస్కృత కోకా 
లకు రచయితే తాత్పర్యం [వాసి ,పచురించ 
వలసిన అవసరం లేదేమో! ఇది సుధాకర 
రావు గారి రచన కనుక భక్తి పారవశ్యము 
ఉన్నంతగా అనుభూతి సాంద్రత లేకపోవ 
డం సహజమే. సాహిత్య వ్యాసంగంలో 
అది కమంగా అబ్బవలసిన లక్షణం. సుధా 
కరరావుగారు అట్లాంటి ఉత్తమ కావ్యాలు 
రచించి సాహితీ పియులకు విందుచేకూర్చా 


అని ఆశిదాం, 
టి 


ప్‌ పేర్వారం జగవ్నా థం 





థ్రీవేంకటాదిలహరి కమలాయమానం 

సపొచలోత్చ్పల పుజీ మధుపాయమానమ్‌, 
ఢీ కై లపూర్ణశశిలక్ష్మ యదంఘియుగ్మం 
థ్రీ వేంకటేశ్వర విభో తవ సుప్రభాతమ్‌, 


శ్రీ వేంకటాాదితరంగముగాా కలువ 
రేకుగా, పూర్ణచంద్రునిగా, అందు వరుసగా 
ఎవని పదములు పద్మములుగా, |భమర 
ములుగా అంకముగా నున్నవో అట్టి 
శ్రీ వేంకటేశ్వరవిభూ, నీకు సు, (వభాతము 
(వతి పద్యమున 15 వరకు. మకుటము) 
(చివరి చంణమునకు ఇదే అర్ధము.) 


వేంకార ఆదిరుచిత స్తవ నామ్ని యద్వ 
దోంకార ఊ ర్లీసతి వేదచతుష్టయాదౌ, 
వేమూరి వంశభవ సన్నుత పుణ్య కీర్తీ 
శ్రీ వేంకటేశ్వర విభో తవ సుప్రభాతమ్‌. 


నాల్గు వేదముల ఆరంభమున నున్న 
ఓంకారము మంగళకర మైనట్లీ వేంకటేశ్వర 
నామమున వేంకారమును (దేవ్రతావాచకము 
లన్నియు శుభముల్రే. ఆ నామము వేద 
తుల్యము, వేమూరి వంశభవుడు ఆంజనేయ 
శర్మ స్తుతికర్త, ఈ స్తుతియు వంశము 
వేణువు వలె మధురము అని భావము, 


కష్టా_ర్తి నాశన సదాత్మ పద్మాశితానాం 
కారుణ్యసాగర, భవానలపీడితానామ్‌, 

కాదంబినీనిచయ, యోగికలాపినాం చ 
శ్రీ వేంకటేశ్వర విభో తవ సుప్రభాతమ్‌. 


ఆత్మ శబ్దమునకు నిజపాదమని ఆత్మ 
యే న నమని యర్థము. (బ్రహ్మమే తానైన 
పొదము, అట్టి నీ పాదముల న్మాశయించిన 
వారికష్టములను ఆర్తులను పోగొట్టువాడవు, 
సంసారాగ్ని పీడితులకు దయాసాగరుడవు. 
యోగిమయూరములకు మేఘమాలాసమూ 
హమువు, (యోగశాస్త్రమున ధర్మమేఘమను 
సమూధియు జెప్పబడినది, 48) 


అక్టోబరు 1924 


టంకార ఏవీవ ధనుష స్తవనామ పావ్మ 


సంఘాత్ర దుష్టమృుగసంఘపలాయనాయ, 


పాపం భవాన్‌ కటతి సార్థక నామధేయ 
శ వేంకటేశ్వర విభో శవ సుప్రభాతమ్‌. 


వింటి శబ్దమునకు (కూరమృగములు 
పారిపోవునట్లు, ని నామకీ _ర్రనముచే కామ 
కోధాది పొవములు మాయ మగుమ. కటీ 
తతొ అను ధాతువు వలన వేంకటశబ్దము 
పావనివారణార్థకము (కామ ఏష క్రోధ 
ఏష్క గీత. ల. 87.) 


(పణవో ధను శృరోహ్యాత్మా 
- ముండకోపనిషత్తు 
టంకార స్తవ ధనుషో దళయఠిహృదయం 
స్త శంకరవర్గమాలాస్తు తి. 


ఈకళోఒభిలస్య జగతో హృదయన్య జంతో 
స్త త్త్వం[వచోదయసి యంక్రవదేవ దేవ, 
బ్రహ్మాస్మి త త్తవా వాక్యగతై కభావ 
శ్రీ వేంకటేశ్వర విభో తవ సు[వభాతమ్‌. 


జగములకు (ప్రాణి హృదయములకు 
నీ వీశ్వరుడవు, వానిని యంత మువలె 
నడుపుచుందువు. అహం |బహ్మాస్మి, తత్త్వ 
మసి అను బృహదారణ్యక ఛాందోగ్య 
వేదాంత వాక్యబోధితమైన ఐక్యమే, నీ 
స్వరూపము, 


శ్వస్థాషయినో జగతి శబ్దరసాదిమా| తా 

స్పర్మాఃసుఖా సుఖమయూః పరచిద్వివ ర్రాః, 
అభా9ంత శద్దచికిరూప్క, విరూప నిత్య 
శ్రీ వేంకటేశ్వర విభో తవ సుప్రభాతమ్‌, 





శబ్దము, స్పర్శ, రూపము రసము, 
గంధము, ఈ ఇందియార్థములు, వాని 
యనుభవములు సుఖదుఃఖ జనకములై 
పరమాత్మ చై శ్రన్యమున (బుడగవలె) వర్త 
ములైై యున్నవి. అనగా మిథ్యలు, గ 
నిత్యుడవు. నానా రూపుడవు. (భాంకి 
రహితమైన వద్ధ చైతన్య స్వరూపుడవు, 
(ఇందియజ్ఞానములు (భాంతి రూపములై 
నను తదధిష్టాన చైతన్యము పరమార్థమని 
అదై త వేదాంత సంప్రదాయము.) 
రజ్జూరగ |ప్రతినిభే సకలే |ప్రపంచే 
మోహాది బాలిశధియా మవ కల్పమానే, 
జ్ఞానాంతభి ర్మనసి, జాగృహి భగ్నమాయే 
శ్రీ వేంకటేశ్వర విభో తవ సుప్రభాతమ్‌. 
రజ్జువును జూచి సర్పమని భ్రమించిన టే 
ఈ (ప్రపంచము సర్వము మిథ్య అనగా 
పరమార్థ సత్యముగాదు. కాని ఇది ప్రాకృత 
బుద్ధులకు మోహజనకమై యున్నది. జ్ఞాన 
కిరణములతో ఈ మాయా మోహమును 
బోగొట్టి మా మనస్సులలో మేల్కొనుము. 
(ఇదియే స్కుపభాత స్రోతముల కన్నిటికి 
తాత్పర్యము.) 
విశ్వంభరా హృదయస మిత భారతేఒస్మిన్‌ 
ఆర్యధోర్వరా సుకృతరాశితయా సిరావేః, 
తత్కీర్తి సొరభతతిం పథయన్‌ జగత్సు 
(క్రీ వేంకటేశ్వర విభో తవ సుప్రభాతమ్‌. 


. భారతవర్ణము భూమిపై గల ఆధ్యాత్మిక 
సాధన కేంద్రము. అందు ఆంధ్రదేశ 
పుణ్యరాశిగా నీవు వెలసినావు. (నిన్ను 
దర్శింపవచ్చు వారిద్వారా) ఈ దేశకీర్తిని 
పరిమళమువలె లోకమంతా వ్యాపింప జేసె 
దవు, ఉర్వర యన సస్యసంపన్న ప్రదేశము. 
అందు నోముల పంట నీవు, (భాగవతము 
పంచమస్కంధము,. భారతవర్ష జంతువుల 
భాగ్యము లేమని చెప్పవచ్చు నీ భారత 
వర్షమందు హరిపల్మటు పుట్టుచు జీవకోటికిం, 
ధీరతతోడ త్ర _త్వమువదేశము చేయుచుం 
జెల్మి సియుచున్‌, ఆరయ బాంధవాకృతి 
గృతార్జుల దేయుచునుందువెంతయున్‌.) 


భోగం చ యోగ మిహ పొదమ్మాశితేభ్యో 
యచ్చ్శన్‌ క్రమేణ దయసే పరమం 
పుమర్థమ్‌, 


40 


సంతార్య సంసృతి నదీమివ జానుదఘ్నీం 


అ 
శ్రీ వేంకటేశ్వర విభో తవ సుప్రభాతమ్‌. 
నీ పాదముల నాశ్రయించిన వారికి 
జన్మలో భు క్తిని, భక్తి మొదలగు సాధన 
ముల నను, గహించెదవు. మోకాటిలోతుగా 
సంసారనదిని దాటింతువు. _కమముగా 
పరమ పురుషార్థ మైన మోక్షమును కరు 

ణించెదవు, 
తత్త్వం విదు ర్న విబుధా అపి తత్త్వత స్తే 
త్వం [బహ్మణోగుణలవస్య పరా (ప్రతిగా, 

నేతీతి వాక్యవిదితో ఒపి చ సర్వగంధః 

శ్రీ వేంకటేశ్వర విభో తవ సుప్రభాతమ్‌. 


దేవతలు గూడ నీ స్వరూపము నున్న 

దున్నట్లు తెలియలేరు. నీవృనిర్గుణ!బహ్మము 
నకు | వతిష్టవు, _పతిమవు. అనిగా తదభిన్న 
ముగా తెలియబడు |పత్యగాత్మవు, (గీత. 
14. 27, శంకరభాష్యము, శ్రీధర) స ఏష 
నేతినే త్యాత్మా సర్వగంధకి, సర్వరసః అను 
(పతివాక్యములలో నీవు సర్వరూపుడవు, 
'కీవలుడవు అని తెలియుచున్నది. అందు 
వలన త త్త్వజ్ఞానము దుష్కరమనుట, 

వర్ణ ప్రకర్ష పరిధాన సువర్ణహార 

కోటీర చారుసుమనోగణ మాలికాభిః, 

వ్య క్రీకరోషి జగతాం నిజసం్యశితత్వం 

శ్రీ వేంకటేశ్వర విభో త్రవ సుప్రభాతమ్‌. 


నీవు ధరించిన (ప్రశ స్తమైన రంగులు 

గల పీతాంబర, కాంచన్త మణిహార్క కిరీట, 
పుష్పమాలికలతో జగములకన్ని టికి (భూత 
తన్మాతలకు నీవే ఆధారమని తెలుపు 
చున్నావు. (విష్ణు సహస్రనామ శాంకర 
భాష్యం. 06 సగ్వ్రీ 

సుస్వాదు తీర్థ విమలః పరిముండితో ఒపి 

భక్తో భవంత మభి వీక్ష్య జహాతి ఖేదమ్‌, 

జ్ఞానోదయేన ఖలు క్షమో ఇతి పదేష్టా 

థీ వేంకటేశ్వర విభో తవ స్కుపభాతమ్‌, 


జుట్టు కీయించుకొని మంచినీట కోనేటిలో 
స్నానము చేసియు భక్తుడు నీ దర్శనా 
నంతరము కేశములు వీడుచున్నాడు. దీని 
ద్వారా జ్ఞా నోదయానంతరమే (కర్మలుచే 
సియు) మోక్షమని తెలియజెప్పుచున్నాడు. 


ప్రస్థాన సంవదుపమర్ద దివాతి పొత్త 

క్తే శాన్‌ బహూన్‌ విషహతే తవ దర్శనార్థే 
జీవొయథా భవసహసగణాన్‌ ముముక్షుః 
శ్రీ వేంకటేశ్వర విభో తవ సు,పభాత్రమ్‌. 


(ప్రయాణ్మశవు జనసంమర్దము రోజుల 
కొలది గడుపుట (వేచియుండుట) వంటి 
అనేక శే శములను నీ దర్శనము కోరిభరించు 
చున్నారు జనులు, మోక్షముగోరు జీవులును 
ఇట్లి జననమరణ సహ సములు భరించు 
చున్నారు. 

భావే స్మరన్‌ సపది కృచృగతో నరస్వాం 
రూప్యం కిమప్యుపనిధీయతి వస్త్ర ఖండే, 
తన్నూన మాత్మవిని వేదనమగత సే 

శ్రీ వేంకటేశ్వర విభో తవ సుపథాతమ్‌. 


కష్టములు గలిగినవుడు నరుడు వెంటనే 

నిన్ను తలచుకొని రూప్యములనుకొన్ని 
వస్త్ర ఖండములతో ముడుపు గట్టు 
చున్నాడు, ఇది నిజముగా నీ యెదుటచేయు 
అత్నార్పణ మే. 

తంత్రాగమో క్ర సముపాసన నై_ష్టికాత్మా 

రమ్యాణి నిర్జర వనాన్యవలోకతో వా, 

త్వామ్హాస్తికో భజతి నిష్టుర నాస్తి కశ్చ 

శ్రీ వేంకటేశ్వర విభో తవ సుప్రభాతమ్‌. 


శాస్త్ర ప్రకారము నిన్ను ఆరాధించు 
నట్టి ఆస్తికులు, పకృతి సౌందర్యము 
మాత్రమే తిలకింపవచ్చు నట్లె నాస్తికులు 
రెండు తెగలవారు నిన్నుభజించుచున్నా రు. 
ఇదియే నీ ఆకర్షణ శ క్రి. 


శ్రీ వేంకటేశ్వర విభో శ్రవ సుప్రభాత 

మిత్యక్షర కమ సమాదర బద్ధభావాః, 
అద్వెత తత్త్వకలనే చ కృత ప్రయత్నా 
సర్వేశ్వరస్తు తిరి నుం ఫలదా సదా స్యాత్‌. 
ఈ స్రోతమున భావ రచన శ్రీ వేంక 
టేశ్వర విభో తవ సుప్రభాతమ్‌, అను 
వొక్యమంవలి అక్షర కమము ననుసరించి 
చేయబడినది. అ్నద్వైతమక విషయము 


అచ్చటచ్చట చెప్పబడినది. దేవదేవుని స్తుతి 


భకులకు ఎల ప్పుడు అభీషములనొసగు 
గాక! న్‌ ల్‌ 

వండుగలు _పతిమతంలోనూ ఉన్నాయి 
కొని మన హిందూమతంలో వున్నన్ని పండు 
గలు ఏ ఇతర మతములలో లేవనుటలో ఎట్టి 
సందేహం లేదు, ఇవి చాల పొతకాలరి 
నుండి జరుపబడుతున్నట్లు వీనికి అనేక 
కారణము లున్నట్లు తెలు స్తోంది. చిన్న పెద్ద 


మొదలైన అనేక వండుగలకు మన భార 
తీయ సం వదాయం పుట్టినిల్లు. 


ఈ పండుగలు జరుపడానికి ఇతర కార 
ణాలు ఎన్నో వున్నప్పటికీ ప్రధానోద్దేశం 
మానవులు ఆయా సందర్భములలో తమ 
కష్టములను మరచి తమ బంధుమితులతో 
కుటుంబ సభ్యులతో ఆనందోత్సాహాలతో గడు 
పుట, మరియు నూ జరిపి శారీర 


4 
Vy aN టి Gn 


కానందమునకై అలంకరణచేసికొని, పవిత్ర 
ఆత్మను రుచికరమైన విందుతో సంతృప్తి 
పరచుట కొరకని చెప్పవచ్చును. 


అశ్వయుజ బహుళ (తయోదశి నుండి 
కార్తీక శుద్ధ ద్వితీయ వరకు ఐదుదినములు 
దీపావళి పండుగి జరుపబడును. ఆశ్వయుజ 
మాసమున వచ్చు దీపావళి పుణ్యప్రదమైన 
పండుగ. నరకచతుర్దశి తరువాత దినమే 
దీపొవళి. దీపావళీ అమావాస్యనాడు అంత 
టయు చీకటి వుండుట వలన ఎల్లెడల దీప 
వం క్తులుంచు అవసర మేర్చడినది. [పకృతి 
యావత్తు అంధకార మైన కారణమున హైంద 
వులు “దీపావళి” యని; దీపోత్సవాన్ని జరు 
పుతారు. ఈ పండుగను “దీపాల పండుగ” 


We, 

“దివ్వెల పండుగ” “దివిటీ వండుగి అని 
తెలుగుదేశంలో అంటారు. 


దీపొవళి అబాలగోపొలమునకు అన్ని 
నుతములకు అన్నీ దేశములకు అతి [పథాన 


మైన పండుగ యనుటలో నెట్టి సందేహము 
లేదు. 


ఉత్తర భారతదేశంలో ఈ పండుగ ఐదు 
రోజులు జరుపబడును. 1.ఆశ్వయుజ బహుళ 
త్రయోదశి, “ధన్‌” త్రయోదశి 2. నరక 
చతుర్దశి ల, ఆశ్వయుజ బహుళ అమావాస్య 
దీపావళి 4, బలి పాడ్యమి $. (భాతృ 
ద్వితీయ లేక యమ ద్వితీయ, కాని దక్షిణ 
భారత దేశంలో దీపావళి మూడునాళ్ళ 
ముచ్చటయినవండుగ. 

1. నరక చతుర్దశ లీ. దీపావళి 
అమావాస్య రి, బలిపాడ్యమి 


ఈ మహాపర్వదినం వనుక అనేక పురాణ 
గాథలు [ప్రచారంలో కలవు. ఈనాడే 
బలిచక్రవర్తిని బంధించి పాతాళమునకు 
వామనుడు పంపెనట. నరకాసురుడిని, 
సత్యభామ, కృష్ణుని వెంట వెళ్ళి వధించి 
ద్వారకా నగరమునకు వెళ్ళినది నేడే. ద్వార 
కలో గోపికలు దీపాలు వెలిగించి కృష్ణు నికి 
హారతులిస్తూ, స్వాగతం పలికారట కనుక 
మనము కూడా ఈ ఆచారమునే పాటిసు 
న్నాము. [వత గ్రంథములయందును, 
పురాణములయందు ఈ పండుగ జరుపుకునే 
పద్దతులు ఇట్లు వివరింపబడియున్నది. 

శీ ల. 
1% వ్‌ లో 


ఉత్తర భారత దేశమువారు మొదటి 
రోజు అనగా ఆశ్వయుజ బహుళ [తయో 
దశి నాటి రాతి అవమృత్యు నివారణార్థము 
మరియు యముని కృవను సంపాదించ 
డానికి ఇంటి వెలువల కై లదీపములు పెట్ట 
డం, బాణాసంచా కాల్చడం కలదు. దిన్ని 
“నిధన్‌” లేక యమ దీవం అని కూడా 
అంటారు. ఈ రోజు తర్పణాలు బిడవడం 
కూడా ఓ ఆచారంగా ఉంది. రెండవరోజున 
నరకభయ నివారణార్ధం తెల్లవారుజాము 
ననే అభ్యంగన మంగళ స్నానము చేసి 
యమునికి తర్పణం చేసి నాలుగున త్తుల 
దీపం వెలిగిస్తారు, నరక చతుర్దశినాటి నూవె 
యందు ఉల్రక్ష్మీ * సీటియందు జ్‌ గంగ లి 
ఆవేశించి యుందురని వద్మపురాణం చెప్పు 
ను 


క్‌ క పల గ. 
యు 








చున్నది. మూడవరోజు అమావాన్య. దీపా 
వళి తెల్లవారు జొముననే మంగళస్నానం 
చేసి, దరి[ద దేవతా నివారవార్థం లక్ష్మీ 
పూజ కావించి, దేవ పితృ పూజలు కూడ 
యొనరింవవలెను. “అలక్ష్మీ ” వరివా 
రార్థము చీకట్లను తరిమివేయుటకు ఎచ్చట 
చూచినను దీవములు చారులు తీర్చి 
యుండును, రంగు రంగు దీవ వం క్తులతో 
మేడలమీద, అరుగులమీద కళాకాంతు లుట్టి 
పడుచుండును. ఈనాడు దీపదానములు 
చేయువారికి దాగి_ద్యబాధలు తొలగి సిరి 
సంప త్తి కలుగుతుంది. వెండి దీవములు 
గాని, లోహములలో ఏ లోహమునై నను 
దీపదానమునకు పూనుకొనుటవలన తిండికీ 
బట్టకు కొదువలేక పోవుటేకాక అభీష్టఫలము 

లును సిదించును. ఈనాడు [ప్రజలు ష్యడ 
సోపేత భోజనములతో నూతన వస్తాభరణ 
ములతో పరస్పర తాంబూల (స్రదానములతో 
సంతోషముగా నుందురు. సాయంతము 
దీపాలు పెట్టుదురు. రకరకాల టపాకాయలు 
కాలుస్తూ అర్థరా|తి వేళ స్త్రీలు చాటలు, త ప్పె 
టలూ వాయిస్తూ సంబరములతో “జ్యేష్టా 
దేవి = పెద్దక్క” (అ లక్ష్మిని దారి ద్యాన్ని 
ఇంటి ముంగిళ్ళనుండి తరిమివేయుదురు. 


నాల్గవరోజు “బలి పాడ్యమి” బలి చ 
వరి పూజ చేయవలెను, ఈనాడు జూద 
మున గెల్బినవారు ఆ సంవత్సరమంతయు 
విజయమును పొందుచుందురని [పజల 
యందొక నమ్మకము గలదు, నేపొలు దేశ 
మున ఈ రోజు జూదములు మిక్కుటము. 
చదరంగమునం దీ దినము పార్వతి శివుని 
జయించినదట, ఈ రోజు ఉదయమున 
బలి పూజనము, మరియు అన్నముతో 
గాని, పేడతోగాని గోవర్ధనగిరిని నిర్మించి 
శ్రీకృష్ణ పీత్యర్థము పూజచేయవలెను, 
ఐదవరోజు ద్వితీయనాడు యముని, చిత 
గుప్తుని పూజించాలి, అలాగే “భగినీ” 
హస్త భోజనము ధర్మశాస్త్రములు చెప్పిన 
విధంగా చెల్లెలు చేతి కూడు తినుట వలన 
కుటుంబమంతయు పరంపరాభి వృద్ధి కలిగి 
యుండు నంటారు. ఈనాడే యమునాదేవి 
తన సోదరుడగు యమునికి విందు చేసిన 
దట దీనినే * (భాతృద్వితీయ ” అని భగినీ 
హస్తభోజనం అని ఉత్తర భారతదేశంలో 
“భయ్యాదూజ్‌ ” అని పిలుసారు. కొన్ని 
ప్రాంతములలో ఈ రోజు స్త్రీలు * తిలక” 
ఊత్సవాన్ని జరుపుతారు. ఈ రోజున సోద 
రునకు తిలకం దిద్దితే యముడు ఆ సోదరు 


నికి దూరంగా తొలగి పోతాడని, అతని 


ఆయువు పెరుగుతుందనీ మన వారి 
విశ్వాసం. 


ఇక మన తెలుగువారికి నరక చతుర్దశి, 
దీపావళి అమావాస్య రెండు ముఖ్యమైన 
రోజులు, అందులో దీపొవళి మరీ ముఖ్యం, 
ఈ రెండు దినములందును విశేషముగా 
సండుగలు చేసికొనుచుందురు. 


శీ 


దీపావళినాడు కలకి? పూజ చేసి, 
సాయం_తము కొత్తబట్టలు కట్టుకుని, తులసి 
ముందు దీపాలుంచి తరువాత ఇల్లంతా 
దీపాలు పెడతారు. దీప తోరణాలతో గృహా 
లను అలంకరిస్తారు. పిల్లలు పెద్దలు టపొ 
కాయలు, బాణసంచాలు వేడుక గాకాలు సారు. 
దీపములు వెలిగించుట, కూతుండను, 
అల్లుర్యడను పిలచి నూతన వ స్త్రాదులు 
బహూకరించుట మున్నగు ఆచారములు 
వాడుకలోనున్న వి. 


దీపావళి వర్తకులకు గొప్ప పండుగ. 
వ్యాపార లెక్కలన్నీ చూచుకొని లాభనష్టా 
లను తేల్చుకుంటారు. ఈ రోజు బంగారు 
వెండి నాణెములు రూపాయలు కుప్పగా 
పోస్కి లక్ష్మీపూజ చేస్తారు. (కొత్త ఖాతా 
పుస్తకములను కూడ (ప్రారంభింతురు, 


దీపావళి ఉత్సవాలను * కౌముదీ” ఉత్ప 
వాలని కూడ అంటారు. సమస్త భారతీ 
యులు దీపొన్ని చైతన్యానికి _పతిరూ 
పంగా భావిసారు. ఈనాటి దీప ప్రకాశం 


సహస సూర్యుల కాంఠిని మించినదని 
క్త రించారు, 


బెంగాలులో ఈ దినము కాళీమాత పూజ 


జరుపబడును. ఈ రోజుననే ఆమె లక్ష్మీ, 
సరస్వతీ స్వరూపిణి యని వారి విశ్వాసం. 


గుజరాతీయులకు మరియు మార్వాడీ 
లకు ఈ రోజు అతి (ప్రధానమైనది. జమా 
ఖర్చులు తేల్చి (కొత్త ఖాతా పుస్తకము 
లను ఈ దినమే |ప్రారంభించుదురు, వారి 
కిది ఆర్థిక సంవత్సరము, ఊ _త్రర ప్రదేశ్‌ 
బిహారు రాష్ట్రములలోని మారుమూల 
(గామములలో నేడు గోవర్ధనగిరిని నిర్మించి 
పూజించుట కలదు. ఉఊత్తర ప్రదేశ్‌లో 
శ్రీరాముడు రావణుని జయించి తిరిగి 
అయోధ్యకు విచ్చేసిన సందర్భమునకు 
సూచకముగ “భరత్‌ మిలాప్‌ అను పండుగ 
జరుపబడుచుండును. పంజాభీలో సిక్కుల 
కిది మిక్కిలి ఆనందము నొసంగు పర్వ 


దినము, దీపావళినాడు అమృతసర్‌ లోని 
స్వర్ణమందిర నిర్మాణమునకు శంకుస్థాపన 
'మొనరించినారట, ఆ సందర్భమున వారు 


దీపావళిని వైభవంగా జరుపుకొందురు. 
పంజాబిలకు లక్షీ న పూజముఖ్య మైన దికావువ 
లక్ష్మీదేవిని రాత్రి పూజింతురు. రాజస్థాన్‌లో 
ఈ పండుగ వర్ధమాన మహావీరుడి నిర్యాణ 
దినమును జరుపుకొందురు. తమిళనాడులో 
నరకాసురవధగా కొందరు వామన విజయ 
ముగామరి కొందరు ఈ పండుగను జరుపు 
కొందురు. ఇచ్చట చాలమంది పొడ్యమి 
నాడు కేదార గౌరీవ్రతము చేయుదురు. 


ఈజిప్టు, గీస్క్‌ ఇటలీ, జపొన్స్‌ మలే 
షియా బర్మా చైనా ఇండోనేషియా, 
అమెరికా మున్నగు విదేశములందు కూడ 
దీపొవళి పండుగ వివిధ పద్ధతులలో జరుపు 
కొనబడుచున్న ది. 


ఇట్లు జాతిమత (ప్రాంత విభేదములు 
లేక సమ స్త పప్రజావశిచే మహో త్సవముగ 
చేసికొనబడుచున్న ఈ దీపావళి భారతీ 
యుల సంస్కృతీ సంప్రదాయాలకు 
చిహ్నము, 

ఈ దీపావళి జాతీయ మహోత్సవము 
లలో అ(గశేజికి చెందిన పెద్దపండుగ, 
అందుచే మన దేశమందలి |వతివారికి 
ఆనందమును జయమును (వసాదించు 
చున్నది. ఇది అలంకరణకు ఆనందానికి 
కాకుండా చైతన్యానికి (ప్రతిరూపంగా 
భావించబడును. 

ప్రతిసంవత్సరము సంబరముగా జరుపు 
తున్న దీపావళిని గురించి మన రాష్ట్ర 
ఆస్థానకవి శ్రీమాన్‌ దాశరథిగారు ఇలా 
(వాకారు. 

“కోటి కోటి దీపాలను 

బాటలలో కోటలలో 

నాటండి _వజల్లారా 

వేటాడండి తమస్సును 
భూపావళి బుగ్గి చేసి 

కోపావళి నగ్గి (దోసి 

దీపొవళి జరపండో 

దేశదేశ జనులారా!” 

తమసోమా జ్యోతి ర్గమయ 


ఎన (లీ జి. ఆర్‌. నరసయ్య 


సవగిరి 
అత 


సర్వధర్మములకు ఆకరమైన కర్మక్షేత్రము 
కరత భూమి. * వేదోఒభిలో ధర్మమూలమ్‌” 
అను సూ క్తివలన ఇది ధర్మక్షేతమగు వేద 
భూమిగూడ. వేదములలో ఊల్లే ఖింపబడిన 
నర్మములలో అగ్నిపూజకు అత్యధిక 
_పాధాన్య మీయబడినది. అగ్నికి యజ్ఞేశ్వ 
కుడని, హవ్యవాహనుడని, హుత వహుడని, 
హోత యని పురోహితుడని, రత్నధాత 
ముని పర్యాయ పదములు. బుగ్వేద 
పథమ సూక్కములోగల తొమ్మిది బుక్టులు 
అగ్ని(ప్రాశస్యమును వివరించుచున్నవి. 
వీనిలోని [ప్రథమ బుక్కు అత్యంత విశిష్ట 
మైనది. భారత, భాగవత, రామాయణ 
గాథలు రీఖభామాతముగ ఇందు సూచిత 


త Te nN 


నాకా ళ్‌ 
అగ్ని మీశే పుఠరోహితమ్‌ 

యజ్ఞస్య దేవ మృత్విజమ్‌ 

హో తారమ్‌ రత్నధాతమమ్‌ 

_ బు, పే, 111 


పురోహితునివలె యజ్ఞమును నడిపించు 
వాడును, హవిర్భాగస్వికరణక్రై దేవతలను 
పిలుచుకొని వచ్చువాడును, బుత్విజుడై 
రత్నములను అనగా యజ్ఞ ఫలములను 
ధరించువాడును అగు అగ్నిని స్తుతించు 
చున్నానని సూక్ష్మముగ మంత్రార్ధము, 

రాజుయొక్క కోర్కెలను పురోహితు 
డెట్లు యజ్ఞఫలము నిచ్చుటద్వారా తీర్చు 
చున్నాడో, అల్లే దేవతలకు యజ్ఞ హవిస్సు 
నిచ్చి వారి కోర్కెలను పురోహితు నివలె 
తీ ర్చుచున్నాడని అన్వయము. 


అకోబరు 18 
అ 







భ క్రవత్సలుడగు నృసింహస్వామి 
హిరణ్యకశిపుని వధానంతరము పరమ 
భా గవతో త్రముడగు ప్రహాదునితో, 4 
భ కా! నొ కొరకై యెన్ని యిడుముల 
గుడిచికివి”” యని అనునయించగా (ప్రవ్లా 
దుడు 

జలే విషుః సలే విషుః 

ర జా 
విష్ణుః పర్వతమస్త శ 
జ్వాలామాలాకులే విష్ణుః 
సర్వం విష్ణుమయం జగత్‌, 


“ఓ సర్వాంతర్యామీ ! నీవు నీటీయం 
దును, భూమియందును, వర్వతా_గముల 
యందును, అగ్నియందును, జగత్తునం 


దెల్లెడలను గలవు నీకు తెలియని 
దేమేన్నది” యనెను. 


ర అక్షదేన్రని సర్షువ్షాపకత 


అగ్ని వద్దాహకం సాతి 
కృష్ణమగ్ని మితి తతయః 
హినస్తి దాంభినం దేవ 
స్తస్మై దంబో న రోచతే. 

శ్రీ కృష్ణుడు అహంకారమును నహిం 
చడు. ఎక్కడైతే యెవరు |వగల్భముల 
పలుకుదురో, అచ్చట కృష్ణభగవానుడు 
అగ్నివలె |వజ్యరిల్లి యహంకారమును, 
(పగల్భములను అంత మొందించునని 
యర్థము. 

_(పగల్భాహంకారముల _పోదిచేసికొన్న 
కంసుని వనుపున వచ్చిన వత్సానురుని 
వధించెను. విష స్తన్యము నిచ్చి తనను 
జంపవచ్చిన పూతనను పుడమార్చెను. 
కృష్ణుని [మింగవచ్చిన కాకానురుని సున్నిత 
శరీర భాగమున ప్రవేశించి, అగ్నివలె 


రగిలి, యాతని జంపి, అతని నోటినుండియే 


వెలికివచ్చి గోపకులన్సు నందుని సంభ 


మాశ్చర్య చకితుల గావించెను. 

ఈ కథలను వేదబుక్కుతో సమన్వ 
యించినటె కే, అగి యొక సరవ్వాప 
కత్వము భగవంతు నీలో అరక 
తేజస్సు భక్తుల కోర్కెలను తీర్చునను 
విషయము, 'డుష్టులను, వారి యహంకార 
మును సమయిరచునను విషయము, విదిత 
మగుచున్నది. భగవంతునివలెనే ఆయన 
అంశమగు అగ్నియు భక్తుల కోర్కెలను 
పీర్చునని భావము. భక్తుడగు ప్రహ్లాదుని, 
ఆర్హు లగు గోపకులను రక్షించుటకు హిరణ్య 
కశిపున్సి కంసుని వనుపున వచ్చిన రక్క 
సులను తుదకు కంసుని సంహరించుటయే 
కథలలోని ఇతివృ త్రము. 





అగ్నిం వై పూజయేద్‌ భ క్యా 
నరో రత్నాభిలాషకః, 
ఛందోముఖే మధుచ్చందా 
ఆఛస్తే రత్న ధామమ్‌, 


రత్నములు మున్నగు విలువగల సంప 
దల నాశించు మానవుడు తప్పక అగ్నిని 
పూర్ణ భ క్రితో పూజించవలెను. ఈ కారణము 
చేతనే వేదములు ఆదియందే మధుచ్చ్భ్చంద 
సుడు అగ్నిహోశుని పొగడెను. 

శ్వేతకి యను రాజర్షి ఆజ్యాది హోమ 
ద్రవ్యములచే అవిచ్చిన్న ముగ పెక్కేండ్లు 
యాగముచేయ, అగ్నికి అజీర్ణవ్యాధి 
సంభవించెను. వ్యాధి నివారణార్థము 
ఇండ రక్షితమగు ఖాండవ వనమును 
దహించుటలో తనకు సహాయపడుముని 
కృష్ణు నర్థించెను. ఆయన యాదేశము 

మేరకు అగ్ని అర్జునునకు దేవరథము, 
గాండీవము తూణీరము నమర్పించెను. 
కృష్ణార్జునుల సహాయమున అగ్ని ఖాండవ 
మును దహించి తన వ్యాధి నివారణ 
గావించుకొనెను. 


రత్నములాదిగాగల అమూల్యసంపదను 
పొందుటకు శ్వేతకి అగ్నిని పూర్ణ భ _ర్రీతో 
యజ్ఞముద్వారా పూజించెనని తెలుపు ఈ 
భారతకధథ వేదబుక్కులో అంతర్గర్భితముగ 
నున్నదని చెప్పబడినది. 


శివమ్‌ సత్‌ అనుతాం రామో 
యస్య దూతం మహాబలమ్‌, 
సాతి వాయుసుతం విర 
మగ్నిమీళ ఇతి |తతః. 


నర్వులను ఆశీర్వదించువాడు రాముడు. 
ఆయన దూత హనుమంతుడు. ఈయన 
అత్యంత శకి సమన్వితుడేగాక, దైర్య 
సాహసములలో మణిప్రాయుడు. అట్టి 
హనుమంతుని స్తుతింతును అని యర్థము. 
ఈ శ్లోకము లోని విశేషమేమనగా 
రాముడు నూటిగా హనుమంతుని సొగడర 
“అగ్నిమీశే” యని అగ్నిని పొగడినట్లు 
భావించి హనుమంతుని హొగడుట. 


“ మొట్ట మొదట చెలిమికై శ్రీరాముని 
యొద్దకు సుగగీవునిచే పంపబడిన సదా 
విజయుడు. లంకలో ప్రవేశించి, రాక్షసుల 
భయ్యభాంతుల గావించి, యుద్ధమునకై. 
సవాలుజేసిి తన గుర్తింపు కొరకు అంగుళీ 
యకమును సీతకు జూపి, పిదప దాని నామె 
కిచ్చిన వాయుపష్పుతుడగు హనుమంతుని 
నేను పొగడుచున్నాను” అని వేదములో 
చెప్పబడినది. ఇదియునుగాక అగ్ని 
వాయుపుతుడని స్మృతులు చెప్పుచున్న వి, 
వీనిని బట్టి హనుమంతుడే అగ్నియని విశద 
మగుచున్నది. ఆపదలోనున్న రాముడు 
తన స్నేహము నర్థించగా అగ్నియే సీత 
యొక్క క్షేమ వృత్తాంతమును రామునకు 
తెలిపెనని అన్వయము. 


అగ్ని తన్నా శయించిన వారిని యాదు 
కొని ఊరట కలిగించినమ భావ గర్భిత 

మైన రామకథ (వథమ బు క్టులో నున్నట్లు 
అవగతమగు చున్నది. 


నీరు అగ్ని, హృదయము, సూర్యుడు, 
యజ్ఞస్థలము, (వతి మలలో భగవంతు 
డున్నట్లు వేదములలో నిర్ధారణ చేయబడి 
నది. వివిధ భక్తులకు వివిధ స్థానములలో 
భగవంతుడు గలడని కింది శ్లోకము తెలుపు 
చున్నది. 


అగ్నా |కీయావతాం దేవో 
దివి దేవో మనీషిణాం, 
(పతిమాస్ప వ్రల్పబుద్ధినాం 
యోగినాం హృదయే హరిః, 


వేదవిదులకు అగ్నిలోను, చదువుకొన్న 
వారికి సూర్యునిలోను, అల్చబుద్ధి గల 
వారికి _ప్రతిమలలోను, సర్వసంగ పరిత్యా 
గులకు హృదయములోను హరి గలడు. 


సృష్ట్యాది నుండియు వర్ణాశ్రమాచార 
ములు ఆచరణలో నున్నంతదనుక భావార్థ 
ముల తెలిసికొని ఆగ్ని పూజాదులు చేయు 
చుండిరి. కాలానుగుణముగ వచ్చిన 
మార్పుల ననుసరించి, _కమబద్ధముగా 
తెలిసి పూజల జేయనప్పటికిని నామ 
మాతపు దీపారాధనలు నేటికిని జరుగు 
చునే యున్నవి. ఇదియు అగ్నిపూజయే. 
సనాతనాచారపరులగు నై షీకులు నిత్యకర్మ 
పేర అగ్నికార్యము లేక అగ్నిపూజ 
చేయుట గమనించవచ్చును. సూర్య నమ 
స్కారముల పేర సూర్యు నారాధించుటయు 
జరుగుచున్నది. శుభాశభ కార్యముల నుప 
[కమించుటకు ముందు దీపొరాధన పేర 
అగ్నిని పూజించుట [కొత్తగాదు. వేదోక్త 
మం[తపఠనము జరుగుచుండ నూతన 
వధూవరులు అగ్నికుండమునకు |ప్రదక్షి 
ణము చేయు ఆచారము సంప్రదాయ 
సిద్ధమైనదె. యజ్ఞ యాగాది (క్రతువులు 
జేయు కాలమున అగ్నిని పూజింతురను 
విషయమును గురించి చెప్పనక్కరలేదు. 
విదేశీయులు గూడ అగ్ని నే విధముగ 
ఆరాధించు చున్నారను విషయము నిందు 
పొందువరచలేదు. 


భౌతికవాదపు దృక్కోణములో చూచి 
నపుడు చేతన (ప్రపంచమునకు అగ్ని యెట్లు 
వపయోగపడు చున్నదో పరికింతము, 
జలము వలన యేర్పడిన అగ్నియే విద్యు 
త్తుగా మారి మానవ జీవితావసరముల 'కెట్లు 
పయోగపడుచున్నదో తెలియనివారు లేరు. 
అగ్ని అనగా వేడి శరీరాంతర్గత మగుట 
వల్ల నే మనము జీవించుచున్నాము. వేడి 
కోల్పోయిన శరీరము శవమే గదా? ఇట్టి 
స్థితియే పత పక్ష్యాదులకు, వృక్షములకు 
వర్తించును. కృతిమ వేడివలన జీవమును 
కొంతవరకు మాతమే నిలుపవచ్చు ను. 
కాని శాశ్వతముగ మ్మాతము కాదనుట 
ఆధునిక శాస్త్ర పరిజ్ఞానము నెరిగినవారు 
గూడ అంగీకరింతురు. వేడి వలననే నీరు 
ఆవిరిగ మారి, చల్లబడి, వర్షించి జీవనా 
ధారమగు ధాన్యాదుల నిచ్చుచున్నది, 
సమస్త (ప్రాణికోటియొక్క ఉత్పత్తికి, 
మనుగడకు హేతుభూత మైన వేడి సూర్యుని 
వలనను, చల్లదనము సూర్యుని వలన 
చందుని ద్వారాను కలుగుటను కాదన 
గలమా? అత్యాధునిక రాకెట్ల నడుపునది, 
అణువిచ్చేదము చేయునది అగ్నికి పతి 
రూపమగు వేడియే గదా? హవిర్భో_క్తలు 
యజ్ఞఫలముగ ఇచ్చిన పాయసమును 
అగ్ని దశరథున కర్చించినట్లు తెలియ 
జేయు ఘట్టములను విశ్వసించనివారు 
కొందరుండవచ్చును. కాని వారు గూడ 
పై నుదాహరించిన వానిని మాత్రము 
కాదనలేరు. ఇతరులు ఏ కొద్దిపాటి సవా 
యమో చేసినపుడు వారికి మనము కృతజ్ఞత 
తెలుపుదుము సభ్య_ప్రపంచములో, అగ్ని 
వలననే మన పుట్టుక, మనుగడ జరుగు 
చున్న పుడు కృతజ్ఞతా సూచకముగ అగ్నిని 
పూజించుట కనీసధర్మం కాదా? అగ్ని 
హో(తుడు దైనమని చాటువేద వాజ్మియము 
భారతీయ సంస్కృతి అజరామరము. 


వం! సుబ్బరాయుడు 


+ 





పవ గిరి 
అతి 


మహాసం[పోక్షణ 


తిరుచానూరు శ్రీ పద్మావతి అమ్మవారి 
ర్భాలయ విమానానికి, బలిపీఠానికీ 
౦గారుతొడుగు ఏర్పరచిన సందర్భంగా 
టిం దేవస్థానంవారు, సెపైంబరు ఫీనుండి 
వరకు మూడురోజులపాటు మహాసం[పో 
ణను అత్యంతవై భవంగా నిర్వ హించారు. 
ఘొదటిరోజు హోమం, రెండవరోజు అంకు 
ర్పణ్క మూడవరోజు మహాసంపోక్షణ 
'ర్య(కమాలు వేదఘోషలమధ్య శాస్ర 
_౦గా జరువబడ్డా యి చివరగా వేదవండి 
ఏలు పవిత్రజలంతో ఆలయవిమానాన్ని, 
లిపీఠాన్ని అభిషేకించారు. 
ొడుగుకు దాదాపు 65 లక్షలరూపాయల 
)లువగల $85 కిలోల మేలిమి బంగారం 15 
ందలకిలోలరాగి ఉపయోగింపబడింది. ఈ 
కీత్సవానికి రాష్ట్ర రెవిన్యూశాఖ (ప్రధాన 
ర్య దర్శి శ్రీ బీ. ఎన్‌. జయసింహ హాజ 
య్యారు. వేలాదిభక్తులు ఈ |ప్రత్యేకోత్స 
వాన్ని తిలకించారు. 


బంగారు | 


శ్రీ చె తన్య జయంతి 


ఈ సెప్టెంబరు 24 నుండీ 24 వరకు. 
మూడురోజులపాటు త. తి, దే. హిందూ 
ధర్మరక్షణసంస్థ ఆధ్వర్యాన, తిరుపతి అన్న 


మాచార్య ర్రళామందిరంలో శ్రీ చైతన్య 
మహా పభు పంచశతజయంత్యుత్సవాలు 
నిర్వహింపబడ్డ్గాయి. ఈ సందర్శ౦గా అభిల 
భారతగౌడియ మఠ (ప్రధాన కార్యదర్శి, 
శ్రీమద్‌ భ_క్తీ (పజ్ఞానయతి మహరాజ్‌ 





అకోబరు 1984 
ద 


థ్రీతిదండిస్వామిగారు ఆంగ్లంలో (వసం 








గించారు. వారి ఉపన్యాసాన్ని ధర్మరక్షణ 
సంస్థకార్యదర్శి శ్రీ సముదాల లక్ష్మణయ్య 
గారు తెలుగులోనికి అనువదించారు. ఈ 
కార్య|కమాల్లో థి. తి, దేవస్థాన పౌర 
సంబంధ శాఖాధికారి శ్రీరావుల సూర్యనారా 
యణమూ ర్తిగారు, శ్రీమల్లాది చం! దశేఖర 
శాస్త్రిగారు, తనము వాల. లక్ష్మణయ్యగారు 
తదితరులు (పసంగించారు. 


[(వముఖుల సందర్శన 
ఈ సెప్టెంబరు 16 వ తేదిన రాజస్థాన్‌ 
ముఖ్యమంత్రి శ్రీ శివచరణ్‌ మాథుర్‌ సతీ 


సమేతంగా తిరుమల శ్రీవారిని దర్శించారు. 


దేవస్థాన సంయు క్త కార్యనిర్వహణాధికారి 
శ్రీ జి. వెంకటేశ్వర్లు ఆలయ మర్యాదలతో 
వారికి స్వాగత మిచ్చారు, 


రాజస్థాన్‌ రాజధాని జయపూర్‌లో 
టి. టీ. డి, ఒక కల్యాణమండపాన్ని నిర్మిం 
చాలని, దీనికై న స్థలాన్ని 
| ఏర్పాటుచేయిస్తానని, ఈ విషయంపై 

మళ్ళీ టీ, టీ. డి. కీ[వాయగలనని ముఖ్య 
మంతి తెలిపారు. తిరుమల ఆలయ పరి 
శృభతపట్ల శ్రీమాథుర్‌ తమ హర్షాన్ని 
వెలిబుస్తూ తిరుమలయాత తమకు ఎంతో 
అనందా న్నిచ్చిందని అన్నారు. 


శ * x త్త 

సెప్టెంబరు 22 వ తేదీన రాజస్థాన్‌ గవ 
ర్నరు శ్రీ ఓ.పి. మెహా సతీ సమేతంగా 
తిరుమలేశనిదర్శనంచేసుకొన్నారు. తి. తి. 
దేవస్థానకార్యనిర్వ హణాధికారి శీ జి.కుమార 
స్వామిరెడ్డి వారికి స్వాగత మిచ్చారు. అదే 
రోజు మన రాష్ట్ర గృహ, చలనచ్చిత శాఖా 
మాత్యులు శ్రీ చేగొండి వెంకట హరిరామ 
జోగయ్యగారు తిరుమల వేంకటేశ్వర 
స్వామిని దర్శించి పూజించారు. వారికి 
దేవస్థాన కార్యనిర్వహణాధికారి శ్రీ జీ. 
కుమౌరస్వామిరెడ్డి ఆలయ మర్యాదలతో 
స్వాగత మిచ్చారు. 


శ 


తిరుమల [బహ్మోత్పవాలు 


(పతి సంవత్సరం మాదిరిగానే ఈ 
సెస్టెంబరు 28 న తిరుమల శ్రీ వేంకటేశ్వర 
స్వామికి పదిరోజులపాటు జరిగే బహ్మో 
తవం అతివై భవంగా (ప్రారంభ మైంది. 
అంతకు ముందురోజు (సెప్టెంబరు ఓక్‌ 
మంగళవారంనాడు శ్రీవారి ఆలయాన్ని 
“నామం, కుంకుమ్క గంధం, కర్పూరం 
మున్నగు సుగంధ (ద్రవ్యాలతో శుద్ధి 
చేశారు. ఈ కార్యక్రమాన్ని కోయిల్‌ 
ఆళ్వారు తిరుమంజనం” అంటారు. 


సెప్టెంబరు ౭8 న సాయం్యతం $-14 
కుంభలగ్నంలో ధ్వజారోహణ కార్య 
[కమంతో [బహ్మోత్సవాలు |ప్రారంభింవ 
బడినాయి. ఈ వేడుక దినాల్లో శ్రీవారి 
వై భవం వర్ణనాతీతం, ఈ పది దినాలు 
శ్రీవారి ఉత్సవమూర్తికి ప్రతిరోజు ఉదయం 
సాయం్యతం వేళల్లో ఒక్హొక్కరోజు ఒర్హొక్క 
వాహనంమీద పురవీథుల్లో ఊరేగింపులు 
కన్నులపండుగగా జరిగాయి. 


ఈసారి రాష్ట్ర గవర్నర్‌ డాక శంకర 
దయాళ్‌శర్మ విచ్చేయడంతో ఈ (వహ్జోాత్స 
వాలు మరింత విశిష్టతను సంతరించు 
కున్నాయి. నాల్గవ వాటి రాతి శ్రీవారి 





“నర్వ భూపాలవాహనంి ఉత్సవంలో 
గవర్నరు గారు సతీ సమేతంగా పాల్గొ 
న్నారు, 


ఐదవనాడు (సెప్టెంబరు ౪0) తిరుమల 
(బ్రహ్మోత్సవాల్లో అత్యంత విశిష్టమైన దినం. 
తిరుమలేశడు ఏటా ఈ ఒక్కరోజే మోహినీ 
రూపం ధరిస్తాడు, కుడిచేతిలో కమలంపై 
బంగారు చిలుకను ధరించి ఉదయం 9 





నుండి 11 వరకు ఆలయంచుట్టూ నాలుగు 
పుర వీథుల్లో వేలాదిభ క్తుల ఆనందోత్సాహాల 
మధ్య శ్రీస్వామివారు ఊరేగినారు. ఆ 
సాయంత్రం క్ర గంటలకు రాష్ట్ర పభుత్వం 
తరపున తిరుమల శ్రీవారికి రాష్ట్ర గవర్నర్‌ 
డొ! శంకరదయాళ్‌శర్మ పట్టువస్త్రాలను 
సమర్పించారు. ఆలయ సంపదాయ 
(ప్రకారం రాష్ట్రగవర్నర్‌ పట్టువస్త్రాలను 
తలపై పెట్టుకొని ఆలయానికి వచ్చి స్వామి 
వారికి వస్త్రబహుమానం చేశారు. రా ట్ర 
గవర్నర్‌ సతీసమేతంగా శ్రీవారి డోలో 
త్నవంలో పాల్గొన్నారు. నాటిర్యాతి $ 
గంటలకు శ్రీనివాసుడు గరుడవాహనాన్ని 
అధిరోహించి, మూలవిరాట్టుకు ధరింపజేసే 


మకరకంఠి, సహ్మసనామహారం ధరించి 
వేలాదిభ క్తుల కోలాహలం మధ్య, అత్యంత 
వైభవంగా పురవీథులలో ఊరేగినారు. 
గవర్నర్‌ డా॥ శంకరదయాళ్‌శర్మ శ్రీవారి 
గరుడవా హనాన్ని స్వయంగా భక్తియుక్తు 
లతో మోశారు. గవర్నర్‌ సెఫైంబరు 29 
నుండి అక్టోబరు 2 వరకు నాలుగురోజుల 
పొటు (బహ్మోత్సవాల్లో పాల్గొన్నారు. 
శ్రీవారి ద్రహ్మోత్సవాలలో తొమ్మిదవ 
. నాటి ఉదయం (అక్టోబరు 8న) జరిగిన 
ఉత్సవమే రథోత్రవం. ఇది శ్రీవారికి 
జరిగే ఉత్సవాల్లో అన్నిటికంటె వై భవో 


స పగిరి 
pe. 


పీఠంగా, కన్నులవండువుగా; ఆనంద 
దాయకంగా జరిగింది. ఉభయదే వేరులతో 
ఉదయం $-00 నుండి 8.30 గంటలవరకు 


శ్రీవారి దివ్యరథయా(త్ర భక్తుల గోవింద 
నామ సంకీర్తన ఘోషలమధ్య తిరుమల 
పవితపురవీథుల్లో సాగింది. అదేనాటి రా|క్రి 
తిరుమల శ్రీవారు అశ్వవాహనంపై ఊరేగి 
నారు, 


అక్టోబరు 4 వ తేదీన విజయదశమిరోజు 
ఉదయం 6-00 నుండి 8.80 గంటల వరకు 
తిరుమల వరాహస్వామి పుష్టరిణిలో శ్రీవారి 
చ_స్నాన మహోత్సవం దివ్యంగా జరి 
గింది. అదేనాటి రా|తి 9-10 గంటల మధ్య 
జరిగిన ధ్వజావరోహణ  కార్యకమంతో 
బ్రహ్మోత్సవాలు ఘనంగా ముగిశాయి. 


ఈ [బహ్వోత్నవాలకు తిరుమల అంతటా 


విద్యు ద్ద పాలంకరణ కన్నులపండువుగా 
తీర్చిదిద్దబడింది. (ప్రత్యేకంగా శ్రీవారి 
ఆలయం, డోలోత్సవ మండపం, ఆలయం 
ఎదురుగా మెట్ల ప్రై గల నాలుగుకాళ్ల మండ 
పొనికి అమర్చిన “ధర్మాన్ని కాపాడండి 
అది మిమ్మ ల్ని రక్షిస్తుంది” అన్న 
సందేశంగల గుండ్రటి ఫలకం, మున్నగు 
నవి మరింత్ర శోభను కలిగించాయి. తి.తి. 
దేవస్థాన కార్యనిర్వహణాధికారి శ్రీ జి. 
కుమారస్వామిరెడ్డి స్వయంగా ఈ ఉత్ప 


వాలను పర్యవేక్షించారు. 


ఈ [బ్రహ్మోత్సవాలలో (శీవారికిసుమారు 
67 లక్షల రూపాయల అదాయం వచ్చింది. 
ఇందులో సుమారు 40 లక్షల రూపాయలు 
భక్తులు హుండీలో కానుకలుగా సమర్చిం 
చారు, 


హిందూధర్మ రక్షణసంస్థ ఆధ్వర్యంలో 


ఈ (బ్రహ్మోత్సవాల్లో ఆర్షసదస్సులో భగవ 
ద్లీతా పారాయణం, _పముఖులచేత ధార్మిక 


ఉపన్యాసాలు, సంగీత కార్యక్రమాలు, 
పురాణ పవచనాలు జరుపబడ్డాయి. 


ఇదే సమయంలో పదిరోజులపాటు 
తిరుచానూరు శ్రీ పద్మావతి అమ్మవారికి 
నవర్శాతి (బ్రహ్మోత్సవాలు అత్యంత వై భ 
వంగా నిర్వహించారు. శ్రీ కృష్ణస్వామి 
మండపంలో అమ్మవారికి ఊంజల్‌ సేవ; 
సంగీత కార్య_కమాలు నిర్వహింపబడ్డాయి. 


అర్జీ బరు 1984 

అన్నమాచార్య (పా జెక్టు 
(వత్యేక సమర్పణ 
శ్రీవారి (బహ్మోత్సవాల సందర్భంగా, 
తి. 8. దే అన్నమాచార్య |ప్రొజెక్టు కళా 


కారుల బృందం తిరుమల ఆర్ష సదస్సు 


సభామండపంలో ఇరవై. రెండు (పత్యేక 
భక్తి సంగీత కొర్య్యకమాలను సమ 
ర్పించింది. 

సెప్టెంబరు కర (తొలిరోజు) కుమారి 
జంధ్యాల కృష్ణకుమారి “అన్న మయ్యకథ” 

హరికథాగానం: సెప్టెంబరు 40 న (ఐదవ 
నాడు) శ్రీవారి గరుడోత్సవ సందర్భంగా 
కళాకారులందరూ శ్రీనివాసుని గరుడసేవ 
“కార్యక్రమం”, అక్టోబరు 1న శ్రీ పి. ఎస్‌, 
రంగనాథ్‌ బృందం వారిచే * అన్నమయ్య 


నానాక్షేత సందర్శనం” సమర్పణం 
మరియు శ్రీ ఆనందభట్టరుచే“అన్న మయ్య 


భజన” కార్యక్రమం, 2 వతేదీన థ్రీ జి. 
నాగేశ్వరనాయుడు బృందంచే “అన్న 


మయ్య దేశికవితాగానం” ఆలాపన, శ్రీమతి 
బానకిరమణగారి సంగీతం, 4వ తేదీన శ్రీ 


| 


బొలకృష్ణ పసాద్‌ బృందంచే “శు మూ 
ని - 

చార్య సంకీర్తనలు శ సమర్పణ వూగి 

కార్య|కమాలు నిర్వహించారు. 


జి 


ఇవేగాక (బహ్మోత్సవాల్లో పతిరొజు 
ఊంజల్‌ సేవలో అన్నమాచార్య సంకేర్తన 
పుష్పార్చన చేశారు. శ్రీవారి ఊరేగింపులో 
వేదపారాయణం, భజిం్యతితో పొటు కళా 
కారుల అన్నమయ్య క నగర సంకీ_ర్థన” 
ఈసారి ప్రత్యేకంగా చోటు చేసుకుంది. 


దః (బ్రహ్మోత్సవాల్లో అన్నమాచార్య 
aa) 
ొదెప్ట తిరుమలలోనే కాక తిరుపతి అన్న 
సూచార్య కళామండపంలో కూడ కొన్ని 
ధ్యక్రమాలు నిర్వహించడం జరిగింది. 


ఐదువందల ఏండ్ల నాడు, సంకీ ర్తనా 
చార్యుడు తిరుమల వీథులలో శ్రీనివాసుని 
వైభవాన్ని |పచారం చే స్తై ఇప్పుడు తిరు 
మల క్షేత్రంలో (పత్యేకంగా (బ్రహ్మోత్స 
వాల సందర్భంగా ఆ మహాభక్తుని సంకీర్త 


నలను గానంచేసి అటు వేంకటవతికి ఇటు 
అన్నమయ్యకు అన్నమాచార్య (పాజెక్టు 
కళాకారుల బృందం తమ భక్షి నమస్సు 
మాంజలు లర్చించుకొన్న ది, ఫ్సీఢ కార్య 
(కమాలన్ని తిరుమల శ్రీవారి బ్రహ్మోత్స 
వాలకు వచ్చిన అశేష భక్తజనాన్ని విశే 
షంగా అకర్షించాయి. 


ళో 








గణవతి నవరౌ|తంలం 


వరంగల్‌ 


హిందూధర్మ రక్షణసంస వరంగల్‌ శాఖ 
వారి ఆధ్వర్యంలో ఆగష్టు 40 వ తేది 
వినాయకచవితి సందర్భంగా స్థానిక 
ల. తి. దే. కల్యాణమండపంలో గణపతి 
పూజాదికములు జరిగాయి. తరువాత శ్రీ 
రవికుమార్‌ శర్మగారిచే “శమంతకమణి 
ఉపాఖ్యానం” పురాణ్యపవచనం చేయ 
బడింది. అదిమొదలు తొమ్మిదిరోజులు 
భజనలు, ధార్మి కకార్యకమాలు నిర్వహింప 
బడ్డాయి, అత్యంతవై భవంగా జరిగిన 
తొమ్మిదవరోజు గణపతి నిమజ్జనోత్సవ౦లో 
చాలామంది భక్తులు పాల్గొన్నారు. 


ధర్మ రక్షణ కార్య|కమాలం 


గుంటూరు 

ధర్మరక్షణసంస్థవారి ఆధ్వర్యాన స్థానిక 
కల్యాణమండపంలో ' వినాయక చవితి 
రోజున శ్రీ టి. బి. దక్షిణామూర్తి గారిచే 
“వినాయక పండుగ విశిష్టత” ధార్మికో 
పన్యాసం, శ్రీ వి. నరసింహారావుగారి 
బృందంచే *సంకీర్తన* కావింపబడింది, 
సంజీవయ్యనగర్‌, మంగళ దాస్‌నగర్‌, వెంగ 
గ్రౌవునగర్‌, కోబాల'పీట మొదలగు స్థానిక 
హరిజనవాడలలో వినాయక పండుగ పాశ 
స్య్యాన్ని తెలిపే కరపృత్రాలు ఇంటింటికి 
పంచడం జరిగింది. 


మెదక్‌ 


ధర్మ రక్షణసంస్థ మెదక్‌ శాఖ ఆధ్వర్యంలో 
సంగారెడ్డి పట్టణంలో వివిధ దేవాలయాలు, 





సమాజంవారు స్థానిక 


ఆ యా వాడలు మున్నగు 16 స్లలాల్లో వివిధ 

® aa) 
పరిమాణాల్లో గల శ్రీ గణపతి విగ్రహాలు 
_వతిష్టించబడ్డాయి. వినాయక చవితి 
మొదలు తొమ్మిది దినములు ఉదయం, 
సాయం[తం భజనలు, ఉపన్యాసాలు 
వైభవంగా జరిగాయి. 


(వకౌళం 


హిందూధర 4రకణసంస్థ _పకాశంజిల్లాశాఖ 
అధ్వర్యంలో ఒంగోలుతాలుకా దేవరంపాడు 
(గ్రామంలో అగష్టు ౪0 న వినాయకచవితి 
నాడు సామూహిక గణేశపూజలు నిర్వహింప 
బడ్డాయి. 60 మంది హరిజన. మహిళలు 
ఈ పూజల్లో పాల్గొన్నారు. స్థానిక శ్రీ వేంక 
బేశ్వర భక్తసంఘం, శ్రీ సాయిసేవాసమితి 
వారిచే ధార్మిక కార్యకమాలు ఏర్పాటు 


చేయడం జరిగింది. 
ష్ణ 


సుందరకొండ 


హిందూధర్మ రక్షణసంస్థ సహకారంతో 
గుంటూరు శ్రీ పద్మావతీ శ్రీ నివాసభ క్ర 
శ్రీనివాసనగర్‌ 
కాలనీలో ఆగష్టు 1 నుండి 18వ తేది వరకు 
బ్రహ్మశ్రీ సోమంచి బాలగంగాధర శర్మ 
గారిచే సుందరకాండ పురాణ [ప్రవచనం 
చేయించారు. 14వ తేది శ్రీ యాళ్ళబండి 
తాతారావుగారిచే “ సీతారామకల్యాణం” 
హరికథాకాలక్షేవం నిర్వహింపబడింది. 


* 


Edited and Published on behalf of the T. T. Devasthanams by K. Subba Rac, MA., and Printed at T.T.D. Pres, 
bv M. Viiayakumar Reddy, ౨౮. Manager, T.T.D. Press, Tirupati. 

